



अधिकतम : 40°C
न्यूनतम : 23°C

अबरे सुपाता नही, छापता है

शाह टाइम्स

मुजफ्फरनगर, शक्रवार 24 अप्रैल 2026 उत्तर प्रदेश संस्करण: वर्ष 27 अंक 96 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

बैसाख शुक्ल पक्ष 7 विक्रमी मयवत् 2083

5 जिल कदा 1447 हिजरी

नई दिल्ली, मुजफ्फरनगर, देहरादून, हल्द्वानी, मुस्ताबाद, बरेली, मेरठ व लखनऊ से प्रकाशित



यूपी में अगले तीन दिनों तक भीषण हीटवेव!
पेज 2



बैभव के सबसे तेज 500 आईपीएल रन
खेल टाइम्स



सीबीआई अधिकारियों को सजा संस्थागत
भ्रष्टाचार पर सवाल सम्पादकीय



फारस की खाड़ी-होर्मुज स्ट्रेट में तेल रिसाव का खतरा
पेज 12

प.बंगाल ने तोड़े मतदान के सभी रिकॉर्ड

बंगाल में पहले चरण का मतदान 92% के पार, तमिलनाडु में भी 85% वोटिंग

कोलकाता/चेन्नई, वार्ता

पश्चिम बंगाल और तमिलनाडु विधानसभा चुनाव में गुरुवार को बंपर वोटिंग हुई। बंगाल की 294 सीटों में से 152 सीटों पर पहले फेज में 92.54 प्रतिशत मतदान हुआ। वहीं, तमिलनाडु की सभी 234 सीटों पर रिकॉर्ड 85.13 फीसदी वोटिंग हुई। दोनों राज्यों के इतिहास में पहली बार सबसे ज्यादा वोटिंग हुई है।

मतदान के बाद कहा कि बंगाल की जनता ने एएसआईआर के विरोध में बंपर वोटिंग की है। इससे पहले असम, केरल और पुडुचेरी में भी 9 अप्रैल को रिकॉर्ड वोटिंग हुई थी। असम के इतिहास में सबसे ज्यादा 85.91 फीसदी, पुडुचेरी में 90 प्रतिशत और केरल में 1987 के बाद सबसे ज्यादा 78.27 प्रतिशत वोटिंग हुई थी। पश्चिम बंगाल के दक्षिण मदिनापुर में कुमारगंज सीट से भाजपा कैंडिडेट सुवेंदु सरकार को भीड़ ने दौड़ा-दौड़ाकर पीटा। उनका सिक्कोरिटी गार्ड उनके साथ था। इसके बावजूद भीड़ ने उन्हें खदेड़ दिया। पश्चिम बर्धमान जिले के बर्नपुर में आसनसोल साउथ सीट से भाजपा उम्मीदवार अर्जुनमित्रा पाल को कार पर हमला हुआ। इससे गाड़ी के पीछे का शीशा टूट गया। अर्जुनमित्रा ने बताया कि उनकी कार पर पत्थर



चेन्नई: अभिनेता कमल हासन मतदान के बाद फोटो खिंचवाते हुए।

ममता बोलीं: एसआईआर के विरोध में हुई बंपर वोटिंग

कुमारगंज सीट से भाजपा कैंडिडेट सुवेंदु सरकार को भीड़ ने पीटा

तृणमूल के भ्रष्टाचार और गुंडाराज का सूरज ढल चुका: शाह

हुमायूं कबीर की कार पर हमला, सिलीगुड़ी में भाजपा-टीएमसी कार्यकर्ता भिड़े

नई दिल्ली: पश्चिम बंगाल में पहले फेज की वोटिंग के दौरान कई विधानसभा सीटों पर भाजपा-टीएमसी कार्यकर्ताओं के बीच हिंसा और मारपीट हुई। मुर्शिदाबाद जिले में आम जनता उन्नयन पार्टी (एजेयूपी) के चीफ हुमायूं कबीर और टीएमसी कार्यकर्ताओं के बीच झड़प हुई। इसके बाद आम जनता उन्नयन पार्टी के चीफ हुमायूं कबीर सुबह घटनास्थल पर पहुंचे तो उनका विरोध हुआ। इस दौरान टीएमसी कार्यकर्ताओं के साथ उनकी झड़प भी हुई। इसके बाद वे धरने पर बैठ गए। इस दौरान उनके समर्थकों और टीएमसी कार्यकर्ताओं के

बीच मारपीट, पथराव हुआ। स्थिति संभालने के लिए पुलिस ने लाठीचार्ज किया। हुमायूं की कार पर पत्थरों और लाठियों से हमला किया गया। सिलीगुड़ी में भी वोटिंग के दौरान भाजपा और टीएमसी कार्यकर्ताओं के बीच भी झड़प हुई। सिलीगुड़ी के जगदीश चंद्र विद्यापीठ में बने बूथ पर वोटिंग हो रही थी। इसी दौरान बूथ के बाहर दोनों पार्टी के कार्यकर्ताओं के बीच किसी बात को लेकर बहस हो गई। विवाद बढ़ता देख सुरक्षाबलों ने दोनों पक्षों को शांत कराया। यहां से शंकर घोष भाजपा प्रत्याशी हैं। मालदा के एक बूथ पर ईवीएम खराब होने से हंगामा हो गया।


सीतापुर की कशिश 10वीं और 12वीं में शिखा टॉपर

अश्वनी कुमार श्रीवास्तव

प्रयागराज: यूपी बोर्ड का रिजल्ट गुरुवार शाम 4 बजे जारी कर दिया गया। 12वीं में 80.38 प्रतिशत स्टूडेंट पास हुए हैं। इस बार भी लड़कियों ने बाजी मारी है। सीतापुर की शिखा वर्मा ने 97.60 प्रतिशत नंबरों के साथ यूपी टॉप किया है। सीतापुर की ही कशिश वर्मा ने 10वीं में यूपी में पहला स्थान हासिल किया। उन्हें 97.83 फीसदी अंक मिले हैं।

शिखा वर्मा और कशिश वर्मा दोनों एक ही स्कूल की छात्राएं हैं। दोनों छात्राएं महमूदाबाद स्थित बाबू राम सावित्री देवी स्कूल की पढ़ने वाली हैं। शिखा के पिता किसान और मां गृहिणी हैं। शिखा इनकम टैक्स अफसर बनना चाहती हैं। वहीं, दूसरे नंबर पर बरेली की नंदनी गुप्ता और से बाराबंकी की श्रिया वर्मा हैं। दोनों के 97.20 फीसदी नंबर हैं। तीसरे स्थान पर भी दो छात्राएं हैं। बरेली की सुरभि यादव और बाराबंकी की पूजा पाल को 97 फीसदी नंबर मिले हैं। सुरभि के पिता की

यूपी बोर्ड का रिजल्ट घोषित, बेटियां फिर अबल



कशिश वर्मा 97.83% शिखा वर्मा 97.60%

दोनों टॉपर सीतापुर के महमूदाबाद स्थित बाबू राम सावित्री देवी स्कूल की छात्राएं, 80.38% रहा रिजल्ट

फर्नीचर की शॉप हैं। यूपी बोर्ड के सचिव भगवती सिंह ने बताया कि जिन छात्राओं ने राज्य भर में टॉप पोजिशन हासिल किया है, उन्हें राज्य सरकार की ओर से सम्मानित किया जाएगा। यूपी बोर्ड 12वीं में टॉप-10 में 23 छात्रों ने जगह बनाई है। इनमें बरेली से सबसे ज्यादा 5 टॉपर्स परसेंटेज 84.44 प्रतिशत रहा। 30 जिलों में से 27 जिलों के बेटियों ने परीक्षा दी थी।

उत्तराखंड: चंबा-कोटी मार्ग पर वाहन खाई में गिरा, आठ लोगों की मौत

नई टिहरी: जनपद टिहरी के चंबा-कोटी मार्ग पर नैल के समीप मैक्स वाहन अनियंत्रित होकर लगभग 300 मीटर गहरी खाई में जा गिरा, जिसमें आठ लोगों की मौत व दो घायल हो गए। जानकारी के अनुसार गुरुवार दोपहर करीब तीन बजे त्रुधिकेश से घनसाली जा रहा मैक्स वाहन नैल गांव के समीप अनियंत्रित होकर खाई में गिर गया, जिसमें आशालाल 40 पुत्र असाडू निवासी ग्राम ठेला घनसाली, विजयलाल 36 पुत्र भुरखिलिया निवासी ग्राम ठेला, प्रेमलाल 60 पुत्र संतुलाल निवासी ग्राम चकरेडा घनसाली, महावीर 60 पुत्र विशुलाल निवासी ग्राम चकरेडा घनसाली, चालक शिव सिंह 35 पुत्र पुष्कर सिंह निवासी -शेष पृष्ठ दो पर

ट्रम्प का यूटर्न, अब भारत को बताया महान देश

वाशिंगटन, वार्ता

अमेरिकी राष्ट्रपति डोनाल्ड ट्रम्प अक्सर अपने बयानों के कारण चर्चा में रहते हैं, लेकिन इस बार मामला कुछ अलग है। महज 24 घंटे के भीतर ट्रम्प ने भारत को लेकर जो यूटर्न लिया है, उसने पूरी दुनिया के कूटनीतिक हलकों में हलचल पैदा कर दी है। जिस देश को कल तक उन्होंने 'नरक का द्वार' कहा था, आज उसी भारत को उन्होंने एक महान राष्ट्र बताया है। इतना ही नहीं, ये भी कहा कि शीर्ष पर मेरा सबसे अच्छा दोस्त है। अमेरिकी राष्ट्रपति डोनाल्ड ट्रम्प ने अपने सोशल मीडिया प्लेटफॉर्म ट्विटर पर एक रीडियो होस्ट माइकल सेवेंज के पाडकास्ट का अंश साझा किया। इस पोस्ट में जर्मसिद्ध नागरिकता के कानून की आलोचना की गई थी। इस दौरान भारत और चीन जैसे देशों के लिए अत्यंत आपत्तिजनक शब्दों का प्रयोग किया

भारत को पहले कहा था नरक का द्वार

ट्रम्प ने नौसेना चीफ को किया बर्खास्त वाशिंगटन: अमेरिका में रक्षा मंत्रालय (पेंटागन) के भीतर लगातार बड़े फैंसले लिए जा रहे हैं। राष्ट्रपति डोनाल्ड ट्रम्प ने 2 अप्रैल को आर्मी चीफ रैंडी जॉर्ज को हटाया था। अब नौसेना प्रमुख जान फेलन को भी पद से बर्खास्त कर दिया है। इसके साथ ही परमाणु विभाग से जुड़े एक वरिष्ठ अधिकारी एंड्रयू हग को संवेदनशील जानकारी लीक करने के आरोप में सस्पेंड किया गया है, जो कथित तौर पर हनी ट्रैप में फंस गया था। यह पूरा घटनाक्रम ऐसे समय सामने आया है, जब अमेरिका, ईरान के साथ जंग में उलझा हुआ है। फारस की खाड़ी में अमेरिकी नौसेना एक्टिव है। पेंटागन की तरफ से छोटा सा बयान जारी कर इसकी जानकारी दी गई, लेकिन हटाए जाने की स्पष्ट वजह नहीं बताई गई। हालांकि सूत्रों के मुताबिक, पिछले कुछ महीनों से फेलन और पेंटागन के शीर्ष नेतृत्व के बीच लगातार मतभेद चल रहे थे। खासकर नौसेना के जहाज निर्माण कार्यक्रम, काम करने के तरीके और नेतृत्व को लेकर उनके और रक्षा मंत्री पीट होट्टेस के बीच टकराव बढ़ता जा रहा था।

भारत को 'हेल-होल' यानी नरक की संज्ञा दी गई थी। ट्रम्प के पत्र में चांच किया गया कि कैलिफोर्निया के तकनीकी क्षेत्र में भारतीयों का प्रवेश है और वे अमेरिकी संसाधनों का दुुरुपयोग कर रहे हैं।

भगवान श्री बद्रीनाथ के कपाट खुले देश-विदेश से लगभग 15 हजार श्रद्धालु रहे मौजूद

शाह टाइम्स ब्यूरो

चमोली: भगवान श्री बद्रीनाथ के कपाट गुरुवार प्रातः 6 बजेकर 15 मिनट पर विधिविधान एवं वैदिक मंत्रोच्चार के साथ ग्रीष्मकाल के लिए श्रद्धालुओं के दर्शनार्थ खोल दिए गए। कपाट खुलते ही पूरा बद्रीनाथ धाम भक्ति और श्रद्धा के भाव से सरावट हो उठा। इस पावन अवसर पर देश-विदेश से पहुंचे लगभग 15 हजार श्रद्धालुओं ने भगवान बद्री विशाल एवं अखंड ज्योति के दर्शन कर पुण्य लाभ अर्जित किया।

मुख्यमंत्री पुष्कर सिंह धामी ने कपाट उद्घाटन के शुभ अवसर पर



प्रधानमंत्री नरेंद्र मोदी के नाम से पहली महाभिषेक पूजा संपन्न कर देश एवं प्रदेश की

मुख्यमंत्री धामी ने कपाट उद्घाटन पर प्रधानमंत्री मोदी के नाम से पहली महाभिषेक पूजा की संपन्न

मंदिर, गणेश मंदिर तथा आदि गुरु शंकराचार्य गद्दी सहित अन्य मंदिरों में विधिवत पूजा-अर्चना की। मुख्यमंत्री पुष्कर सिंह धामी ने धाम में संचालित भंडारे का रिबन काटकर श्रद्धार्थ किया तथा श्रद्धालुओं के साथ प्रसाद ग्रहण किया। मुख्यमंत्री ने धाम पहुंचे -शेष पृष्ठ दो पर

इंटरमीडिएट यूपी बोर्ड के उत्तीर्ण सभी विद्यार्थियों को हार्दिक शुभकामनाएँ

S.D. GROUP OF COLLEGES
(Under the Aegis of SANATAN DHARM COLLEGE ASSOCIATION)
[Affiliated to Dr. APJ Abdul Kalam Tech. Univ, Lucknow (Formerly UPTU) & Maa Shakumbhari University, Saharanpur, SCERT Prayagraj & Approved by AICTE, NCTE, PCI, BCI, MHRD, New Delhi]

Register Now! for session **2026-27** SUNDAY OPEN

S.D. COLLEGE OF MANAGEMENT STUDIES
MBA MCA BFA B.Sc(Comp. Sc.)
BBA BCA D.El.Ed. (BTC)
8937095004 / 06 / 07 / 08 / 14
9027670028 / 8077371392

S.D. COLLEGE OF COMMERCE
M.COM M.Sc(Food & Nutrition) B.Sc(CBZ)
B.COM B.Sc(Home Sc.) B.Sc(Microbiology)
B.A. B.Sc(PCM) with Computer Science
8937095005/13/15/17

S.D. COLLEGE OF PHARMACY & VOCATIONAL STUDIES
NBA ACCREDITED
M.PHARM B.PHARM D.PHARM
8937095011/ 27

S.D. COLLEGE OF LAW
B.A.; LL.B. B.COM.; LL.B. LL.B.
9837556545 / 9897259855 / 9927275998

REGISTER ONLINE @ www.sdgroupofcolleges.edu.in

Our Partners: NCC / Rover Ranger / Unnat Bharat Abhiyan

Campus: Bhopa Road, Muzaffarnagar
Mob.- 8937095012

बापके बपने शहर मुजफ्फरनगर का पहला रेडियो स्टेशन
RADIO SD 90.8 FM

संक्षिप्त समाचार

हाईकोर्ट ने यूपी में मदरसों की एटीएस जांच पर जवाब मांगा
प्रयागराज। इलाहाबाद हाईकोर्ट ने प्रदेश में लगभग चार हजार मदरसों की एटीएस से जांच को चुनौती देने वाली याचिका पर राज्य सरकार और एटीएस से जवाब मांगा है। कोर्ट ने सरकार से पूछा है कि किस आधार पर एटी-टेररिज्म स्क्वाड को इन मदरसों की जांच करने करने का निर्देश दिया गया है। यह आदेश न्यायमूर्ति अरिंदम सिन्हा एवं न्यायमूर्ति सत्यवीर सिंह को खंडपीठ ने टीचर्स एसोसिएशन मदारिस अरबिया व अन्य को प्रबंध समितियों की याचिका पर वरिष्ठ अधिवक्ता वीके सिंह व अधिवक्ता औसफ बी और सरकारी वकील को सुनकर दिया है। याचिका में प्रदेश के मदरसों की जांच एटीएस से कराने के आईजी एटीएस के नौ दिसंबर 2025 के आदेश को चुनौती दी गई है।

सुप्रीम कोर्ट ने पुलिस अफसर के खिलाफ केस पर लगाई रोक
नई दिल्ली। उच्चतम न्यायालय ने उत्तर प्रदेश के एक पुलिस अधिकारी के खिलाफ दंगा करने, चोट पहुंचाने एवं शांति भंग करने के आरोप में चल रही कार्यवाही पर रोक लगा दी है। शीर्ष अदालत ने कहा कि प्रयागराज में 1989 में दर्ज इस मामले में पिछले 35 वर्षों में एक भी अभियोजन गवाह से पूछताछ नहीं की गई है। उत्तर प्रदेश सरकार को नोटिस जारी करते हुए और आगे की कार्यवाही पर रोक लगाते हुए, न्यायमूर्ति जेबी परदीवाला और न्यायमूर्ति जितेंद्र विश्वकर्मा को पीठ ने 20 अप्रैल को कहा कि इस मामले के तथ्यों एवं परिस्थितियों को देखते हुए और विशेष रूप से इस तथ्य को ध्यान में रखते हुए कि लगभग 35 वर्ष बीत चुके हैं। हालांकि अदालत ने आंशिक आदेश पारित करने से पहले उत्तर प्रदेश सरकार को बात सुनने का विकल्प चुना है।

यूपी में अगले तीन दिनों तक भीषण हीटवेव!

आईएमडी ने 32 जिलों के लिए जारी किया रेड अलर्ट

लखनऊ, वार्ता। उत्तर प्रदेश के अधिकांश जिलों में भीषण गर्मी और उष्ण लहर (हीट वेव) का प्रकोप जारी है। मौसम विभाग ने 24 अप्रैल से 26 अप्रैल तक के लिए रेड अलर्ट जारी किया है। 24 अप्रैल से 26 अप्रैल तक बांदा, चित्रकूट, कोशाम्बी, प्रयागराज, फतेहपुर, प्रतापगढ़, सोनभद्र, मिर्जापुर, चंदौली, वाराणसी, संत रविदास नगर, जौनपुर, गाजीपुर, आजमगढ़, मऊ, बलिया, बहराइच, लखीमपुर खीरी, सीतापुर, हरदोई, फर्रुखाबाद, कन्नौज, कानपुर देहात, कानपुर नगर, उन्नाव, लखनऊ, बारा, बकौली, रायबरेली, अमेठी, सुल्तानपुर, अयोध्या और अंबेडकर नगर में लू का असर देखने को मिल सकता है। आईएमडी ने कहा कि उष्ण लहर (लू) का सामान्य जनजीवन पर व्यापक प्रभाव पड़ सकता है। आम लोगों के लिए गर्मी किसी हद तक सहनीय रह



सकती है, लेकिन छोटे बच्चों, बुजुर्गों और गंभीर बीमारियों से ग्रसित लोगों में स्वास्थ्य संबंधी समस्याएं बढ़ने की आशंका रहती है। मौसम विभाग ने बताया कि विशेष रूप से मजदूर वर्ग-जैसे औद्योगिक श्रमिक, खनन श्रमिक और दिहाड़ी मजदूर-साथ ही किसान और लंबे समय तक धूप में काम करने वाले लोगों में डिहाईड्रेशन और लू लगने का खतरा अधिक रहता है। पशुधन और खड़ी कृषि या बागवानी फसलों पर इसका प्रभाव सामान्यतः मामूली रहने की संभावना है, हालांकि लगातार गर्मी रहने पर जोखिम बढ़ सकता है। मौसम विभाग ने कहा कि लोगों को खासकर दोपहर के समय लंबे समय तक धूप में रहने से बचना चाहिए और हल्के रंग के ढीले-ढाले सूती कपड़े पहनने चाहिए। बाहर निकलते समय सिर को कपड़े, टोपी या छतरी से ढककर रखना चाहिए। शरीर में पानी की कमी से बचने के लिए पर्याप्त मात्रा में तरल पदार्थ का सेवन करना जरूरी है। किसानों को खड़ी फसलों में नमी बनाए रखने के लिए शाम के समय हल्की सिंचाई करते रहना चाहिए, जबकि खेती, खनन और अन्य खुले क्षेत्र के कामों को मौसम के अनुसार समायोजित करना चाहिए। वहीं पशुओं को दोपहर में चराने से बचना चाहिए और उन्हें छाया में रखकर पर्याप्त पानी उपलब्ध कराना जरूरी है।

बोलैरो में लगी आग, नौ जिंदा जले

■ मिर्जापुर में भीषण सड़क हादसा: कुल 11 की मौत

मिर्जापुर। उत्तर प्रदेश के मिर्जापुर में बुधवार रात हुआ एक भीषण सड़क हादसा कई परिवारों के लिए कभी न भरने वाला जख्म छोड़ गया। रीवा-मिर्जापुर राष्ट्रीय राजमार्ग पर डूंगंडगंज घाटी की ढलान पर तेज रफ्तार और ब्रेक फेल टुक ने ऐसा कहर बरपाया कि देखते ही देखते चार वाहन आपस में टकरा गए और एक बोलैरो आग का गोला बन गई। इस दर्दनाक हादसे में 11 लोगों की मौत हो गई, जिनमें से 9 लोग बोलैरो में जिंदा जल गए। हादसे की भयावहता का अंदाजा इसी बात से लगाया जा सकता है कि मौके पर चीख-पुकार मच गई और लोग मदद के लिए दौड़े, लेकिन आग इतनी तेज थी कि किसी को बचाया नहीं जा सका। इस भीषण सड़क हादसे पर सीएम योगी ने दुःख जताया है। पुलिस के मुताबिक हादसा डूंगंडगंज घाटी के पास रात करीब

ट्रैक्टर टॉली खाई में पलटी, पांच लोगों की मौत

लखीमपुर खीरी। जिले के पडुआ थाना क्षेत्र में गुरुवार को एक सड़क हादसे ने खुशियों को मातम में बदल दिया। औषध बाबा और बौझिया पंप के बीच मुंडन कार्यक्रम में जा रही ट्रैक्टर टॉली अनियंत्रित होकर सड़क किनारे खाई में पलट गई। इस हादसे में 5 लोगों की मौतें हो गईं, जबकि 22 लोग घायल हो गए, जिनमें 9 की हालत गंभीर बताई जा रही है। मुख्यमंत्री योगी आदित्यनाथ ने भी इस हादसे पर संवेदना जताई है। मिली जानकारी के अनुसार, शारदानगर थाना क्षेत्र के सोहरिया और आसपास के गांवों से करीब 50 लोग ट्रैक्टर टॉली पर सवार होकर बहराइच के सूजीली थाना क्षेत्र स्थित कारीकोट मंदिर में मुंडन कार्यक्रम के लिए निकले थे। जैसे ही ट्रैक्टर पडुआ क्षेत्र के औषध बाबा और बौझिया पंप के बीच पहुंचा, चालक संतुलन खो बैठा और वाहन अनियंत्रित होकर सड़क किनारे गहरी खाई में जा पलटा। सूचना मिलने पर पुलिस और एंबुलेंस मौके पर पहुंची और सभी घायलों को नजदीकी अस्पताल भिजवाया गया। इस हादसे में जिन 5 लोगों की मौत हुई है, उनको पहचान आरुषि (12) पुत्री विनोद निवासी सोहरिया, राज कुमार पत्नी केश कुमार निवासी सोहरिया, मखाना पत्नी मेवा लाल निवासी सोहरिया, नैसी देवी पुत्री रमाकांत निवासी सोहरिया और पंछी (16) पुत्री विशंभर निवासी सोहरिया के रूप में हुई है। 8रू30 बजे हुआ। मध्य प्रदेश से चना लादकर आ रहा एक ट्रक ने भी संतुलन खो दिया और वह आगे चल रही कार से टकरा गया। कुछ ही पलों में सड़क पर चल रही बोलैरो को टक्कर मार दी और उसे धकेलते हुए आगे चल रहे गिट्टी से

गोरखपुर में मुख्यमंत्री योगी का बड़ा बयान

नीयत साफ हो, तो बदलती है नियति: सीएम

लखनऊ, वार्ता। मुख्यमंत्री योगी आदित्यनाथ ने कहा कि जब नीयत साफ हो, तो नियति बदलने में देर नहीं लगती है। करने की दृढ़ इच्छाशक्ति हो और नीयत भी उसी के अनुरूप हो तो परिस्थितियां बदलती हुई दिखाई देती हैं। गोरखपुर में नौ वर्षों के अंदर आया विकासपरक परिवर्तन इसका प्रमाण है। सीएम योगी गुरुवार पूर्वाह्न राप्ती नदी के एकला बंधे पर लिगोसी वेस्ट का निस्तारण कर बनाए गए ईको पार्क, नौसह-मलौनी फोरलेन सड़क सहित विकास को 1055 करोड़ रुपये की लागत वाली 497 परियोजनाओं का लोकार्पण और शिलान्यास करने के बाद उपस्थित जनसमूह को संबोधित कर रहे थे।



■ 497 परियोजना का लोकार्पण-शिलान्यास
■ इच्छाशक्ति हो तो बहुत कुछ परिवर्तन लाया जा सकता है

गोरखपुर प्रवेश करते ही सबसे पहला मुकाबला कचरे से होता था। बहुत भद्रा और बहुत बुरा लगता था। पर, करने की इच्छाशक्ति से धीरे-धीरे परिवर्तन होता गया। उन्होंने कहा कि आज से 30-35 वर्ष पहले, आज जहां ट्रांसपोर्टनगर बना है, पहले गोरखपुर का सारा कचरा वहीं डंप होता था। नगर निगम ने उसका समाधान किया तो आज वहां उल्लेख करते हुए कहा कि वाराणसी या लखनऊ की तरह से

परिश्रम, अनुशासन और दृढ़ संकल्प से मिली सफलता

लखनऊ। उत्तर प्रदेश माध्यमिक शिक्षा परिषद की हाई स्कूल एवं इंटरमीडिएट बोर्ड 2026 का परिणाम जारी कर दिया गया है। जिसमें हाई स्कूल और इंटर दोनों में लड़कियों ने बाजी मारी है। इस मौके पर मुख्यमंत्री योगी आदित्यनाथ ने सभी सफल छात्र-छात्राओं को बधाई देते हुए उनके भविष्य के लिए शुभकामनाएं दी हैं। मुख्यमंत्री ने अपने सोशल मीडिया हैंडल पर इस संबंध में पोस्ट किया है। उन्होंने लिखा, उत्तर प्रदेश माध्यमिक शिक्षा परिषद की हाईस्कूल एवं इंटरमीडिएट बोर्ड की परीक्षा में सफलता प्राप्त करने वाले सभी विद्यार्थियों, उनके अभिभावकों एवं शिक्षकों को हार्दिक बधाई एवं शुभकामनाएं। यह सफलता आपके अथक परिश्रम, अनुशासन और दृढ़ संकल्प का प्रतीक है। ट्रांसपोर्टनगर बन जाने के बाद कचरा एकला बंधे पर गिराया जाने लगा। इसका परिणाम हुआ, वायु प्रदूषण, जमनी में जहर, नदी प्रदूषण और भूजल स्तर पर भी प्रभाव। इसके चलते एनजीटी भी जूमाना लगती थी। मुख्यमंत्री ने कहा कि नीयत से नियति को

यूपी चुनाव में कांग्रेस को मिले 200 सीटें: रालोद

लखनऊ, वार्ता। अखिलेश यादव के पुराने समाजवादी पार्टी के पुराने सहयोगी राष्ट्रीय लोकदल ने मांग की है कि भारतीय राष्ट्रीय कांग्रेस को 200 सीटें दी जाएं। वर्ष 2024 के लोकसभा चुनाव से पहले यूपी में सपा के सहयोगी रह चुकीं रालोद के नेता रोहित अग्रवाल ने सोशल मीडिया साइट एक्स पर यह पोस्ट की। रालोद नेता की ओर से यह टिप्पणी ऐसे समय में आई है, जब बीते दिनों सपा सुप्रीमो ने कहा था कि मुझ सीट का है ही नहीं, जो जहां से जीत सकता है, वहां से लड़ेंगे। रोहित अग्रवाल ने सोशल मीडिया साइट एक्स पर लिखा-हमें पूर्ण विश्वास है कि समाजवादी पार्टी गठबंधन धर्म का पालन करते हुए भारतीय राष्ट्रीय कांग्रेस को सम्मानजनक रूप से

अखिलेश यादव के पुराने दोस्त की पार्टी से उठी मांग

200 सीटें देगी। कांग्रेस देश की सबसे पुरानी और ऐतिहासिक पार्टी है। इससे कम सीटें देना उसके गौरव और योगदान का अपमान होगा। बता दें रालोद फिलहाल भारतीय जनता पार्टी नीत राष्ट्रीय जनतांत्रिक गठबंधन यानी एनडीए का हिस्सा है। पार्टी नेता की यह पोस्ट कांग्रेस और सपा के रिश्तों पर तंज मानी जा रही है। कई मौकों पर कांग्रेस की यूपी इकाई की ओर से यह कहा गया है कि हम सभी 403 सीटों पर तैयारी कर रहे हैं।

सेंसेक्स 78493.54 **सोना 152998** **चांदी रु. 239934**
निफ्टी 24353.55 प्रति 10 ग्राम (24 कैरेट) प्रति किलो

लाल निशान पर बंद हुआ बाजार सेंसेक्स 77,664 पर हुआ ढेर

मुंबई, वार्ता। भारतीय शेयर बाजार के लिए गुरुवार का दिन निराशाजनक रहा। वैश्विक दबाव और कच्चे तेल की बढ़ती कीमतों के कारण घरेलू शेयर बाजारों में भारी विकवाली देखने को मिली। प्रमुख सूचकांक सेंसेक्स और निफ्टी भारी गिरावट के साथ बंद हुए, जिससे निवेशकों की धारणा पर बुरा असर पड़ा। वॉम्बे स्टॉक एक्सचेंज का बेंचमार्क सूचकांक सेंसेक्स 852.49 अंक गिरकर 77,664.00 के स्तर पर बंद हुआ। वहीं नेशनल स्टॉक एक्सचेंज का निफ्टी-50 भी 205 अंक की गिरावट के साथ 24,173.05 पर सिमट गया। बाजार की इस गिरावट ने



निवेशकों को करोड़ों रुपये स्वाहा कर दिए। बाजार विशेषज्ञों के अनुसार इस गिरावट के पीछे सबसे बड़ा कारण अंतर्राष्ट्रीय स्तर पर कच्चे तेल की कीमतों का 100 डॉलर प्रति बैरल के पार पहुंचना है। रिपोर्ट के अनुसार ब्रेंट क्रूड फिलहाल 103 डॉलर प्रति बैरल

पर कारोबार कर रहा है। इसके अलावा पश्चिम एशिया में बढ़ते भू-राजनीतिक तनाव और ईरान-अमेरिका के बीच शांति वार्ता में आई रुकावट ने निवेशकों को डरा दिया है। 'एनरिक मनी' के सीईओ पोनमुडी आर. के अनुसार, स्ट्रेट आफ होम्लैंड पर बढ़ते नियंत्रण और अमेरिकी नौसेना की नाकेबंदी की खबरों ने स्थिति को और गंभीर बना दिया है। बाजार के साथ-साथ कर्मांडोटी मार्केट में भी हलचल रही। 24 कैरेट सोने की कीमत हल्की गिरावट के साथ 1,51,870 रुपये प्रति 10 ग्राम पर रही, जबकि चांदी 2.53 ग्राम पर 2,42,072 रुपये प्रति किलोग्राम पर बंद हुई। एशियाई बाजारों में भी कमजोरी का रुख है।

भारतीय रेलवे का कायाकल्प, अब सफर होगा सुरक्षित और तेज

नई दिल्ली, वार्ता। भारतीय रेलवे ने 55,000 किलोमीटर ट्रैक बदलकर सुरक्षा बढ़ाई है। मशीनीकृत रखरखाव और मजबूत पटरियों से अब 80x8 नेटवर्क पर ट्रेनें 110 किमी/घंटा दौड़ेंगी। प्रधानमंत्री कार्यालय द्वारा जारी एक हालिया रिपोर्ट के अनुसार भारतीय रेलवे अपने नेटवर्क को आधुनिक बनाने की दिशा में एक ऐतिहासिक बदलाव के दौर से गुजर रही है। पिछले एक दशक में रेलवे ने सुरक्षा और गति को प्राथमिकता देते हुए लगभग 55,000 किलोमीटर रेलवे ट्रैक का नवीनीकरण किया है। इस बुनियादी ढांचे के सुधार ने न केवल ट्रेनों की रफ्तार बढ़ाई है, बल्कि रेल दुर्घटनाओं की



संभावना को भी न्यूनतम कर दिया है। रेल मंत्री अश्विनी वैष्णव के एक लेख का हवाला देते हुए पीएमओ ने बताया कि 2014 के बाद से ट्रैक के आधुनिकीकरण पर विशेष जोर दिया गया है। उन्नत परीक्षण और मशीनीकृत रखरखाव के कारण आज भारतीय रेल की 'सुरक्षित क्वालिटी' पहले से कहीं बेहतर हुई है। रेल मंत्री के अनुसार ट्रैक और वोल्टिज के फेल होने की घटनाओं में 90 प्रतिशत तक की कमी आई है, जो यात्रियों की सुरक्षा के लिहाज से एक बड़ी जीत है। रेलवे ने अब तक लगभग 44,000 किलोमीटर लंबे रेल पैनल बिछाए हैं। बड़ा लाभ यह है कि इनमें पटरियों के बीच जोड़ कम होते हैं, जिससे ट्रेनों बिना झटके के स्मूथ चलती हैं।

प्रथम पृष्ठ के शेष...

उत्तराखंड... ग्राम होल्दा घनसाली, सेहतलाल 65 पुत्र गोपाल निवासी ग्राम चकरेडा घनसाली, लक्ष्मण सिंह 33 पुत्र मुखिलिया निवासी ग्राम चांजी घनसाली की मौत हो गई जबकि एक पुत्र केशव की शिनाख्त नहीं हो पाई। घायलों में अंकिता 18 पुत्र आशालाल निवासी ग्राम देला व उत्तम कुमार 36 पुत्र शुभ निवासी ग्राम बडियारगढ़ घायल हो गए। घायलों को जिला अस्पताल नई टिहरी में भर्ती कराया गया है। दुर्घटना की सूचना मिलते ही एसडीआरएफ, स्वास्थ्य विभाग एवं पुलिस टीम द्वारा मौके पर पहुंचकर राहत एवं बचाव कार्य शुरू किया गया। घटनास्थल पर जिलाधिकारी नितिका खंडेलवाल, टिहरी विधायक किशोर उपाध्याय, एसएसपी श्वेता चौबे उपस्थित रहकर राहत एवं बचाव कार्य की निगरानी की। प्रशासन द्वारा घायलों को शीघ्र उपचार उपलब्ध कराने एवं आवश्यक व्यवस्थाएं सुनिश्चित करने के निर्देश संबंधित अधिकारियों को दिए गए हैं।

भावावन श्री...
तीर्थयात्रियों का आत्मीय स्वागत एवं अभिनंदन करते हुए यात्रा व्यवस्थाओं का फीडबैक भी लिया। उन्होंने कहा कि चारधाम यात्रा को सुरक्षित, सुगम एवं सुव्यवस्थित बनाने के लिए राज्य सरकार द्वारा व्यापक स्तर पर तैयारियों की गई हैं। श्रद्धालुओं की सुविधा, सुरक्षा और बेहतर अनुभव सुनिश्चित करने के लिए हर स्तर पर व्यवस्थाओं को सुदृढ़ किया गया है। मुख्यमंत्री ने देश विदेश से आने वाले सभी श्रद्धालुओं से हरित एवं स्वच्छ चारधाम यात्रा में सहयोग करने का आह्वान करते हुए पर्यावरण संरक्षण का संदेश भी दिया। चारधाम यात्रा के शुभारंभ के साथ ही ब्रह्मीनाथ धाम में आस्था, परंपरा और सुव्यवस्थित व्यवस्थाओं का अद्भुत संगम देखने को मिला, जो श्रद्धालुओं के लिए एक दिव्य और यादगार अनुभव बनेगा। लोक संस्कृति को झलकः जागों पर झूम उठा ब्रह्मीनाथ धाम कपाट खुलने के इस ऐतिहासिक अवसर पर माणा एवं बागमणी गांव की महिलाओं ने पारंपरिक जागों के साथ मंदिर प्रांगण में झूमलौ नृत्य प्रस्तुत किया, जिससे संपूर्ण वातावरण लोक संस्कृति और आस्था के रंग में रंग गया। वहीं देश के विभिन्न हिस्सों से आए श्रद्धालुओं ने भी भजन-कीर्तन कर अपनी श्रद्धा अर्पित की।

पीएम 29 को देंगे गंगा एक्सप्रेसवे की सौगात

मेरठ के बिजौली से शुरू होकर प्रयागराज के जुदापुर डांडू गांव तक जाता है एक्सप्रेसवे

शाह टाइम्स ब्यूरो

लखनऊ। उत्तर प्रदेश को अपनी सबसे बड़ी सड़क परियोजना की सौगात मिलने जा रही है। 594 किलोमीटर लंबे गंगा एक्सप्रेसवे 29 अप्रैल को प्रधानमंत्री नरेंद्र मोदी द्वारा हरदोई जिले में लोकार्पित किया जाएगा। यह राज्य का सबसे लंबा एक्सप्रेसवे है। खास बात यह है कि लोकार्पण के तुरंत बाद ही इस पर टोल टैक्स की वसूली शुरू हो जाएगी। सभी सुविधाएं पूरी तरह तैयार हैं और ट्रायल रन सफलतापूर्वक पूरे हो चुके हैं। यूपीडा के एसईओ श्रीहरि प्रताप सिंह ने बताया कि गंगा एक्सप्रेसवे मेरठ के बिजौली गांव से शुरू होकर प्रयागराज के जुदापुर डांडू गांव तक जाता है। यह गंगा नदी के किनारे-किनारे 12 जिलों, मेरठ, हापुड, बुलंदशहर, अमरोहा,

लोकार्पण के साथ ही शुरू होगी टोल वसूली

साथ टोल प्लाजा सक्रिय हो जाएंगे। कार, जीप और बैक के लिए प्रति किलोमीटर 2.55 रुपये की दर से कुल लगभग 1,515 रुपये एक तरफ का टोल होगा। हल्के वाणिज्यिक वाहनों के लिए 4.05 रुपये, बस-ट्रक के लिए 8.15 रुपये, भारी मशीनरी के लिए 12.55 रुपये और सात एक्सल वाले वाहनों के लिए 16.05 रुपये प्रति किमी तय किए गए हैं। पूरे स्तर पर 14 टोल पॉइंट बनाए गए हैं। एआई आधारित आधुनिक सिस्टम से बिना रुके टोल कटान की व्यवस्था है, जिससे वाहनों की कतार नहीं लगेगी। अधिकतम प्रति 120 किलोमीटर प्रति घंटा रफ्तार और मेरठ-प्रयागराज का सफर महज 6-7 घंटे में पूरा हो सकेगा। यह एक्सप्रेसवे

लॉजिस्टिक्स को नई गति देगा, औद्योगिक विकास को बढ़ावा देगा और निवेश आकर्षित करेगा। परिचामी और पूर्वी उत्तर प्रदेश के बीच बेहतर कनेक्टिविटी से स्थानीय अर्थव्यवस्थाएं मजबूत होंगी, रोजगार के नए अवसर पैदा होंगे और कृषि उत्पादों की तेज आवाजाही संभव होगी। विशेष रूप से हरदोई, शाहजहांपुर, बदायूं जैसे जिलों में औद्योगिक कॉरिडोर विकसित होने की संभावना है। राज्य सरकार इसे यूपी को भारत की प्रगति इंजन बनाने की दिशा में एक बड़ा कदम है। 2021 में प्रधानमंत्री द्वारा शिलान्यास के बाद तेजी से काम हुआ। मार्च 2026 तक 96.99 प्रतिशत कार्य पूरा हो चुका था। यूपी एक्सप्रेसवे इंटरस्टियल डेवलपमेंट अथॉरिटी (यूपीडा) ने सभी संरचनाएं, अर्थवर्क, ड्रेनेज और सेप्टी फीचर्स पूरे कर लिए हैं।

विवाह किसी का शोषण करने का लाइसेंस नहीं: हाईकोर्ट

प्रयागराज। इलाहाबाद हाईकोर्ट ने न्यायिक प्रक्रिया के दुरुपयोग और वैवाहिक शोषण के एक मामले में सख्त खयालनाते हुए पति की याचिका को न केवल खारिज कर दिया, बल्कि उस पर 15 लाख रुपये का हर्जाना भी लगाया है। कोर्ट ने स्पष्ट किया कि विवाह किसी का शोषण करने का लाइसेंस नहीं है। कोर्ट ने कहा कि यह हर्जाना न केवल पीड़ित पत्नी को राहत देने के लिए है, बल्कि उन लोगों के लिए एक सबक भी है, जो झूठे आधारों पर न्यायालयों का समय बर्बाद करते हैं। यह आदेश न्यायमूर्ति विनोद दिवाकर ने रंजीत सिंह की याचिका पर सुनवाई के बाद दिया है। याची रंजीत सिंह ने याचिका दाखिल कर इटावा फौजिली कोर्ट में लंबित अपने धरण-पोषण के मामले को जल्द निपटाने की मांग की थी। उसने दावा किया था कि वह एक बेरोजगार युवा है और

इलाहाबाद हाईकोर्ट का आदेश, पति की याचिका खारिज

उसके पास आय का कोई साधन नहीं है, जबकि उसकी पत्नी इलाहाबाद हाईकोर्ट में अतिरिक्त निजी सचिव के पद पर कार्यरत है। पत्नी ने कोर्ट को बताया कि पति ने उसे झंझा देकर उसके वेतन खाते से साढ़े 11 लाख और 13.56 लाख रुपये के दो व्यक्तिगत ऋण लिए। उसने इन पैसों का उपयोग विलासिता और शराब पर किया तथा पत्नी अब भी 26,020 रुपये की मासिक ईएमआई भर रही है। सुनवाई के दौरान कोर्ट ने पाया कि पति ने कई महत्वपूर्ण तथ्य छिपाए थे। पति पहले से ही एक अन्य मामले में पत्नी से पांच हजार रुपये प्रति माह का अंतरिम धरण-पोषण प्राप्त कर रहा था, जिसकी जानकारी उसने इस याचिका में नहीं दी।

मामूली सी बात पर 2 पक्षों में हुआ खूनी संघर्ष

शाह टाइम्स संवाददाता बुढ़ाना। कोतवाली बुढ़ाना से चंद कदम की दूरी पर बीते बुधवार को देर रात लगभग साढ़े दस बजे दो पक्षों में किसी मामूली सी बात को लेकर संघर्ष हो गया। लाठी डंडों व धारदार हथियारों से लैस दोनों पक्ष एक दूसरे की जान लेने पर आमादा हो गए। बीच बचाव करने आए राहगीरों पर भी हमलावरों ने हमला बोल दिया जिससे मौके पर अफरा तफरी मच गई और लोग वाहन छोड़कर भागने लगे।

बुढ़ाना पुलिस ने किसी तरह से स्थिति संभाली और 3 आरोपियों को पकड़ लिया। बीती देर रात, गा संदीप पुलिस सीट डेडूटी से बुढ़ाना कोतवाली लौट रहे थे। जब वे कोतवाली के पास आए तो रोड पर भीड़ थी। जहां पर आसिफ पुत्र अब्दुल क 'यू'म निवासी नई बस्ती बुढ़ाना, उसके दो साथी और दूसरे

पक्ष के राशिद पुत्र याकूब निवासी दिल्ली, आतिफ पुत्र याकूब व 2 अन्य लोग लाठी डंडे व धारदार हथियारों से एक दूसरे पर जानलेवा हमला कर रहे थे। गाली गलौज के बीच दोनों पक्ष खून खराबे पर उतार था। राहगीरों ने बीच बचाव का

प्रयास किया तो हमलावरों ने उन्हें भी पीट दिया। जिसमें बुढ़ाना निवासी 2 सगे भाइयों को चोटें आईं। मारपीट और हथियारों को लहराने से दहशत फैल गई। लोग अपने वाहन छोड़कर इधर उधर भाग गये। पुलिस ने बीच बचाव लिया।

छात्रा वंश ने इंटर में जिले में पाया तृतीय स्थान

बुढ़ाना। कस्बे के दयानंद इंटर कॉलेज के मेधावी छात्रा वंश संगल ने इंटरमीडिएट यूपी बोर्ड परीक्षा 2026 में उत्कृष्ट प्रदर्शन कर मुजफ्फरनगर जिले की टॉप-10 सूची में तीसरा स्थान प्राप्त किया है। वंश ने 89.4 प्रतिशत अंक हासिल कर न केवल कॉलेज बल्कि पूरे बुढ़ाना क्षेत्र का नाम रोशन किया है। वंश बुढ़ाना तहसील के समीप का रहने वाला है। उसके पिता राजीव संगल ने बताया कि वंश शुरू से ही पढ़ाई में अखिल रहा है। बृहस्पतिवार देर शाम व्यापार मंडल बुढ़ाना के तहसील अध्यक्ष एवं पड़ोसी राजेश संगल वंश के घर पहुंचे। उन्होंने छात्रा को मिठाई खिलाकर शुभकामनाएं दीं और सम्मानित किया। वंश संगल ने बताया कि वह आगे रुढ़की से आईटीआई करने का सपना देख रहा है। वंश को इस सफलता से कॉलेज परिसर व क्षेत्र में खुशी की लहर है।



छात्रा वंश संगल ने इंटरमीडिएट यूपी बोर्ड परीक्षा 2026 में उत्कृष्ट प्रदर्शन कर मुजफ्फरनगर जिले की टॉप-10 सूची में तीसरा स्थान प्राप्त किया है।

समाज सेवी मुख्तार हुसैन की मजलिस ए सोयम का आयोजन

भोपा। जौली में समाजसेवी स्वर्गीय मुख्तार हुसैन के इसाल ए सवाब के सिलसिले में एक मजलिस का आयोजन किया गया। जिसमें गणमान्य व्यक्तियों ने शिरकत की।

मजलिस का आगाज मरिसियाखान अली रजा शाहवार हैदर आदि ने किया पेश खानी हैदर ने की मजलिस को खिताब करते हुए मौलाना जिान अस्गर मोलाई ने फरमाया ये छोटी सी जिंदगी इन्सान को आजमाइश के लिए है और आखरत की जिंदगी हमेशा के लिए है इसलिए आपको हमेशा सही रास्ते पर चलना चाहिए लोगों को अपनी जिंदगी में रसूल अल्लाह को अपना आइडियल बनाना चाहिए। आलेखसुल पर हुए जुल्म के बयान पर लोग ज़ार ओ कतार लेने लगे। मजलिस के उपरांत फातेहा खानी हुई।

इस अवसर पर पत्रकार महताब हुसैन, ज़रार अहमद, शाहनवाज ज़ैदी, मुख्तार रिजवी एडवोकेट आज़ादार हुसैन ज़ैदी, एडवोकेट ज़िया मेहदी ज़ैदी, रज़ा मेहदी ग़ालदा, सब इस्पेक्टर सय्यद हुसैन, सब इस्पेक्टर नासिर अली ज़ैदी, सपा वरिष्ठ नेता अज़ीम अली, दिलबर ज़ैदी मेरठ, हुसैन अहमद औरंगाबाद, शबाब आलम, शादाब, हनी, अली, काशिफ, सलमान, मेहदी, बीजेपी के वरिष्ठ नेता शहजाद अस्गर, कंबर अली, हसन मेहदी, जमाल, हुसैन जाफर, मोहम्मद, अस्सरम, अब्बास, आदि।

पुराने बस स्टैंड पर अवैध ई-रिक्शा स्टैंड से लगता है जाम

बुढ़ाना। कस्बे के पुराने बस स्टैंड पर अवैध रूप से खड़े ई-रिक्शाओं के कारण दुकानदारों का व्यापार ठप हो गया है। ई-रिक्शा चालकों द्वारा सड़क पर जाम लगाकर प्राइकों के दुकान तक पहुंचने का रास्ता बंद करने से दुकानदारों में भारी रोष है। स्थानीय व्यापारियों का कहना है कि पुराने बस स्टैंड पर सुबह से शाम तक दर्जनों ई रिक्शा अवैध रूप से खड़े रहते हैं। इन ई रिक्शाओं के कारण दुकानों के आगे जाम की स्थिति बनी रहती है। ग्राहक चाहेकर भी दुकानों तक नहीं पहुंच पा रहे हैं। इससे दुकानदार दिनभर खाली बैठने को मजबूर हैं। दुकानदारों ने बताया कि ई-रिक्शा चालक सवारियों के चक्कर में सड़क पर ही वाहनों की लंबी कतार लगा देते हैं। इससे पैदल चलना भी मुश्किल हो जाता है। कई बार कहने के बाद भी चालक हटने को तैयार नहीं होते। उल्टा विवाद करने लगते हैं। दुकानदारों का कहना है कि बिक्की भी ना के बराबर ही हो रही है। अब परेशान दुकानदारों ने पुलिस प्रशासन से पुराने बस स्टैंड से अवैध ई-रिक्शा स्टैंड को हटवाने की मांग की है। व्यापारियों ने कहा कि यदि जल्द कार्रवाई नहीं हुई तो उनका व्यापार पूरी तरह चौपट हो जाएगा। उन्होंने बताया कि दूकान समस्या का समाधान न होने पर वे आंदोलन को बाध्य होंगे। उधर चौकी इंचार्ज ललित कसाना ने इनके चालान काटने की बात की है।

दबंगों ने विद्युत तार तोड़कर ट्यूबवैल की बंद

बुढ़ाना। दबंगों ने एक किसान की चलती ट्यूबवैल का विद्युत तार काट दिया। जब दंपति ने इस बात का विरोध किया तो उनके साथ मारपीट हुई। उन पत्नी संजीव निवासी ग्राम अलीपुर अटेरना ने बु बतलाया कि बृहस्पतिवार की सुबह लगभग 07 बजे उसका पति संजीव खेतों पर कार्य करने गया हुआ था। उसी समय उसके जेट के पुत्र आशु और आदित्य, पुत्री सोनम एवं जैतानी गीता खेत पर पहुंचे और ट्यूबवैल के बिजली के तार तोड़ दिए। जिससे खेतों में पानी जाना बंद हो गया। जब उसके पति संजीव ने उनसे इसका कारण पूछा तो उक्त व्यक्तियों ने उसके साथ गंदी गंदी गालियां देते हुए बुरी तरह मारपीट की। इस दौरान उनके साथ राजबीर आदि ने भी मिलकर संजीव के साथ मारपीट की। जब वह मौके पर पहुंची और बीच बचाव करने लगी तो उक्त सभी लोगों ने उसके साथ भी मारपीट व गाली गलौच की। घटना के दौरान उक्त सभी व्यक्तियों द्वारा उसे एवं उसके पति को जान से मारने की धमकी दी गई। जिस में वह अत्यंत भयभीत हैं। यह घटना पहली बार नहीं है। इससे पूर्व भी उक्त लोग उसके व उसके परिवार के साथ इसी प्रकार की हरकत कर चुके हैं। घटना के दौरान एक आरोपी वीडियो बना रहा था। जब उसने व उसके पति ने उसे माना किया तो उसने भी उनके साथ मारपीट की। उक्त लोगों द्वारा की गई इस हरकत से वह और उसके पति को शारीरिक चोटें आई हैं तथा खेत में नुकसान भी हुआ है। मुझे आशंका है कि भविष्य में भी उक्त लोग कोई गंभीर घटना कर सकते हैं। पीड़िता ने सभी आरोपियों के खिलाफ कार्यवाही की मांग की है।

जमीन बंटवारे को लेकर खूनी संघर्ष

बुढ़ाना। कोतवाली बुढ़ाना क्षेत्र के गांव कुरथल में बीती देर रात जमीन के बंटवारे को लेकर सगे भाइयों के बीच हुआ विवाद खूनी संघर्ष में बदल गया। आरोप है कि बड़े भाइयों ने छोटे भाई सिंह पर लाठी डंडों से हमला कर उसे गंभीर रूप से घायल कर दिया। घटना बीती बुधवार की देर रात लगभग 10 बजे की है। घायल ब्रह्म सिंह ने बतलाया कि उनके परिवार में लम्बे समय से जमीन के बंटवारे को लेकर तनातनी चल रही है। उसके हिस्से में करीब ढाई से तीन बीघा जमीन आती है। जिसे बड़े भाई देने से इंकार कर रहे हैं। बुधवार रात इसी बात पर कहासुनी हो गयी। जो देखते ही देखते मारपीट में बदल गई। ब्रह्म सिंह का आरोप है कि बड़े भाइयों ने एक-जुट होकर उस पर लाठी डंडों से हमला बोल दिया। चीख पुकार सुनकर आसपास के ग्रामीण और उसकी बहन मौके पर पहुंची और बीच बचाव कर किसी तरह उसे हमलावरों से छुड़ाया। घायल अवस्था में ब्रह्म सिंह बुढ़ाना कोतवाली पहुंचा। तब बुढ़ाना पुलिस ने तत्काल उसका मेडिकल परीक्षण करवाया। पीड़ित ने आरोपियों के खिलाफ सख्त कार्रवाई की मांग की है। उधर बुढ़ाना पुलिस ने बतलाया कि तहरीर प्राप्त हो गई है। मामले की जांच कराई जा रही है। जांच पूरी होने के बाद दोषी पाए जाने पर आरोपियों के खिलाफ नियम अनुसार कड़ी कार्रवाई अमल में लाई जाएगी।

सौ दिवसीय क्षय रोग जांच कैंप का हुआ शुभारंभ

बुढ़ाना। जिला मुजफ्फरनगर के सीएमओ डाक्टर सोनील तेवतिया के निदेश व जिला टीबी अधिकारी डाक्टर लोकेश गुप्ता के नेतृत्व में बृहस्पतिवार के दिन नगरीय प्राथमिक स्वास्थ्य केंद्र बुढ़ाना में स्वास्थ्य विभाग के बैनर तले 100 दिवसीय वर्जन टू विशय क्षय रोग जांच कैंप का शुभारंभ हुआ। जिसमें आधुनिक तकनीकी के माध्यम से खांसी, जुकाम व नजले के मरीजों की स्क्रीनिंग की गई ताकि पूरे कस्बे को टीबी बीमारी से मुक्त किया जा सके। कैंप की मुख्य विशेषता है डेड हेल्ड पोर्टेबल एक्स रे मशीन थी। जिसके माध्यम से मरीजों के पफेफेडों की जांच की गई। यहाँ के प्रभारी डाक्टर सोनू कश्यप ने बताया कि जिन मरीजों के एक्स रे में टीबी के लक्षण या कुछ संभावना पाई जा रही है उ उनको बलगम के नमूने भी लिए जा रहे हैं। इन्हें नमूनों की अतिरिक्त जांच भी कराई जाएगी ताकि बीमारी की पुष्टि कर तत्काल इलाज शुरू किया जा सके। पोर्टेबल मशीन होने के कारण मरीजों को लंबी दूरी तय किए बिना कस्बे में ही आधुनिक जांच की देखने को सुविधा मिली। इस कैंप का उद्घाटन नगरीय प्राथमिक स्वास्थ्य केंद्र बुढ़ाना के प्रभारी चिकित्सा अधिकारी डाक्टर सोनू कश्यप ने अपने कर कर्मलों द्वारा दर्जनों मरीजों स्वास्थ्यकर्मियों की मौजूदगी में पफीता काटकर किया। यहाँ टीबीएचवी प्रतीक भारद्वाज, एक्स रे टेक्नीशियन राजेश कुमार सिंह, एसटीएलएस विजय कुमार, वाई ब्याय राजू शर्मा, आशा कार्यकर्ता रीना, रुपन मौजूद थीं। यहाँ पोर्टेबल मशीन आकर्षक का केंद्र बनी रही।

पुरकाजी में बेटियों का जलवा, हाईस्कूल परिणाम में रचा इतिहास

पुरकाजी। कस्बे के लाल सुखलाल सनान धर्म इंटर कॉलेज का हाईस्कूल एवं इंटरमीडिएट परीक्षा परिणाम शानदार रहा, जिसमें एक बार फिर बेटियों का दबदबा साफ नजर आया। छात्राओं ने उत्कृष्ट प्रदर्शन कर विद्यालय ही नहीं, पूरे क्षेत्र का नाम रोशन किया। हाईस्कूल परीक्षा में हुस्ना मलिक (पुत्री सलीम अहमद) ने 92. अंक प्राप्त कर विद्यालय में प्रथम स्थान हासिल किया, साथ ही जिले में भी नौवां स्थान प्राप्त कर उल्लेखनीय सफलता दर्ज की। वहीं परिधि सिंगल (पुत्री पंकज सिंगल) ने 91.25 अंक प्राप्त कर द्वितीय स्थान हासिल किया। आफिया

अंसारी (पुत्री अमीर आलम) ने 88.33 अंक के साथ तृतीय स्थान प्राप्त किया। विद्यालय का हाईस्कूल परीक्षा परिणाम 99.2 रहा, जो कि उत्कृष्ट प्रदर्शन को दर्शाता है।

इंटरमीडिएट परीक्षा में भी छात्र-छात्राओं ने बेहतरीन प्रदर्शन किया। आयुषी बागवान (पुत्री राजदेव) एवं दीपिका (पुत्री नरेंद्र) ने 80.20 अंक प्राप्त कर संयुक्त रूप से प्रथम स्थान प्राप्त किया। दीपक कुमार (पुत्र अरविंद कुमार) ने 79.80 अंक के साथ द्वितीय स्थान प्राप्त किया, जबकि नाजिया (पुत्री सलीम) ने 79.20 अंक प्राप्त कर तृतीय स्थान हासिल किया। विद्यालय प्रशासन



ने सभी सफल छात्र-छात्राओं को बधाई देते हुए उनके उज्ज्वल भविष्य की कामना की है। अधिभावकों एवं क्षेत्रवासियों ने भी छात्रों की इस सफलता पर हर्ष व्यक्त किया।

भोकरहेड़ी की आफरीन व निहां ने किए उच्च अंक प्राप्त

भोकरहेड़ी। इंटर कॉलेज भोकरहेड़ी की हाई स्कूल परीक्षा का परीक्षा परिणाम 99.5 प्रतिशत रहा है तो वहीं इंटरमीडिएट का परीक्षा परिणाम 84.2 रहा वहीं हाई स्कूल परीक्षा में आफरीन ने प्रथम निहां ने दूसरा स्थान तथा माही ने तीसरा स्थान प्राप्त किया है।

इंटर कॉलेज भोकरहेड़ी के परीक्षा परिणाम के संबंध में प्रधानाचार्य कैप्टन प्रधानाचार्य ने बताया कि इंटरमीडिएट का परीक्षा परिणाम 84 प्रतिशत व हाई स्कूल का 99.5 प्रतिशत रहा हाई स्कूल परीक्षा में विज्ञान वर्ग की छात्रा आफरीन ने 88.8 प्रतिशत अंक प्राप्त कर प्रथम स्थान व 88.5 प्रतिशत अंक हासिल कर छात्रा निहां सालह सिद्दीकी ने दूसरा स्थान व छात्रा माही ने 84.3 प्रतिशत अंक प्राप्त कर तीसरा स्थान



प्राप्त किया है। छात्रा निहां सालह सिद्दीकी पत्रकार काजी अमजद अली की पुत्री हैं। निहां सालह की सफलता पर जिला पंचायत अध्यक्ष डॉक्टर वीरपाल निवाल व प्रधानाचार्य कैप्टन प्रवीण चौधरी ने बधाई देते हुए सभी उत्तीर्ण छात्र छात्राओं के उज्ज्वल भविष्य की कामना की है।

अजीज फातिमा हाईस्कूल कारिजल्ट रहा शत प्रतिशत

बुढ़ाना। कस्बा बुढ़ाना के हिण्डन ब्रिज पर स्थित अजीज फातिमा हाईस्कूल ने यूपी बोर्ड हाईस्कूल परीक्षा 2026 में लगातार शत प्रतिशत परिणाम देकर अपना परचम लहराया है। बृहस्पतिवार को घोषित परिणामों में विद्यालय के छात्र छात्राओं ने शानदार प्रदर्शन किया। विद्यालय के छात्र दानिश ने 87.5 प्रतिशत अंक प्राप्त कर विद्यालय में प्रथम स्थान प्राप्त किया है वहीं मोहम्मद समीर ने 87 प्रतिशत अंकों के साथ दूसरा और उमरा नदीम ने 86 प्रतिशत अंकों के साथ तीसरा स्थान हासिल किया। विद्यालय के प्रधानाचार्य नूर मोहम्मद ने बताया कि पिछले वर्षों की तरह इस वर्ष भी विद्यालय का परिणाम उत्कृष्ट रहा है। चौथे नंबर पर छात्रा सुमैया ने 85 प्रतिशत तो छात्रा इंजीला नूर ने 83 प्रतिशत अंक प्राप्त कर पांचवां स्थान प्राप्त किया। विद्यालय के प्रबंधक मोहम्मद अहमद व प्रधानाचार्य नूर मोहम्मद ने सभी छात्र छात्राओं को उनकी सफलता पर मुबारकबाद दी और उनके उज्ज्वल भविष्य की कामना की। उन्होंने कहा कि बच्चों की मेहनत, शिक्षकों के मार्गदर्शन और अभिभावकों के सहयोग से यह सफलता मिली है। प्रबंधक ने टॉपर छात्रों को सम्मानित करने की बात कही। परिणाम आने के बाद स्कूल में खुशी का माहौल था। छात्र छात्राओं ने एक दुजे को मिठाई खिला खुशी जाहिर की।

होली चाईल्ड के छात्र-छात्राओं ने रचा सफलता का इतिहास



मुजफ्फरनगर। यूपी0 बोर्ड के हाईस्कूल व इंटरमीडिएट का परीक्षाफल घोषित हुआ। हाईस्कूल और इंटरमीडिएट बोर्ड परीक्षा 2026 में होली चाईल्ड पब्लिक इंटर कॉलेज, जडौदा, मुजफ्फरनगर के छात्र और छात्राओं ने बोर्ड परीक्षा में शानदार प्रदर्शन कर जिले की मेरिट में इंटरमीडिएट में 9 वीं रैंक प्राप्त कर आंचल सैनी ने अपने माता-पिता और गुरुजनों का नाम रोशन किया। बोर्ड का परिणाम घोषित होते ही छात्रों और अभिभावकों में हर्ष की लहर दौड़ गयी। विद्यालय में हर्ष का माहौल रहा।

हाईस्कूल में विद्यालय में हर्षित गुप्ता 86.2 प्रतिशत अंक प्राप्त कर प्रथम स्थान, इरम ने 84.8 प्रतिशत अंक प्राप्त कर द्वितीय स्थान, अचिनिका ने 84.5 प्रतिशत अंक प्राप्त कर तीसरा

मजदूर की बेटी ने इंटरमीडिएट परीक्षा में जिले में पाया दूसरा स्थान

शाह टाइम्स संवाददाता भोपा। क्षेत्र के गांव बेलडा निवासी मजदूर परिवार की बेटी ने इंटरमीडिएट परीक्षा में 90 अंक प्राप्त कर जनपद में दूसरा स्थान प्राप्त किया है बेटी की सफलता पर पूरे परिवार में खुशी का माहौल है। गणमान्य व्यक्तियों गांव के लोगों ने घर आकर छात्रा को बधाई दी है।

गांव बेलडा निवासी छात्रा सानवी जनता इंटर कॉलेज भोपा की छात्रा है सानवी ने बताया कि इंटरमीडिएट परीक्षा में उन्होंने 90 अंक प्राप्त किए हैं उन्होंने 500 अंकों में से 450 अंक प्राप्त कर जनपद में दूसरा स्थान प्राप्त किया



है उन्होंने हाई स्कूल परीक्षा में भी उर्कालेज में टॉप किया था छात्रा सानवी के पिता अनुज कुमार मजदूर करते हैं परिवार में माता डोली दादा महिपाल बड़ी बहन प्रियांशी छोटी बहन परिधि हैं। ताई

जिले की मेरिट में छाए लाला जगदीश प्रसाद के छात्र

मुजफ्फरनगर। लाला जगदीश प्रसाद सरस्वती विद्या मंदिर इंटर कॉलेज के दो छात्रों ने हाईस्कूल परीक्षा में जिले की मेरिट में चौथा तथा छठा स्थान प्राप्त किया। जबकि इंटरमीडिएट परीक्षा में एक छात्र ने जिले की मेरिट में दूसरा स्थान प्राप्त कर विद्यालय का गौरव बढ़ाया।



मेरिट में छठा स्थान प्राप्त किया। ओम आश्रवाल ने 90.17 अंकों के साथ विद्यालय में तृतीय स्थान प्राप्त किया। जबकि इंटरमीडिएट परीक्षा में हर्षित जैन ने 90.0 अंकों के साथ विद्यालय को टॉप किया और साथ ही जिले की मेरिट लिस्ट में द्वितीय स्थान प्राप्त किया। कुलदीप कुमार ने 84.20 अंकों के साथ विद्यालय में द्वितीय स्थान प्राप्त किया, जबकि यश कुमार ने 83.80 अंकों के साथ तृतीय स्थान प्राप्त किया। कृषि संकाय में कक्षा 12 में अनंत खरब ने 80.90 अंकों के साथ प्रथम तथा आकर्ष बालियान ने 79.63 अंकों

पालिकाध्यक्ष मीनाक्षी स्वरूप ने कम्पनी गार्डन में किया पौधारोपण

मुजफ्फरनगर। विश्व पृथ्वी दिवस के अवसर पर लायन्स क्लब मुजफ्फरनगर लक्ष्मी द्वारा कम्पनी गार्डन स्थित चिल्ड्रन पार्क में पर्यावरण संरक्षण कार्यक्रम का आयोजन किया गया। कार्यक्रम के तहत फूल, फल एवं छायादार कुल

40 पौधों का रोपण कर हरित संदेश दिया गया। इस अवसर पर मुख्य रूप से लायन्स क्लब मुजफ्फरनगर लक्ष्मी के अध्यक्ष पंकज मोहन गर्ग के अलावा मुकेश अरोरा, अंजू अग्रवाल, डॉ. अनुराधा वर्मा, वन्दना, रेखा गर्ग, शमा मित्तल,

शशि गुप्ता, रेणु अग्रवाल, इंजी. वाटिका सुपरवाइजर दुष्यंत चौधरी, मोहम्मद सालिम आदि मौजूद रहे। प्रदीप मित्तल, सभासद अमित पाल,

सभासद हकीम इरशाद अंसारी, वाटिका सुपरवाइजर दुष्यंत चौधरी, मोहम्मद सालिम आदि मौजूद रहे।

विश्व पुस्तक दिवस पर प्रतिष्ठित महाविद्यालयों के लाइब्रेरियन को किया गया सम्मानित

मुजफ्फरनगर। राजकीय जिला पुस्तकालय प्रभारी की अध्यक्षता में विशेष आमंत्रित सदस्य डॉ राजीव कुमार द्वारा विश्व पुस्तक दिवस एवं कॉपीराइट दिवस के अवसर पर पुस्तकें हमारी मित्रा विषय पर कार्यशाला एवं प्रशंस्तरी का आयोजन किया गया। सफल प्रतिभागियों कु. कनन जैन व कु. शिवाक्षी को विकसित उत्तर प्रदेश /2047 पुस्तकें भेंटकर उनका उत्साहवर्धन किया गया।

विश्व पुस्तक दिवस के उपलक्ष्य में जनपद के प्रतिष्ठित महाविद्यालय श्रीराम गुप ऑफ कॉलेज के लाइब्रेरियन अनित चौधरी, रेखा त्यागी, श्रीमती सुमन भाटिया व एस डी कॉलेज ऑफ इंजीनियरिंग एंड टेक्नोलॉजी की लाइब्रेरियन शुभायला को राष्ट्रीय ध्वज तथा विक. सित उत्तर प्रदेश /2047 पुस्तकें भेंटकर सम्मानित किया गया। उक्त आयोजन में विशाल कुमार, अजय कुमार व विद्यार्थी एवं पाठक शामिल रहे।

निशांत ने इंटर में पूरे जिले में पाया तृतीय स्थान

बुढ़ाना। क्लाक बुढ़ाना क्षेत्र के गांव खिजरपुर मदीनपुर के निवासी निशांत कश्यप ने इंटर मीडिएट यूपी बोर्ड परीक्षा 2026 में उत्कृष्ट प्रदर्शन कर क्षेत्र का नाम रोशन किया है। निशांत ने 500 में से 447 अंक यानि कि 89.4 प्रतिशत अंक प्राप्त कर मुजफ्फरनगर जिले में तृतीय स्थान हासिल किया है। कश्यप समाज बुढ़ाना क्षेत्र की खाप के चौधरी डाक्टर सोनू कश्यप ने गांव खिजरपुर मदीनपुर पहुंचकर मास्टर वीरेंद्र कश्यप के पुत्र निशांत कश्यप को उसकी इस उपलब्धि पर बधाई और शुभकामनाएं दीं। उन्होंने कहा कि निशांत की मेहनत व लगन ने पूरे समाज व क्षेत्र का मान बढ़ाया है। निशांत की इस सफलता से गांव में



खुशी का माहौल है। परिजनों व ग्रामीणों ने मिठाई बांटकर खुशी जाहिर की। शिक्षकों ने बताया कि निशांत शुरू से ही पढ़ाई के प्रति समर्पित रहा है। नियमित अध्ययन और फिर अनुशासन की बंदीलत ही उसने यह मुकाम हासिल किया है। निशांत ने अपनी सफलता का श्रेय माता पिता, गुरुजनों व ईश्वर को दिया। उसने कहा कि वह आगे भी इसी तरह मेहनत कर क्षेत्र का नाम रोशन करता रहेगा। ग्रामीणों ने निशांत के उज्ज्वल भविष्य की कामना की। डाक्टर सोनू कश्यप ने होनहार छात्र निशांत को माला और पगड़ी पहनाकर सम्मानित किया तो परिजनों की खुशी में और भी इजाफा हो गया।

शाह टाइम्स

स्वामी 'शाह पब्लिकेशन प्राइवेट लिमिटेड' के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्राइवेट लिमिटेड, सूजड़ चुंगी, मेरठ रोड, मुजफ्फरनगर से मुद्रित एवं प्रकाशित।

सम्पादक
एस.एन. राणा
*कार्यकारी सम्पादक
आनन्द बजा 'सुमन'
मुख्यालय
मोबाइल-97200007290
R.N.I.No. 71843/99
www.shahitimesnews.com
email:shahitimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

व्यापारियों की समस्या सुनने पहुंचे राव वारिस

□ पूर्व विधायक राव अब्दुल वारिस ने टैक्स में समाधान कराने का दिया आश्वासन



शाह टाइम्स संवाददाता थानाभवन। नगर पंचायत थानाभवन में लागू की गई स्वकर प्रणाली को लेकर लगातार बढ़ रहे विरोध के बीच पूर्व विधायक राव अब्दुल वारिस ने व्यापारियों व नागरिकों के बीच पहुंचकर उनकी समस्याएं सुनीं और जल्द समाधान कराने का आश्वासन दिया। इस दौरान व्यापारियों ने जोरदार तरीके से अपनी नाराजगी व्यक्त करते हुए नगर पंचायत प्रशासन पर मनमानी का आरोप लगाया। कब्जे के नागरिकों का कहना है कि लंबे समय से स्वकर प्रणाली के तहत टैक्स निर्धारण में भारी

अनियमितताएं बरती जा रही हैं। आरोप है कि निर्धारित मानकों को दरकिनार कर मनमाने ढंग से टैक्स लगाया जा रहा है। कई लोगों ने बताया कि जिन घरों में पानी की टंकी कनेक्शन तक नहीं है उनसे भी पानी कर वसूला जा रहा है जो पूरी तरह अनुचित है। व्यापारियों ने यह भी बताया कि जहां जनपद शामली को अन्य नगर पालिकाओं में लगभग 10 पैसे प्रति वर्ग फुट के हिसाब से टैक्स निर्धारित है वहीं थानाभवन में यह दर बढ़ाकर 60 पैसे प्रति वर्ग फुट तक कर दे दी गई है जिससे आम नागरिक और व्यापारी वर्ग दोनों पर

अतिरिक्त आर्थिक बोझ पड़ रहा है। इस मुद्दे को लेकर व्यापारी नेता संजीव चावला, सचिन, कुलदीप गर्ग, मा.शहजाद, सलीम सैफी, शाकिर, सहित कई नागरिक पहले भी विरोध दर्ज करा चुके हैं। पूर्व में सपा नेता शेर सिंह राणा भी व्यापारियों के समर्थन में पहुंचे थे। इसी क्रम में पूर्व विधायक राव अब्दुल वारिस का व्यापारियों के बीच पहुंचना क्षेत्र की राजनीति में महत्वपूर्ण माना जा रहा है। उन्होंने सभी की समस्याओं को गंभीरता से सुनते हुए स्पष्ट कहा कि जनता के साथ अन्याय नहीं होने दिया जाएगा और इस मामले को उच्च स्तर तक उठाकर जल्द समाधान कराया जाएगा। इस दौरान व्यापारियों ने पूर्व विधायक को चौधरी जयंत सिंह के नाम एक ज्ञापन भी सौंपा जिसमें स्वकर

प्रणाली की जांच कर उचित कार्रवाई की मांग की गई है। पूर्व विधायक राव अब्दुल वारिस ने अपने संबोधन में कहा कि वह हमेशा क्षेत्र की जनता के हितों के लिए खड़े रहे हैं और आगे भी रहेंगे। उन्होंने कहा कि जनसमस्याओं का समाधान कहना उनकी प्राथमिकता है और इस मामले में भी जल्द सकारात्मक परिणाम सामने आएं। राव अब्दुल वारिस के आश्वासन के बाद व्यापारियों और नागरिकों में उम्मीद जगी है कि उनके लंबे समय से चली आ रही समस्या का शीघ्र समाधान होगा। क्षेत्र में उनके इस सक्रिय हस्तक्षेप की सराहना की जा रही है और लोगों ने उनके प्रयासों को जनहित में एक सकारात्मक पहल बताया।

सीडीओ ने ली जिला स्वास्थ्य समिति की बैठक

शाह टाइम्स संवाददाता शामली।



मुख्य विकास अधिकारी उपाध्यक्ष जिला स्वास्थ्य समिति शामली की अध्यक्षता में विकास भवन के सभागार में जिला स्वास्थ्य समिति की बैठक आहट की गई जिसमें टीकाकरण कार्यक्रम के अंतर्गत शहरी चिकित्सा इकाइयों में उपलब्ध कम होने पर नाराजगी व्यक्त करते हुए संबंधित चिकित्सा अधिकारियों को चेता वनी पत्र देने हेतु निर्देश दिए गए। मातृ मृत्यु की समीक्षा को आख्या रिपोर्ट शीघ्र प्रस्तुत करने हेतु अपर मुख्य चिकित्सा अधिकारी को निर्देशित किया।

ऑनलाइन ओपीडी पर्ची के क्रम में अच्छी उपलब्धि हेतु सभी को निरंतर अच्छी स्थिति बनाने हेतु निर्देशित किया साथ ही नगरी प्राथमिक स्वास्थ्य केंद्र करना में चिकित्सा अधिकारी डॉ. अतुल बंसल, डॉ. अश्विनी शर्मा, डॉक्टर अश्वर जमील, डॉक्टर विनोद कुमार, डॉक्टर कृष्ण गोपाल, आशुतोष, जिला कार्यक्रम प्रबंधक एनएचएम, फहीम, जिला कम्युनिटी प्रोसेस मैनेजर, नितिन, आदि उपस्थित हुए।

ट्रेक्टर सवार मां-बेटे को मारी टक्कर

शाह टाइम्स संवाददाता शामली। क्षेत्र के गांव लिलौन में ट्रेक्टर सवार मां-बेटे को टक्कर मारकर गाली गलौच की। आरोप है कि विरोध करने पर उन लोगों ने मां-बेटों को मारपीटकर घायल कर दिया।

कोतवाली क्षेत्र के गांव लिलौन निवासी महाबत अली पुत्र इसाक अली ने कोतवाली पुलिस को तहरीर देकर बताया कि गत शाम उसका बेटा साकिब और पत्नी गुडडी के साथ ट्रेक्टर पर सवार होकर खेत के लिए गए थे। आरोप है कि रास्ते में गांव के ही संजीव व रामकिशन दो अज्ञात लोगों के साथ कार में सवार होकर आये और ट्रेक्टर में टक्कर मारकर गाली गलौच की। बाद में घर के बाहर पहुंचने पर उक्त लोगों ने मारपीट की और मां-बेटे को घायल कर दिया। दोनों को जिला अस्पताल में भर्ती कराया गया है।

गलत लोगों के बहकावे में आकर रूपए के साथ जान से धोना पड़ा हाथ

□ पीड़ित पिता ने कोर्ट के आदेश पर एक महिला सहित छह लोगों के खिलाफ कराया मुकदमा दर्ज।

शाह टाइम्स संवाददाता थानाभवन। कस्बे के मोहल्ला जोगयान निवासी सलीम 60 वर्ष पुत्र रसीद ने न्यायालय के आदेश पर थाना भवन थाने में दर्ज मुकदमे में आरोप है कि उसने महानत मजदूरी कर जमा की पूंजी अपने पुत्र दानिश 25 वर्ष को रोजगार करने के लिए लगभग 18 लाख रुपये दिए थे लेकिन वह सौरभ, गौरव, सिन्ट पुत्रगण प्रदीप, अकिंत, व भूरी महिला के बहक। इमें आकर दानिश ने सौरभ व उसके पिता प्रदीप के खाते में लगभग 7 लाख रुपये फोन पे से ट्रांसफर कराये व 10 लाख रुपये नकद बिजनेस के लिए दिए स 9 जनवरी 2026 को सौरभ के दोस्त

अकिंत का फोन आया की दानिश को तबीयत खराब है हम उसे तुम्हारे घर लेकर आ रहे हैं नीरज और सौरव दोनों घर लेकर आए और उसे वहां छोड़कर फरार हो गए। उसके बाद हमने उसे जगह-जगह डॉक्टर के पास दिखाया लेकिन इससे कोई फायदा नहीं हुआ उसके बाद हम उसे ऋषिकेश एम्स में लेकर जा रहे थे भी उन लोगों का फोन आया कि तुम अपने पिता को कह दो कि हमने पैसे दे दिए हैं नहीं तो तुम्हें अपनी जान से हाथ धोना पड़ेगा। इसके बाद उसकी रास्ते में ही मौत हो गई फिर हम दानिश के शव को थाना भवन लेकर आये

मूर्ति स्थापना से पूर्व निकाली गई भव्य कलश यात्रा में श्रद्धालुओं का उमड़ा सैलाब

शाह टाइम्स संवाददाता थानाभवन।



दिल्ली-सहारनपुर रोड स्थित माता वाले बाग मंदिर में देवी-देवताओं की मूर्ति स्थापना को लेकर गुरुवार सुबह भव्य कलश यात्रा का आयोजन किया गया। इस धार्मिक आयोजन में क्षेत्र के सैकड़ों महिला-पुरुष श्रद्धालुओं ने उत्साहपूर्वक भाग लिया और पूरे वातावरण को भक्तिमय बना दिया। कलश यात्रा की शुरुआत पंच तीर्थ मंदिर से विधि-विधान और मंत्रोच्चारण के साथ हुई जहां से श्रद्धालु सिर पर कलश धारण कर माता वाले बाग मंदिर तक पहुंचे। यात्रा के दौरान श्रद्धालुओं ने भजन-कीर्तन करते हुए जयकारों से पूरा मार्ग गुंजायमान कर दिया। जगह-जगह श्रद्धालुओं का

स्वागत भी किया गया, जिससे माहौल पूरी तरह धार्मिक रंग में रंगा नजर आया। मंदिर प्रांगण में पहुंचने के बाद वैदिक मंत्रोच्चारण के बीच मूर्तियों की प्राण प्रतिष्ठा कार्यक्रम का शुभारंभ किया गया। मंदिर समिति के सदस्य सनी जिनंदल ने जानकारी देते हुए बताया कि यह आयोजन कई दिनों तक चलेगा। उन्होंने बताया कि 29 अप्रैल को भव्य शोभा यात्रा निकाली जाएगी जबकि 30 अप्रैल को विशाल भंडारे के साथ मूर्ति स्थापना का मुख्य कार्यक्रम संपन्न होगा। उन्होंने बताया कि मंदिर में बगलामुखी माता, शरावाली माता,

अन्नपूर्णा माता, खाटू श्याम, राम दरवार एवं पंचमुखी हनुमान जी सहित अन्य देवी-देवताओं की मूर्तियां विधिवत स्थापित की जाएंगी। इस आयोजन को लेकर श्रद्धालुओं में खासा उत्साह देखने को मिला। कार्यक्रम के दौरान मंदिर समिति के सदस्य एवं क्षेत्र के गणमान्य लोग मौजूद रहे जिनमें सनी जिनंदल, कविराज कंठल, सुशील, मुकेश, संजीव गुप्ता, पंडित अरविंद कौशिक, सुधा, राधा सहित बड़ी संख्या में महिला-पुरुष श्रद्धालु शामिल रहे। पूरे आयोजन ने क्षेत्र में धार्मिक आस्था और एकता की मिसाल पेश की है वहाँ आने वाले दिनों में होने वाले कार्यक्रमों को लेकर भी श्रद्धालुओं में भारी उत्साह बना हुआ है।

अभिषेक ने जेईई मेंस में मारी बाजी

शाह टाइम्स संवाददाता शामली।



शहर के सेंट आरसी कॉलेज स्कूल छात्र अभिषेक मित्तल ने जेईई मेंस 2026 परीक्षा में 94.39 परसेंटाइल प्राप्त कर विद्यालय और अपने परिवार का नाम गर्व से रोशन किया है। विद्यालय के सभी शिक्षकगण और प्रधानाचार्यां उजमा जैदी ने एक-दूसरे को मिठाई खिलाकर अपनी प्रसन्नता व्यक्त की और अभिषेक की सफलता पर हर्ष जताया। प्रधानाचार्यां कहा सफलता वही प्राप्त करते हैं, जो अपने लक्ष्य को पहले से निर्धारित

कर निरंतर परिश्रम करते हैं। लक्ष्य के प्रति समर्पण और सतत प्रयास ही सफलता की कुंजी है। कहा कि

अभिषेक की सफलता न केवल विद्यालय का नाम रोशन करती है, बल्कि अभिभावकों का भी मान बढ़ाती है और समाज में उनका सम्मान बढ़ाता है। उन्होंने सभी विद्यार्थियों को अपने लक्ष्य के प्रति गंभीर होकर निरंतर प्रयास करने की सलाह दी। अभिषेक के माता-पिता, प्रीति मित्तल और कुमार मित्तल ने अपने पुत्र की सफलता पर गर्व व्यक्त करते हुए कहा कि विद्यार्थियों की सफलता में अभिभावकों के साथ-साथ विद्यालय और शिक्षकों का भी महत्वपूर्ण योगदान होता है।

हत्या का मुकदमा दर्ज कराने को एमएलसी से मिले परिजन

शाह टाइम्स संवाददाता कांथला।



थाना क्षेत्र के गांव जसाला निवासी 30 वर्षीय युवक की हुई मौत के बाद परिजनों ने हत्या की आशंका जताते हुए कार्रवाई न होने पर गुरुवार को पूर्व मंत्री वीरेंद्र सिंह के आवास पर पहुंचकर हत्या का मुकदमा दर्ज कर आरोपियों की गिरफ्तारी की मांग की। थाना क्षेत्र के गांव जसाला निवासी राजवीर का 30 वर्षीय पुत्र चार दिन पूर्व गांव पंजोखरा के निकट रेलवे ट्रैक के पास गंभीर हालत में पड़ा मिला था। युवक की एक टांग कटी हुई थी। सूचना पर पहुंची पुलिस ने

उसे नगर के सरकारी अस्पताल में भर्ती कराया, जहां से चिकित्सकों ने प्राथमिक उपचार के बाद उसकी हालत नाजुक देखते हुए हायर सेंटर रेफर कर दिया था। मेरठ के अस्पताल में उपचार के दौरान बुधवार को युवक की मौत हो गई थी। शव पोएम होने के बाद गांव पहुंचने पर परिजनों ने गमगीन माहौल में अंतिम संस्कार कर दिया था। इसके बाद देर रात परिजन थाने पहुंचे और हंगामा करते हुए मामले में हत्या की आशंका जताई, लेकिन कार्रवाई न

होने से नाराज होकर गुरुवार को दर्जनों ग्रामीणों के साथ पूर्व मंत्री वीरेंद्र सिंह के आवास पर पहुंचे। दर्जनों ग्रामीण और पीड़ित परिजनों ने हत्या का मुकदमा दर्ज कर आरोपियों की शीघ्र गिरफ्तारी की मांग उठाई। पूर्व मंत्री ने पुलिस अधिकारियों से फोन पर वार्ता कर मामले में निष्पक्ष जांच और हर संभव कार्रवाई का आश्वासन दिया। थाना प्रभारी निरीक्षक सतीश कुमार का कहना है कि मामले की जांच की जा रही है जांच का उचित कार्रवाई की जाएगी।

शिशु वाटिका में विद्यारंभ संस्कार कार्यक्रम संपन्न

शाह टाइम्स संवाददाता शामली।



शहर के सरस्वती शिशु विद्या मंदिर जूनियर हाई स्कूल शिशु वाटिका में प्रतिवर्ष की भांति इस वर्ष भी विद्यारंभ संस्कार कार्यक्रम बड़े धूमधाम से मनाया गया। इस आयोजन में कक्षा अरुण के नन्हें-मुन्ने बच्चों ने शिक्षा की ओर अपना पहला कदम बढ़ाया। शिक्षा की मुखधारा में प्रवेश करने से पहले बच्चों के बौद्धिक और मानसिक विकास के लिए विद्यारंभ संस्कार अत्यंत महत्वपूर्ण है। इस पावन अवसर पर कार्यक्रम की शुरुआत प्रधानाचार्यां पल्लवी ऐरन, संजय सैनी, रविंद्र कुमार, प्रबंध समिति अध्यक्ष चंचल गोयल और मीनाक्षी शर्मा द्वारा मां सरस्वती के समक्ष दीप प्रज्वलित कर की गई। कार्यक्रम का संचालन स्वाति जैन ने किया। पल्लवी ऐरन ने बताया कि धर्म ग्रंथों के अनुसार संस्कारों और शिक्षा से व्यक्ति का जीवन संवर जाता है और विद्यारंभ संस्कार, सोलह संस्कारों में दसवें स्थान पर आता है। यह संस्कार बच्चों को शिक्षा की ओर प्रेरित करता है, जिससे उनका बौद्धिक और मानसिक विकास सुनिश्चित होता है। मीनाक्षी शर्मा ने बताया कि हिन्दू धर्मशास्त्रों में भी विद्यारंभ संस्कार की अनिवार्यता बताई गई है, जैसा कि मनुस्मृति में उल्लेखित है। मौके पर बिदिद्या बिंदल ने श्रीराम भजन प्रस्तुत कर सभी को मंत्रमुग्ध कर दिया। इस अवसर पर सौनी, रूबी, राजल, नीतू, चांदनी, सोमदत्त शर्मा, रजि, राशि सारिका, स्वाति बंसल, प्रियंका, मनु सहित मौजूद रहे।

लीकेज गैस सिलेंडर में लगी आग

शाह टाइम्स संवाददाता कांथला।



थाना क्षेत्र की इंदरीश बैग बिहार कॉलोनी में गुरुवार सुबह गैस सिलेंडर में लीकेज होने से एक मकान में भीषण आग लग गई। आग लगने से लाखों रुपये का धरलू सामान जलकर राख हो गया, जबकि रसोई में खाना बना रही महिला मामूली रूप से झुलस गई। थाना क्षेत्र के इंदरीश बैग बिहार कॉलोनी निवासी आरिफ महारूरी कर घरने परिवार का भरण-पोषण करता है। गुरुवार सुबह उसकी पत्नी सुनेना घर में गैस सिलेंडर पर खाना बना रही थी। इसी दौरान अचानक गैस लीकेज हो गई और चिंगारी लगते ही आग भड़क उठी। देखते ही देखते आग ने विकराल रूप धारण कर लिया और पूरे मकान को

अपनी चपेट में ले लिया। आग लगने से घर में रखा फर्नीचर, कपड़े, बर्तन और अन्य धरलू सामान पूरी तरह जलकर नष्ट हो गया। आग की चपेट में आने से सुनेना भी मामूली रूप से झुलस गई, जिसे परिजनों द्वारा नजदीकी अस्पताल में भर्ती कराया गया, जहां उसकी हालत खतरे से बाहर

शिक्षा के लिए आगे आया किसान जागृति ट्रस्ट

शाह टाइम्स संवाददाता कांथला।



क्षेत्र के गांव जसाला में सामाजिक सरोकार का एक प्रेरणादायक उदाहरण सामने आया है। यहां किसान जागृति ट्रस्ट द्वारा अनाथ बच्चों की शिक्षा के लिए आर्थिक सहयोग प्रदान करते हुए समाज में मानवता का संदेश दिया गया। ट्रस्ट के पदाधिकारियों ने लक्षित चौहान, आरुष चौहान व दो वर्षीय मासूस मिश्री के उज्ज्वल भविष्य को ध्यान में रखते हुए उनके संरक्षक प्रदीप सिंह को दस हजार की सहयोग राशि का चेक भेंट किया। बताया कि तीनों बच्चे पारिवारिक परिस्थितियों के चलते शिक्षा से वंचित होने की कगार पर थे। इस स्थिति को देखते हुए

किसान जागृति ट्रस्ट ने पहल करते हुए उनकी पढ़ाई जारी रखने का जिम्मा उठाया। कार्यक्रम के दौरान उपस्थित लोगों ने भी इस कार्य की सराहना करते हुए इसे समाज के लिए एक

लोगों को जरूरतमंद और असाहाय बच्चों को मदद के लिए आगे आना चाहिए, ताकि कोई भी बच्चा संसाधनों के अभाव में अपनी पढ़ाई बीच में न छोड़े। ट्रस्ट के सचिव सुरेंद्र पाल सिंह ने कहा कि संस्था का उद्देश्य केवल आर्थिक सहायता देना ही नहीं, बल्कि समाज में जागरूकता फैलाना भी है। जिससे अधिक से अधिक लोग इस तरह के नेक कार्यों में भागीदारी निभाएं। कार्यक्रम में पूर्व जिला पंचायत सदस्य जवान सिंह, बाबू ईशम सिंह, राजपाल सिंह बलवा, रामपाल बलवा, सतगामा के थावेदार अनिल चौधरी, भवर सिंह, रमेश, मैनपाल आदती, टीनु सहित दर्जनों गणमान्य लोग उपस्थित रहे।

ऑनलाइन ठगी से 1.05 लाख रुपये ठगे

शाह टाइम्स संवाददाता कांथला।

कस्बे के मोहल्ला खेल निवासी एक युवक के बैंक खाते से साइबर ठगों द्वारा ऑनलाइन ठगी कर ली। ठगों ने युवक के खाते से दो अलग-अलग ट्रांजेक्शन कर 95 हजार रुपये निकाल लिए। पीड़ित ने थाने पहुंचकर तहरीर देते हुए कार्रवाई की मांग की है। पुलिस मामले की जांच में जुट गई है। कस्बे के मोहल्ला खेल निवासी आस मोहम्मद ने बताया कि गुरुवार सुबह उसके मोबाइल फोन पर दो एसएमएस प्राप्त हुए। पहले संदेश में 49 हजार रुपये और दूसरे में 46 हजार रुपये खाते से कटने की सूचना मिली। अचानक खाते से इतनी बड़ी रकम निकलने की जानकारी मिलते ही उसके होश उड़ गए। पीड़ित तत्काल बैंक पहुंचा और मामले की जानकारी ली, लेकिन वहां से उसे कोई संतोषजनक जवाब नहीं मिल सका। बैंक कर्मियों ने आशंका जताई कि यह मामला साइबर ठगी से जुड़ा हो सकता है। इसके बाद पीड़ित थाने पहुंचा और साइबर सेल को तहरीर देकर कार्रवाई की मांग की। पीड़ित का कहना है कि उसने किसी अज्ञात कॉल या लिंक पर जानकारी साझा नहीं की, फिर भी उसके खाते से रकम कट गई, जिससे वह काफी परेशान है। पुलिस ने शिकायत के आधार पर जांच शुरू कर दी है।

स्मार्ट मीटर बनने लगे परेशानी के सबब

शाह टाइम्स संवाददाता शामली।



स्मार्ट मीटर योजना अब उपभोक्ताओं के लिए एक बड़ी परेशानी का कारण बन चुकी है। जिसका उद्देश्य पारदर्शिता और सुविधा प्रदान करना था, वहीं आज यह नीति मध्यवर्गीय और दैनिक आय पर निर्भर परिवारों के लिए आर्थिक और मानसिक बोझ बन गई है। इस विरोध को लेकर उद्योग व्यापार प्रतिनिधि मंडल के प्रदेश संयुक्त महामंत्री गौरव रहेला, प्रदेश उपाध्यक्ष युवा नमन गोयल और जिला अध्यक्ष शुभम गर्ग के नेतृत्व में गुरुवार को शहर के व्यापारियों ने अधीक्षण अभियंता को मुख्यमंत्री के नाम ज्ञापन देकर व्यापारियों ने मांग की कि प्रीपेड मीटर की अनिवार्यता को समाप्त किया जाए और इसे उपभोक्ता की स्वीकृति के आधार पर लगाया जाए। मांग की कि उपभोक्ता को प्रीपेड मीटर की 5

व्यारियों ने अधीक्षण अभियंता को मुख्यमंत्री के नाम ज्ञापन देकर व्यापारियों ने मांग की कि प्रीपेड मीटर की अनिवार्यता को समाप्त किया जाए और इसे उपभोक्ता की स्वीकृति के आधार पर लगाया जाए। मांग की कि उपभोक्ता को प्रीपेड मीटर की 5

साल की गारंटी दी जाए और उसका गारंटी कार्ड मीटर लगाते समय उपलब्ध कराया जाए। प्रीपेड मीटर लगाने के समय उपभोक्ता को उसके संचालन से संबंधित मैनुअल उपलब्ध कराया जाए। प्रीपेड मीटर लगाए जाते समय उपभोक्ता को मोबाइल में संचालित ऐप डाउनलोड करने की व्यवस्था की जाए। सीलिंग सर्टिफिकेट मौके पर उपभोक्ता को दिए जाएं और ऑनलाइन पोर्टल पर अपलोड किया जाए। प्रीपेड मीटर के तेज चलने की शिकायतों के लिए एक स्वतंत्र लेब की स्थापना की जाए, जहां उपभोक्ता अपने मीटर की जांच कर सकें और रिपोर्ट के आधार पर बिलिंग में सुधार किया जाए। नए विद्युत कनेक्शन के लिए एस्टीमेट के नाम पर भारी अनियमितताओं पर रोक लगाई जाए और उपभोक्ता को कार्यालय बुलाए जाने की व्यवस्था समाप्त की जाए। प्रीपेड मीटर के पोर्टल को इतना प्रभावी बनाया जाए कि पैसे की राशि जमा होने पर तुरंत पोर्टल पर दिखे और कनेक्शन को 5 मिनट में पुनः चालू किया जा सके। इस अवसर पर कन्हैया संगल, विनोद गोत्रा, संजीव, सतीश संगल, जावेद अंसारी, सचिन शर्मा, सागर, अंकुर, रोबिन संगल, यूनिस, राहुल नामदेव उपस्थित रहे।

हाईस्कूल में अश्वनी व इंटर में अनंत बने टॉपर

शाह टाइम्स संवाददाता शामली। यूपी बोर्ड परीक्षा परिणाम घोषित होते ही जिले भर में खुशी और उत्साह का माहौल बन गया। इस वर्ष छात्रों ने शानदार प्रदर्शन करते हुए यह साबित कर दिया कि कड़ी मेहनत और लगन से बड़ी से बड़ी सफलता हासिल की जा सकती है। मेधावी छात्रों की सूची में अश्वनी कुमार ने पहला स्थान प्राप्त कर पूरे जिले का नाम रोशन किया है।

अश्वनी कुमार, जो देवी उमराकौर वैदिक इंटर कॉलेज, बनत के छात्र हैं, ने 576 में से 576 अंक हासिल कर 96.00 प्रतिशत के साथ जिले में टॉप किया। उनकी इस उपलब्धि से परिवार, विद्यालय और पूरे क्षेत्र में गर्व का माहौल है। दूसरे स्थान पर वंशिका रहीं, जिन्होंने 570 अंक (95.00

प्रतिशत) प्राप्त किए। वे गुरु वशिष्ठ इंटर कॉलेज, मंगलौरा की छात्रा हैं। तीसरे स्थान पर हेमंत चौधरी ने 569 अंक (94.83 प्रतिशत) के साथ अपनी जगह बनाई, जबकि चौथे स्थान पर देव ने 568 अंक (94.67 प्रतिशत) प्राप्त किए। पांचवें स्थान पर आयुष रहे, जिन्होंने 566 अंक (94.33 प्रतिशत) हासिल किए। छठे स्थान पर रितेश सैनी ने 564 अंक (94.00 प्रतिशत) प्राप्त किए। सातवें स्थान पर सय्यम चौहान और अनंत संयुक्त रूप से रहे, दोनों ने 563 अंक (93.83 प्रतिशत) हासिल किए। आठवें स्थान पर देव वशिष्ठ ने 562 अंक (93.67 प्रतिशत) प्राप्त किए, जबकि नौवें स्थान पर अंशिका चौधरी ने 561 अंक (93.50 प्रतिशत) हासिल किए। दसवें

स्थान पर अभिनव शर्मा, राघव गौयल और हर्ष संयुक्त रूप से रहे। इन तीनों छात्रों ने 559 अंक (93.17 प्रतिशत) प्राप्त कर जिले की टॉप-10 सूची में स्थान बनाया। जिले के अन्य विद्यालयों के छात्रों ने भी उत्कृष्ट प्रदर्शन किया। एसवीएम इंटर कॉलेज शामली, जय भारत किसान इंटर कॉलेज चौंसाना और शिवम हाई स्कूल मलेंडो के विद्यार्थियों ने भी अच्छे अंक प्राप्त कर अपनी प्रतिभा का परिचय दिया।

परिणाम घोषित होने के बाद स्कूलों और घरों में जश्न का माहौल देखने को मिला। शिक्षक अपने छात्रों की सफलता पर गर्व महसूस कर रहे हैं और उन्होंने इसे छात्रों की निरंतर मेहनत का परिणाम बताया। वहीं अभिभावकों ने भी अपने बच्चों

की उपलब्धियों पर खुशी जाहिर करते हुए उनके उज्वल भविष्य की कामना की। इस बार शामली के छात्रों ने यह सिद्ध कर दिया कि सीमित संसाधनों के बावजूद यदि लक्ष्य स्पष्ट हो और मेहनत सच्ची हो, तो सफलता अवश्य मिलती है। जिले के इन मेधावी छात्रों ने न केवल अपने परिवार और विद्यालय का मान बढ़ाया है, बल्कि पूरे क्षेत्र के लिए प्रेरणा का स्रोत भी बने हैं।

वही शामली में यूपी बोर्ड इंटरमीडिएट का परीक्षा परिणाम घोषित होते ही मेधावी छात्रों की सूची सामने आ गई है। इस बार भी जिले के छात्रों ने उत्कृष्ट प्रदर्शन किया। इस वर्ष "अनंत" ने 94.80 प्रतिशत अंक प्राप्त कर पूरे जिले में प्रथम स्थान हासिल किया। वे "देवी उमराकौर वैदिक

इंटर कॉलेज, बनत" के छात्र हैं। दूसरे स्थान पर "भाव्या प्रताप सिंह" रहे, तीसरे स्थान पर "आर्यन जिंदल" चौथे स्थान पर "अनुश्री शर्मा" पांचवें स्थान पर "आंचल उपाध्याय" और "अनाम" ने संयुक्त रूप से हासिल किए। छठे स्थान पर "विवेकदीप राजवंश" ने प्राप्त किया। सातवें स्थान पर "राहुल" और "आदित्य भारद्वाज" आठवें स्थान पर "आदित्य गिरी" नौवें स्थान पर "अंजनी" जगह बनाई। दसवें स्थान पर "वंश मलिक" ने रहे। इस वर्ष "एसवीएम इंटर कॉलेज, शामली", "सरस्वती बालिका विद्या मंदिर इंटर कॉलेज", "प्रगति सीनियर सेकेंडरी स्कूल कांथला" और "देवी उमराकौर वैदिक इंटर कॉलेज का दबदबा दिखाई दिया।



बलवंती में वंशिका ने पाया प्रथम स्थान

शाह टाइम्स संवाददाता झिंझाना। बलवंती देवी कन्या इंटर कॉलेज में हाईस्कूल एवं इंटरमीडिएट परीक्षा परिणाम घोषित किया गया, जिसमें छात्राओं ने उत्कृष्ट प्रदर्शन कर विद्यालय का नाम रोशन किया। हाईस्कूल का परिणाम शत-प्रतिशत रहा। हाईस्कूल परीक्षा में वंशिका पुत्री राजीव ने

79.9 प्रतिशत अंक प्राप्त कर प्रथम स्थान हासिल किया। द्वितीय स्थान पर मिस्बा पुत्री ताहिर व जिया पुत्री आरिफ ने संयुक्त रूप से 78.83 प्रतिशत अंक प्राप्त किए। तृतीय स्थान पर खुशी पुत्री जयवीर ने 78.66 प्रतिशत अंक प्राप्त किए। इंटरमीडिएट में आंचल पुत्री सुभाष ने प्रथम स्थान प्राप्त किया। आराध्या पुत्री

राममेहर द्वितीय स्थान पर रहीं, जबकि जोया पुत्री अकरम ने तृतीय स्थान हासिल किया। इस अवसर पर विद्यालय प्रबंधक इन्द्रपाल सिंह, डायरेक्टर अंकित तोमर, प्रधानाचार्या रेनु शर्मा सहित शिक्षकगण अनज शर्मा, सुषमा दहिया व पूनम वर्मा ने बधाई देते हुए उनके उज्वल भविष्य की कामना की।

नाबालिग से छेड़छाड़ के आरोपी वृद्ध को पुलिस ने किया गिरफ्तार

शाह टाइम्स संवाददाता कांथला। थाना क्षेत्र के एक गांव निवासी व्यक्ति ने थाने पर तहरीर देकर बताया था कि उसकी नाबालिग पुत्री घर के बाहर खड़ी थी। इसी दौरान गांव का ही एक वृद्ध वहां पहुंचा और उसने नाबालिग पर फर्कियां करके उसे अश्लील हरकतें शुरू कर दीं। आरोपी को इस हरकत से घबराई नाबा. लिग ने शोर मचा दिया, जिसके बाद आरोपी मौके से फरार हो गया। घटना के बाद पीड़ित पिता ने तत्काल थाने पहुंचकर आरोपी के खिलाफ तहरीर दी और सख्त कार्रवाई की मांग की थी। पुलिस ने मामले की गंभीरता को देखते हुए संबंधित धाराओं में मुकदमा दर्ज कर आरोपी की तलाश शुरू कर दी थी। पुलिस टीम ने लगातार दबिश देते हुए गुरुवार को आरो. पी रामपाल पुत्र मेधराज निवासी गांव रसूलपुर गुजरात को गिर फ्तार कर लिया। थाना पुलिस ने आरोपी को आवश्यक कानूनी कार्रवाई के बाद न्यायालय में पेश किया, जहां से उसे न्यायिक हिरासत में जेल भेज दिया गया। थाना प्रभारी निरीक्षक सतीश कुमार का कहना है कि महिलाओं और बच्चों के खिलाफ अपराध को किसी भी स्तर में बर्दाश्त नहीं किया जाएगा और ऐसे मामलों में आरोपियों के खिलाफ सख्त कार्रवाई जारी रहेगी।

गश्त के दौरान अवैध चाकू सहित युवक गिरफ्तार

शाह टाइम्स संवाददाता कांथला। गश्त के दौरान पुलिस को एक युवक संदिग्ध अवस्था में घूमता दिखाई दिया। पुलिस ने जब युवक से पूछताछ की तो वह कोई संतोषजनक जवाब नहीं दे सका। इस पर पुलिस उसे हिरासत में लेकर थाने ले आई। तलाशी लेने पर उसके कब्जे से एक अवैध चाकू बरामद हुआ। पूछताछ में आरोपी ने अपना नाम अभिषेक पुत्र यशपाल सिंह निवासी गद्दी रयाम थाना कांथला, जन्मदिनांक 1994 बताया। पुलिस ने आरो. पी के खिलाफ संबंधित धाराओं में मुकदमा दर्ज कर उसे न्यायालय के समक्ष पेश कर जेल भेज दिया है।

विकास भवन में गंदगी में डूबे शौचालय

शाह टाइम्स संवाददाता शामली। विकास भवन स्थित जिला पंचायत राज अधिकारी व दिव्यांगजन सशक्तिकरण अधिकारी के कार्यालय से अटैच बने शौचालयों में गंदगी का अंवार लगा होने से कर्मचारियों के साथ साथ फर्यादियों को भारी दुःखा. रियों का सामना करना पड़ रहा है। शौचालय में अटी गंदगी के कारण बदबू बाहर कार्यालयों तक फैल रही है। इन दिनों विकास भवन में फर्यादियों और कर्मचारियों को मूलभूत सुविधाओं के न मिलने से भारी परेशानियों का सामना करना पड़ रहा है। जिला पंचायत राज अधिकारी व दिव्यांगजन सशक्तिकरण अधिकारी के कार्यालय से अटैच बने शौचालयों में गंदगी का अंवार लगा होने से कर्मचारियों के साथ साथ फर्यादियों को भारी दुःखारियों का



डीसेंट में छात्रों ने दिखाया दम-खम

शाह टाइम्स संवाददाता झिंझाना। कस्बे के डी सेंट इंटर कॉलेज में गुरुवार को घोषित यूपी बोर्ड हाईस्कूल एवं इंटरमीडिएट परीक्षा परिणाम में विद्यार्थियों ने उत्कृष्ट प्रदर्शन कर विद्यालय का नाम रोशन किया। हाईस्कूल के परिणाम में छात्रा अंशिका देवी ने 432 अंक प्राप्त कर प्रथम स्थान हासिल किया। द्वितीय स्थान पर आरिशा एवं नव्या सैनी 78.8 प्रतिशत अंकों के साथ रहे, जबकि सादिया एवं आशीष कुमार ने 77 प्रतिशत अंक प्राप्त कर तृतीय स्थान प्राप्त किया। इंटरमीडिएट परीक्षा परिणाम में विज्ञान वर्ग में मोनिका देवी ने 414/500 अंक प्राप्त कर सर्वोच्च स्थान हासिल किया। तैयबा ने 407, वंशिका देवी ने 405, आदित्य कुमार ने 364 तथा विनित ने 345 अंक प्राप्त कर सभी विषयों में ससम्मान सफलता प्राप्त की। वहीं कला वर्ग में पवनदीप कोर ने 386 अंक प्राप्त कर प्रथम स्थान पाया। ज्योति ने 337, रीतु चौहान ने 335, प्रवजोत सिंह ने 333 तथा साहिबा ने 301 अंक प्राप्त कर सफलता हासिल की। परिणाम घोषित होने के बाद विद्यालय में खुशी का माहौल रहा। प्रधानाचार्य एवं प्रबंधक ने सभी छात्र-छात्राओं को शुभकामनाएं देते हुए उनके उज्वल भविष्य की कामना की। इस अवसर पर विद्यालय का समस्त स्टाफ एवं छात्र-छात्राएं उपस्थित रहे।

शाह टाइम्स संवाददाता झिंझाना। कस्बे के साँगरा स्थित इन्दिरा गांधी मेमोरियल इंटर कॉलेज, बी कॉलोनी ने इस वर्ष उत्तर प्रदेश माध्यमिक शिक्षा परिषद (यूपी बोर्ड) की हाईस्कूल एवं इंटरमीडिएट परीक्षा में शत-प्रतिशत परिणाम हासिल कर नया कीर्तिमान स्थापित किया है। विद्यालय के उत्कृष्ट परीक्षा परिणाम से क्षेत्र में खुशी की लहर है। हाईस्कूल परीक्षा में प्रियांशी पुत्री प्रेम कुमार ने 88.50 प्रतिशत अंक प्राप्त कर विद्यालय में प्रथम स्थान प्राप्त किया। तनिषा पुत्री बिट्टू ने 85.83 प्रतिशत अंकों के साथ द्वितीय एवं दीपांशी रानी पुत्री संजय कुमार ने 85.16

इंदिरा गांधी का रिजल्ट रहा शत-प्रतिशत

शाह टाइम्स संवाददाता झिंझाना। कस्बे के साँगरा स्थित इन्दिरा गांधी मेमोरियल इंटर कॉलेज, बी कॉलोनी ने इस वर्ष उत्तर प्रदेश माध्यमिक शिक्षा परिषद (यूपी बोर्ड) की हाईस्कूल एवं इंटरमीडिएट परीक्षा में शत-प्रतिशत परिणाम हासिल कर नया कीर्तिमान स्थापित किया है। विद्यालय के उत्कृष्ट परीक्षा परिणाम से क्षेत्र में खुशी की लहर है। हाईस्कूल परीक्षा में प्रियांशी पुत्री प्रेम कुमार ने 88.50 प्रतिशत अंक प्राप्त कर विद्यालय में प्रथम स्थान प्राप्त किया। तनिषा पुत्री बिट्टू ने 85.83 प्रतिशत अंकों के साथ द्वितीय एवं दीपांशी रानी पुत्री संजय कुमार ने 85.16



प्रतिशत अंकों के साथ तृतीय स्थान हासिल किया। अन्य विद्यार्थियों ने भी उच्च श्रेणी में सफलता प्राप्त कर विद्यालय का नाम रोशन किया। इंटरमीडिएट परीक्षा में भी सभी विद्यार्थी उत्तीर्ण रहे। रोमल रानी ने 82 प्रतिशत अंक प्राप्त कर प्रथम स्थान हासिल किया। अंजू रानी 80.20 प्रतिशत अंकों के साथ द्वितीय एवं

खुशी ने 80 प्रतिशत अंकों के साथ तृतीय स्थान प्राप्त किया। विज्ञान एवं कला वर्ग के विद्यार्थियों ने समान रूप से बेहतर प्रदर्शन किया। विद्यालय घोषित होते ही विद्यालय परिसर में उत्सव जैसा माहौल बन गया। प्रधानाचार्य जयकरण अंसल, उप प्रधानाचार्य विजय कुमार अंसल व सहायक अध्यापक सुनील पंवार ने

विद्यार्थियों की सफलता पर खुशी जताते हुए कहा कि यह उपलब्धि छात्रों की मेहनत, शिक्षकों की लगन एवं अभिभावकों के सहयोग का परिणाम है। विद्यालय प्रबंधन ने सभी सफल छात्र-छात्राओं, अभिभावकों एवं शिक्षकों को बधाई देते हुए भविष्य में भी उत्कृष्ट परिणाम देने का संकल्प दोहराया।

निशानदेही के बाद पीलर उखाड़े

□ पीड़ित ने कोतवाली में दी तहरीर, आरोपियों के खिलाफ कार्रवाई और पीलर दोबारा लगवाने की मांग।

खुलासा संवाददाता कैराना। कस्बे में जमीन विवाद एक बार फिर गरमा गया है। कैराना बाहरी क्षेत्र की भूमि पर राजस्व विभाग द्वारा कराई गई निशानदेही के बाद लगाए गए पीलरों को कुछ लोगों द्वारा उखाड़ने का मामला सामने आया है। पीड़ित पक्ष ने कोतवाली में तहरीर देकर आरोपियों के

खिलाफ कार्रवाई की मांग की है। जानकारी के अनुसार, पीड़ित मोहसीन निवासी मोहल्ला आल. कलां ने बताया कि उसकी भूमि खसरा संख्या 632, 637/1 व 641, 646 में स्थित है, जिस पर पूर्व से वाद न्यायालय में विच. राधाने रहा है। उपजिलाधिकारी न्यायालय कैराना के आदेश के अनुपालन में 20 अप्रैल 2026 को लेखपाल व कानूनगो ने मौके पर पहुंचकर भूमि को पैमाइश कर निशानदेही करते हुए पीलर लगवाए थे। पीड़ित का आरोप है कि 23 अप्रैल 2026 को कुछ लोग मौके पर पहुंचे और लगाए

गए पीलरों को उखाड़ दिया। विवा. ध करने पर आरोपियों ने गाली-गलौज करते हुए जान से मारने की धमकी दी और दोबारा पीलर लगाने पर गंभीर परिणाम भुगतने की चेतावनी दी। घटना से आक्रोशित पीड़ित ने कोतवाली कैराना में तहरीर देकर आरोपियों के खिलाफ सख्त कानूनी कार्रवाई की मांग की है। साथ ही प्रशासन से दोबारा निशानदेही कराकर पीलर लगवाने की गुहार लगाई है। पुलिस का कहना है कि तहरीर के आधार पर मामले की जांच की जा रही है और दोषियों के खिलाफ उचित कार्रवाई की जाएगी।

विद्युत लाइन के फाल्ट से 16 बीघा फसल जलकर खाक

शाह टाइम्स संवाददाता बिडौली। झिंझाना थाना क्षेत्र के गांव अशरफपुर में मंगलवार को 11 हजार बोट की विद्युत लाइन में फाल्ट होने से गेहूं की खेड़ों फसल में भीषण आग लग गई। इस हादसे में करीब 16 बीघा फसल जलकर खाक हो गई। घटना के दौरान न तो कोई जिम्मेदार अधिकारी मौके पर पहुंचा और न ही फायर ब्रिगेड की गाड़ी समय पर पहुंच सकी, जिससे ग्रामीणों में भारी नाराजगी है।

जानकारी के अनुसार गांव अशरफपुर निवासी किसान बलराज पुत्र रघुवीर सिंह के खेत के ऊपर से गुजर रही 11 हजार

विद्युत लाइन में अचानक फाल्ट हो गया। फाल्ट के चलते निकली चिंगारी सूखी गेहूं की फसल पर गिर गई, जिससे देखते ही देखते आग भड़क उठी। तेज हवा के कारण आग ने कुछ ही देर में विद्युत लाइन रूप धारण कर लिया और आसपास के खेतों को भी अपनी चपेट में ले लिया। आग लगने की सूचना मिलते ही ग्रामीण मौके पर पहुंचे और अपने स्तर पर कड़ी मशक्कत कर किसी तरह आग पर काबू पाया। हालांकि तब तक करीब 16 बीघा गेहूं की फसल पूरी तरह जल चुकी थी। ग्रामीणों का आरोप है कि घटना की सूचना देने के बावजूद न तो

अल्लतमश मलिक ने बाजी मारी किरतपुर। मरियम हायर सेकेंडरी स्कूल का हाईस्कूल परीक्षा परिणाम हर वर्ष की तरह इस वर्ष भी शत-प्रतिशत रहा। परिणाम घोषित होते ही विद्यार्थियों में खुशी का माहौल देखने को मिला। इस वर्ष लड़कों ने जबर्दस्त प्रदर्शन करते हुए बाजी मारी। अल्लतमश मलिक ने 87.5 प्रतिशत अंक प्राप्त कर प्रथम स्थान हासिल किया। मौहम्मद अरमान ने 82 प्रतिशत अंक प्राप्त कर द्वितीय स्थान प्राप्त किया, जबकि मौहम्मद एहतिशाम ने 80.16 प्रतिशत अंक के साथ तृतीय स्थान प्राप्त किया। विद्यालय प्रबंधन की ओर से मेधावी विद्यार्थियों को बधाई दी।

फायर ब्रिगेड मौके पर पहुंची और न ही बिजली विभाग या प्रशासन का कोई अधिकारी हाल जानने आया। इससे लोगों में रोष व्याप्त है। पीड़ित किसान बलराज ने प्रशासन से उचित मुआवजा

दिलाने की मांग की है। वहीं ग्रामीणों ने बिजली विभाग की कार्यप्रणाली पर सवाल उठाते हुए पलावरवाही बतने वाले अधिका. रियों के खिलाफ कार्रवाई की मांग की है।

गर्मी का 41 डिग्री के पार पहुंचा तापमान

शाह टाइम्स संवाददाता शामली। गुरुवार को अब तक का सबसे अधिक तापमान रहने से पिछले सारे रिकार्ड तोड़ दिए गए। दिनभर चली हीटवेव के चलते लोगों का सड़कों पर चलना मुश्किल रहा। सवेरे 10 बजे से ही गर्म हवाओं का दौरा शुरू हो गया था। स्कूल, कालेज जाने वाले छात्र-छात्राओं को परेशानियां हुईं। असहनीय तेज धूप के कारण लोग घरों में दुबके रहे और जरूरी कामों से ही घर से बाहर निकलते। हीटवेव के प्रकोप को देखते हुए बाजारों में सन्नाटा पसर रहा।

गुरुवार को मौसम का अधि. कतम तापमान 41 डिग्री सेल्सियस दर्ज किया गया, जबकि न्यूनतम तापमान 23 डिग्री सेल्सियस रहा। यह तापमान इतना



अधिक था कि अप्रैल के महीने में पिछले कई वर्षों में सबसे अधिक तापमान दर्ज किया गया। गर्मी का प्रकोप इस कदर था कि सवेरे 10 बजे से ही गर्म हवाओं का दौरा

शुरू हो गया था जो धीरे धीरे इतना भीषण हो गया था कि दोपहर 12 बजे धूप की तेज तपिश और गर्मी हवाओं के थपेड़ों के कारण सड़कों पर निकलना मुश्किल हो

रहा था। भीषण गर्मी के प्रकोप को देखते हुए लोग घरों से कम ही निकले और जरूरी काम पूरा करने के बाद लोग घरों में जाकर दुबक गए। बाजारों और चौराहों पर सन्नाटा पसर रहा। सबसे अधिक परेशानी स्कूल, कालेज जाने वाले छात्र-छात्राओं को हुई। छात्राएँ तेज धूप की तपिश से बचने के लिए मुंह पर कपड़ा बांधकर निकलीं। गुरुवार को दिन अब तक का सबसे गर्म दिन साबित हुआ। मौसम वैज्ञानिकों की माने तो आगामी दिनों में और अधिक तापमान बढ़ने की आशंका है, जिससे लोगों को गर्मी के प्रकोप से बचने की जरूरत है। चिकित्सकों ने भी लोगों से अपने स्वास्थ्य की देखभाल करने की सलाह दी है।

फोन पर गाली-गलौज कर जान से मारने की धमकी

कैराना। कोतवाली क्षेत्र के गांव मोहम्मदपुर राई में पुरानी रंजिश के चलते एक युवक को फोन पर गाली-गलौज कर जान से मारने की धमकी देने का मामला सामने आया है। पुलिस ने पीड़ित की तहरीर के आधार पर आरोपी के खिलाफ मुकदमा दर्ज कर जांच शुरू कर दी है। पीड़ित महताब पुत्र इसराईल ने कोतवाली में दी तहरीर में बताया कि गांव का ही आस मोहम्मद पुत्र यूसुफ उर्फ बन्दर उससे पुरानी रंजिश रखता है। आरोप है कि 22 अप्रैल को सुबह आरोपी ने मोबाइल फोन पर कॉल कर उसे अशोभनीय गालियां दीं। विरोध करने पर आरोपी ने जान से मारने की धमकी देते हुए गंभीर परिणाम भुगतने की चेतावनी दी।

हाईस्कूल व इंटर में देवबंद के स्कूलों के बच्चों ने भी लहराया सफलता का परचम

शाह टाइम्स ब्यूरो
देवबन्द। यूपी बोर्ड के घोषित हाईस्कूल व इंटरमीडिएट हुए परीक्षा परिणाम में देवबंद के स्कूलों के छात्रों का शानदार प्रदर्शन रहा। केएल जनता इंटर कालेज के उदय प्रताप सिंह ने हाईस्कूल में 95.17 प्रतिशत अंक प्राप्त कर जिले में तृतीय स्थान प्राप्त किया।



राशि ने 85 प्रतिशत अंक प्राप्त कर द्वितीय और गौरव पांचाल ने 84.6 प्रतिशत अंक पाकर तृतीय स्थान प्राप्त किया है। भायला इंटर कालेज के लक्ष्य राणा ने हाईस्कूल में 94.33 प्रतिशत अंक प्राप्त कर स्कूल टॉप

किया और जिले में पांचवां स्थान प्राप्त किया।

श्रीराम कृष्ण योगाश्रम इंटर कालेज के प्रधानाचार्य अरुण कुमार गोयल ने बताया कि इंटरमीडिएट में छात्रा शिफा ने 89.2 प्रतिशत अंकों के साथ स्कूल टॉप किया जबकि जिले में पांचवां स्थान पाया। जबकि छात्रा अंजलि विवेक 88 प्रतिशत अंकों के साथ जिले में 10वें स्थान पर रही है। इस्लामिया इंटर कालेज के प्रबंधक रिजवानुल हक व प्रधानाचार्य अरुण जमा ने बताया कि हाईस्कूल में छात्रा हादिया ने प्रथम और सैयद अरबी हुसैन ने द्वितीय स्थान प्राप्त किया है। वहीं, इंटरमीडिएट में छात्र काशान व छात्रा इकरा ने प्रथम, समद ने द्वितीय और छात्रा सोब्या ने तृतीय स्थान प्राप्त किया है। एचएचवी इंटर कालेज, श्री जैन इंटर कालेज, पब्लिक गर्ल्स इंटर कालेज, राजकीय कन्या इंटर कालेज आदि का रिजल्ट भी शानदार रहा।

जिले में तीसरा स्थान प्राप्त करने वाले छात्र ने कहा लक्ष्य की ओर कदम बढ़ाए जाएं, तो सफलता कदम चूमती है

शाह टाइम्स ब्यूरो
देवबन्द। कड़ी मेहनत और पक्के इरादों के साथ अगर लक्ष्य की ओर कदम बढ़ाए जाएं, तो सफलता कदम चूमती है। इस सच को दिखाने के लिए जिला इंटर कालेज के होनहार छात्र उदय प्रताप सिंह ने। यूपी बोर्ड की हाईस्कूल परीक्षा में उदय ने 95.17 प्रतिशत अंक हासिल कर न केवल अपने स्कूल, बल्कि पूरे सहारनपुर जनपद की मेरिट सूची में तीसरा स्थान प्राप्त कर जिले का नाम रोशन किया है। बाबूप, र गांव निवासी छात्र उदय प्रताप सिंह ने बताया कि आज के दौर में जहां युवा पीढ़ी सोशल मीडिया और मोबाइल गैमिंग में अपना समय गंवा रही है, वहीं उन्होंने एक मिसाल पेश की है। उदय ने बताया कि उनकी इस शानदार सफलता का सबसे बड़ा राज मोबाइल फोन से दूरी है। उन्होंने पूरी पढ़ाई के दौरान मोबाइल का इस्तेमाल नहीं किया और आज भी उनके पास अपना व्यक्तिगत मोबाइल नहीं है। उदय के अनुसार, एकाग्रता ही किसी भी परीक्षा में जीत का मंत्र है। बताया कि वे आगे चलकर भौतिकी, रसायन, गणित विषयों के साथ पढ़ाई करेंगे। उनका लक्ष्य एक कुशल इंजीनियर बनना है, जिसके लिए वे अभी से तैयारी में जुट गए हैं।



उदय के पिता हरिद्वार की एक मोटर कंपनी में कार्यरत हैं और साथ ही खेतीबाड़ी (किसान) भी करते हैं। एक साधारण परिवार से ताल्लुक रखने वाले उदय की इस बड़ी कामयाबी पर उनके घर और गांव में जश्न का माहौल है।

उलेमा, शायरों व समाजसेवियों ने मौलाना कमर उस्मानी के इंतकाल पर जताया गहरा दुःख

शाह टाइम्स ब्यूरो
देवबन्द। इस्लामिक जगत में प्रमुख स्थान रखने वाले दारुल उलूम वकफ के 91वर्षीय उस्ताद-ए-हदीस मौलाना कमर उस्मानी का लंबी बीमारी के बाद इंतकाल हो गया। उलेमा, शायरों और समाजसेवियों ने उनके इंतकाल पर गहरे दुःख का इजहार किया है।



लिफ्ट उन्हे उर्दू अकादमी उत्तर प्रदेश की ओर से सम्मानित भी किया गया था। बृहस्पतिवार को उनके इंतकाल की खबर मिलते ही उनके आवास पर लोगों का ताता लगा गया। दोपहर एक बजे दारुल उलूम की

मौलाना कमर शावर उस्ताद होने के साथ ही वह अच्छे शायर भी थे। पूर्व में नूर ओ फिख्रत नाम से उनका गज़ल संग्रह प्रकाशित हुआ था।

आहत-ए-मोलसरी में उनकी नमाज-ए-जनाजा अदा हुई। इसके उपरांत मजार-ए-कासमी कब्रिस्तान में उन्हे सुपुर्द-ए-खाक किया गया। उनके इंतकाल पर दारुल उलूम के मोहतामिम मौलाना अबुल कासिम नोमानी, दारुल उलूम वकफ के मो. हतमिम मौलाना सुफियान कासमी, मौलाना अबुल खालिक मद्रामी, मौलाना शकेब कासमी, प्रसिद्ध शायर डॉ. नवाज देवबंदी, दारुल उलूम के सदर मुफ्ती जैनुल इस्लाम, मौलाना नूरुलहदी कासमी, मुफ्ती शरीफ खान कासमी, वरिष्ठ लेखक सैयद वजाहत शाह आदि ने गहरा दुःख जताया।

मेडिकल कॉलेज का नाम पुनः हो काशीराम मेडिकल कॉलेज

शाह टाइम्स ब्यूरो

देवबन्द। सहारनपुर का राजकीय मेडिकल कालेज इन दिनों पूरी तरह राजनीति का अखाड़ा बना हुआ है। पूर्व विधायक मनोज चौधरी द्वारा मेडिकल कॉलेज का नाम सम्राट मिहिर भोज के नाम पर किए जाने की मांग के बाद अब पंथक जनशक्ति पार्टी ने मेडिकल कॉलेज का नाम पुनः बदलकर काशीराम मेडिकल कॉलेज करवाने की मांग की है।



को तूल दिया जा रहा है, जो राष्ट्र व जनहित में सही नहीं है। इसलिए अब पंथक जनशक्ति पार्टी मेडिकल कॉलेज का नाम पुनः काशीराम के नाम पर रखवाने की मांग करती है। उन्होंने सरकार से सहारनपुर मेडिकल कॉलेज में एम्स जैसी सुविधाएं मुहैया करवाने की भी मांग की है। इस मौके पर राजपाल सिंह, राहुल जोगी, लोकेश गुर्जर, नवीन कुमार, विकल, सुरेंद्र गौतम आदि शामिल रहे।

पंथक जनशक्ति पार्टी के अध्यक्ष चौधरी विरेंद्र सिंह गुर्जर के नेतृत्व में उपजिलाधिकारी सुविधा सिंह के माध्यम से प्रदेश के मुख्यमंत्री योगी आदित्यनाथ को भेजे गए ज्ञापन में कहा गया है कि बसपा शासन में सहारनपुर स्थित राजकीय मेडिकल कॉलेज का नाम काशीराम मेडिकल कॉलेज के नाम पर रखा गया था। लेकिन प्रदेश में सपा सरकार आने पर मुख्यमंत्री अखिलेश यादव ने काशीराम का नाम हटाते हुए मेडिकल कॉलेज का नाम शेखुल हिंद मौलाना महमूद हसन के नाम पर करते हुए जाति धर्मों में विवाद पैदा कर दिया था। जिससे महापुरुषों को लेकर आज भी वाद विवाद और मान अपमान

उत्तर प्रदेश की राज्यपाल आनंदी बेन पटेल को भेजा ज्ञापन

देवबन्द। भारत की कम्युनिस्ट पार्टी (मार्क्सवादी) ने उत्तर प्रदेश की राज्यपाल आनंदी बेन पटेल को भेजे गए ज्ञापन में नोयडा में श्रमिक नेताओं पर दर्ज मुकदमे वापस लेने, प्रदेश के कारखानों में श्रमिकों को न्यूनतम वेतन 26 हजार रुपये मासिक देने व त्रिपक्षीय न्यूनतम वेतन सलाहाकार समिति का गठन करने की मांग की गई है। इसके अलावा स्थायी श्रमिकों की नियुक्ति करने, ठेका, सविदा व आउटसोर्स श्रमिकों को स्थायी करने, चारों श्रम संहिताओं को वापस लेने और श्रमिक कानून को लागू करने की मांग भी की गई है। सोपीआईएम के जिला सचिव, चंद्रपाल सिंह, मंगेश देवी, अमनपाल सिंह, दर्शन लाल, कैलाशचंद्र आदि शामिल रहे।

12वीं में छात्रा ने किया नाम रोशन

मुजफ्फरनगर। राम प्यारी बीएम एचएसएस मुजफ्फरनगर कालेज की छात्रा अरशी चौधरी ने यूपी बोर्ड 12वीं कक्षा में प्रथम डिविजन के साथ पास होकर अपना, अपने गुरुजनों और अपने माता-पिता का नाम रोशन किया है। अरशी चौधरी पुत्री चौधरी सावित्र हसन का कहना है कि उन्होंने इस सफलता का श्रेय अपने गुरुजनों और माता-पिता को दिया है।



माकपा ने राज्यपाल को भेजा ज्ञापन

स्योहारा। भारत की कम्युनिस्ट पार्टी मार्क्सवादी की स्योहारा शाखा द्वारा राज्यपाल को ज्ञापन भेजकर प्रदेश में जन आंदोलनों के दमन तथा लोकतांत्रिक अधिकारों के हनन का गंभीर आरोप लगाया गया है। पार्टी नेताओं का कहना है कि प्रदेश में किसान, मजदूर और विभिन्न संगठनों द्वारा अपनी जायज मांगों को लेकर किए जा रहे शांतिपूर्ण धरना-प्रदर्शनों को प्रशासनिक स्तर पर रोका जा रहा है। कई स्थानों पर बिना अनुमति कार्यक्रमों पर प्रतिबंध लगाया जा रहा है। जबकि सत्ता पक्ष से जुड़े आयोजनों को अनुमति प्रदान की जा रही है। ज्ञापन में आरोप लगाया गया कि मजदूरों से जुड़े महत्वपूर्ण मुद्दों जैसे न्यूनतम वेतन, कार्य के निर्धारित घंटे तथा श्रम कानूनों के पालन को लेकर उठ रही आवाजों को दबाया जा रहा है। आंदोलनरत लोगों पर कार्रवाई गिरफ्तारियां और उत्पीड़न की घटनाएं भी सामने आ रही हैं। पार्टी ने मांग की कि जन आंदोलनों और धरना-प्रदर्शनों पर रोक न लगाई जाए। किसानों एवं मजदूरों की जायज मांगों को सुना जाए। गिरफ्तार आंदोलनकारियों को तत्काल रिहा किया जाए। श्रम कानूनों का सख्ती से पालन कराया जाए। पुलिस कार्रवाई एवं उत्पीड़न पर रोक लगाई जाए तथा स्मार्ट मीटर लगाने की प्रक्रिया बंद कर पुराने मीटर पुनः लगाए जाएं।



12वीं में छात्र ने किया नाम रोशन

मुजफ्फरनगर। छात्र शिवम कुमार राना पुत्र विजय कुमार ने कक्षा यूपी बोर्ड 12वीं कक्षा में प्रथम डिविजन के साथ पास होकर अपना, अपने गुरुजनों और अपने माता-पिता का नाम रोशन किया है। शिवम कुमार राना पुत्र विजय कुमार ने 78 प्रतिशत अंकों के साथ 12वीं कक्षा पास की है। उन्होंने इसका श्रेय अपने गुरुजनों और माता-पिता को दिया है।



युवक की हत्या का खुलासा पांच साल बाद घरों में जली रोशनी

रामगंगा पुल के पास की गई थी हत्या, दो आरोपी गिरफ्तार

शाह टाइम्स संवाददाता
स्योहारा। युवक की हत्या के सनसनीखेज मामले का पुलिस ने खुलासा करते हुए दो आरोपियों को गिरफ्तार कर लिया है। पुलिस ने आरोपियों की निशानदेही पर मृतक का शव और बाइक भी बरामद कर ली है।



खंगाले। जिसमें मनोज को दो युवकों के साथ जाते हुए देखा गया। शिनाख्त के बाद दोनों युवकों को हिरासत में लेकर पूछताछ की गई। पूछताछ में आरो. पियों ने अपना नाम अनुज कुमार पुत्र पवन कुमार निवासी ग्राम शरीरपुर, थाना स्योहारा तथा नितिन कुमार पुत्र नन्दे सिंह निवासी ग्राम कादराबाद खुर्द, थाना स्योहारा बताया। उन्होंने पुलिस को बताया कि घटना वाले

दिन वे मनोज कुमार को अपनी बाइक पर बैठाकर स्योहारा बाजार लाए थे। जहां उससे कुछ सामान भी खरीदवाया गया। इसके बाद तीनों युवक बाइक से रामगंगा पुल की तरफ चले गए। रास्ते में उनमें विवाद हो गया। विवाद बढ़ने पर आरोपियों ने मनोज के साथ मारपीट की और गला काटकर उसकी हत्या कर दी। हत्या के बाद शव तथा बाइक को जंगल में छिपा दिया गया। पुलिस ने आरोपियों

धामपुर के एक मौहल्ले की बदली तस्वीर, चेररमैन की पहल से पहुंची बिजली

शाह टाइम्स संवाददाता
धामपुर। नगर का एक ऐसा मौहल्ला सामने आया है, जहां आजादी के 75 साल बाद भी लोग बुनियादी सुविधा, बिजली से वंचित थे। पिछले पांच साल से यहां परिवार अपने पक्के मकानों में रह तो रहे थे, लेकिन उनके घरों में अंधेरा ही उनका साथी था।



लेकर पालिका अध्यक्ष रवि चौधरी के पास पहुंचे, तो वे खुद इस स्थिति को जानकर हैरान रह गए। उन्हें विश्वास ही नहीं हुआ कि नगर क्षेत्र में आज भी ऐसा कोई मौहल्ला हो सकता है, जहां बिजली की सुविधा तक उपलब्ध न हो। इसके बाद अध्यक्ष रवि चौधरी ने इस मामले को गंभीरता से लेते हुए तत्काल कार्रवाई शुरू की। उन्होंने पालिका टीम के साथ-साथ विद्युत विभाग के अधिकारियों को मौके पर बुलाया और पूरी स्थिति का जायजा लिया। अपने स्तर पर एस्टीमेट तैयार कराकर खंभे और बिजली लाइन बिछाने का काम शुरू कराया गया।

कूछ ही समय में मौहल्ले की तस्वीर बदल गई। जहां कभी अंधेरा था, वहां अब हर घर में रोशनी जगमगाने लगी है। बिजली आने के बाद लोगों के चेहरों पर खुशी साफ झलक रही है। बच्चों की पढ़ाई अब बेहतर तरीके से हो पा रही है और लोगों की दिनचर्या में भी बड़ा बदलाव आया है। मौहल्ले के निवा. सियों ने इस पहल के लिए पालिका अध्यक्ष का आभार जताया और कहा कि यह उनके जीवन में एक नई शुरुआत जैसा है। यह कहानी सिर्फ बिजली आने की नहीं, बल्कि उस उम्मीद की है जो सालों के अंधेरे के बाद आखिरकार रोशनी बनकर लोगों के जीवन में उतरी है।

आवारा कुत्ते पकड़कर नसबंदी

स्योहारा। नगर पालिका द्वारा नगर में बढ़ते आवारा कुत्तों की समस्या को देखते हुए अभियान चलाया जा रहा है। पालिका ईओ विजेंद्र सिंह पाल ने दिशा-निर्देशन में नगर के विभिन्न वार्डों से 17 आवारा कुत्तों को पकड़कर नसबंदी एवं एंटी-रेबीज वैक्सिनेशन के लिए भेजा गया। पालिका ईओ विजेंद्र सिंह पाल ने बताया कि नागरिकों की सुरक्षा एवं जनस्वास्थ्य को ध्यान में रखते हुए यह अभियान लगातार चलाया जा रहा है। आवारा कुत्तों की संख्या नियंत्रित करने तथा रेबीज जैसी बीमारियों को रोकथाम के उद्देश्य से पालिका टीम नियमित रूप से कार्रवाई कर रही है। उन्होंने कहा आगे भी अभियान जारी रहेगा। जिन क्षेत्रों से शिकायतें प्राप्त होंगी, वहां विशेष अभियान चलाकर आवारा कुत्तों को पकड़कर नसबंदी व टीकाकरण कराया जाएगा, ताकि नगर में सुरक्षित एवं स्वच्छ वातावरण बनाए रखा जा सके।



चैकिंग के नाम पर उत्पीड़न की गूंज पहुंची लखनऊ

शाह टाइम्स संवाददाता
शेरकोट। आयुष महिला चिकित्सक के साथ नोडल अधिकारी सहित अन्य कर्मियों द्वारा रात के वक्त चैकिंग के नाम पर उत्पीड़न की गूंज लखनऊ तक पहुंच गई है। नेशनल इंटीग्रेटेड मेडिकल एसोसिएशन (नीमा) ने उपमुख्यमंत्री को ज्ञापन सौंपकर जांच के नाम पर उत्पीड़न बंद करने की मांग की है।

गौरवलेब है कि 15 अप्रैल को नगर की मौहल्ला फतेहनगर निवासी डा. सना खान के अस्पताल पर नोडल अधिकारी के साथ आए अन्य लोगों द्वारा चैकिंग के नाम पर अभद्र व्यवहार करने

के मामले को लेकर नीमा के पदाधिकारियों के प्रतिनिधि मंडल ने उप मुख्यमंत्री वृजेश पाठक को सौंपे ज्ञापन में कहा कि आयुर्वेद और यूनानी जैसी पारंपरिक चिकित्सा पद्धतियां देश की प्राचीन विरासत का हिस्सा हैं और आज भी बड़ी संख्या में लोग इन पर धरोसा करते हैं। केंद्र और शहर सरकारों भी आयुष प्रणालियों को बढ़ावा देने के लिए विभिन्न योजनाएं चला रही हैं। ऐसे में इन पद्धतियों से जुड़े चिकित्सकों के साथ किसी भी प्रकार का उत्पीड़न न केवल अनुचित है, बल्कि इससे स्वास्थ्य सेवाओं पर भी नकारात्मक प्रभाव

पड़ सकता है। संगठन ने बताया कि पूर्व में आयुष चिकित्सकों का रजिस्ट्रेशन और उनके क्लीनिकों का निरीक्षण संबंधित आयुष विभाग, जैसे आयुर्वेद और यूनानी के जिला स्तरीय अधिकारियों के माध्यम से ही किया जाता था। यह व्यवस्था व्यवस्थित और पारदर्शी मानी जाती थी। लेकिन वर्तमान में कई जनपदों में सीएमओ का कार्यालय द्वारा आयुष चिकित्सकों को जबनर रजिस्ट्रेशन कराने के लिए बाध्य किया जा रहा है, जिससे धर्म और असंतोष की स्थिति उत्पन्न हो रही है। नीमा ने यह भी आरोप लगाया कि कुछ स्थानों पर अधिकारियों या उनके

की स्थिति भी समाप्त होगी। इसके अलावा संगठन ने यह भी सुझाव दिया है कि चिकित्सकों का रजिस्ट्रेशन हर वर्ष कराने की बजाय पहले की तरह पांच वर्ष में एक बार किया जाए, ताकि चिकित्सकों पर अनावश्यक प्रशासनिक बोझ न पड़े। संगठन ने अपने ज्ञापन में यह भी स्पष्ट किया है कि वह सरकार के साथ समन्वय बनाकर कार्य करने के लिए पूरी तरह तैयार है और स्वास्थ्य सेवाओं को बेहतर बनाने में सहयोग देना चाहता है। नीमा लखनऊ ने उम्मीद जताई है कि प्रदेश सरकार इस मामले को गंभीरता से लेते हुए शीघ्र ही ठोस

संबंध विच्छेद मेरा पुत्र कुलदीप पुत्रवधू सरिता पौत्र सिद्धार्थ मेरे कहने सुनने में नहीं है तंग वह परेशान होकर इनसे मैंने अपने संबंध विच्छेद कर लिए और इन्हें अपनी चल अचल संपत्ति से बेदखल कर दिया। पविष्य में इनके किसी भी कृत्य के लिए मैं व मेरा परिवार जिम्मेवार नहीं होगा। रामपाल पुत्र हरध्यान (वर्तमान प्रधान) ग्राम रामपुर निजामपुर थाना देवबंद (सहारनपुर)

भाई आईपीएल हीरो बना, उम्मीद है गांव में सड़क बनेगी

गुजरात टाइटंस के स्पीड स्टाइल अशोक शर्मा ने पिता को गिफ्ट की स्कूटी

नई दिल्ली, वार्ता। आईपीएल के इस सीजन में गुजरात टाइटंस की ओर से खेल रहे तेज गेंदबाज अशोक शर्मा सुर्खियों में हैं। वजह है- रफ्तार। अशोक नियमित तौर पर 150 किलोमीटर प्रति घंटा से भी ज्यादा तेज गेंद फेंक रहे हैं। अशोक की इस कामयाबी ने उनके परिवार के लोगों को आस-पास के इलाके में मशहूर कर दिया है। अशोक के बड़े भाई अक्षय बताते हैं- भाई ने गांव का नाम रोशन कर दिया है।

जहां भी जाता हूँ लोग रोक कर अशोक के बारे में पूछते हैं। उम्मीद है कि अशोक की सफलता का फायदा अब हमारे गांव को भी मिलेगा। हमारा गांव जयपुर से महज 35 किलोमीटर दूर है लेकिन हाईवे तक जाने के लिए अच्छी सड़क नहीं है। उम्मीद है यह सड़क जल्द बनेगी और गांव वालों की जिंदगी की रफ्तार भी बढ़ जाएगी। गांव बुलाने में



झिझक, पर जड़ों से गहरा लगावा। अक्षय ने कहा- हमें लोगों को यहां बुलाने में शर्म आती है, क्योंकि यहां कोई ढंग का रास्ता ही नहीं है। दिल्ली-मुंबई एक्सप्रेस से उतरने के बाद गांव तक पहुंचने के लिए कोई पक्की सड़क नहीं है। इन मुश्किलों के बावजूद, शर्मा परिवार को अपनी जड़ों

और गांव से बेहद प्यार है। अक्षय बताते हैं कि करोड़ों रुपए की लीग का हिस्सा बनने के बाद भी अशोक सादगी पसंद करते हैं। वह अक्सर कहते हैं, 'कुछ भी हो जाए, अपना गांव नहीं छोड़ेंगे।' वे सुबह 5 बजे उठते हैं, मैदान पर दौड़ने जाते हैं, ट्रेनिंग करते हैं और घर का बना सादा खाना और

छाछ उनकी डाइट का मुख्य हिस्सा है। अशोक के पिता नाथुलाल शर्मा आज भी खेतों में काम करते हैं। वे फटे हुए कपड़ों और मिट्टी से सने पैरों में ही अपने छोटे बेटे द्वारा गिफ्ट किए गए इलेक्ट्रिक स्कूटर से खेत से लौटते हैं।

अशोक की मां लाली देवी मुस्कुराकर बताती हैं कि अशोक बचपन में बहुत शरारती था। वह घर का खूब सामान तोड़ता था, जिसकी वजह से अक्सर बड़े भाई अक्षय को मार खानी पड़ती थी। परिवार के सबसे चहेते अशोक ने पिछले साल केंकेआर टीम में रहते हुए अपने जन्मदिन पर जित करके 'थार' गाड़ी मांगी थी। अब यह एसयूवी गांव के बच्चों के लिए आकर्षण का केंद्र है और गांव के रास्ता को देखते हुए यह एक सही चुनाव भी साबित हुई है।

तेज गेंदबाजी का शौक दोनों भाइयों को बचपन से था। अक्षय बताते हैं कि उन्हें अपनी रफ्तार से बल्लेबाजों को डराने में मजा आता था। इस जुनून के पीछे उनके चाचा रामदयाल शर्मा की प्रेरणा है, जो अपने समय में गांव के खूंखार तेज

गेंदबाज माने जाते थे और एमएस धोनी की तरह लंबे बाल रखते थे। पिछले साल गुजरात टाइटंस ने अशोक को 90 लाख रुपए में खरीदा और इस साल उन्होंने अपना डेब्यू किया। परिवार उन्हें पहली बार लाइव खेलते देखने के लिए 450 किलोमीटर दूर चंडीगढ़ गया। इसके बाद अहमदाबाद में अगले मैच के लिए अशोक ने परिवार को बुलाया, तो उन्होंने फ्लाइट की जगह जयपुर से 10 घंटे की ट्रेन यात्रा चुनी। जब अशोक के पिता नाथुलाल से पूछा गया कि क्या उन्होंने कभी फ्लाइट में सफर किया है, तो उन्होंने धीरे से सिर हिलाते हुए कहा, 'नहीं।' इस पर बड़े भाई अक्षय ने टुकड़ी लेते हुए कहा कि पापा को प्लेन में बैठने से डर लगता है। पास ही चुपचाप बैठती मां लाली देवी ने बातचीत में शामिल होते हुए बड़े भरोसे के साथ कहा कि एक दिन हम प्लेन में जरूर जाएंगे। वहीं, भाई अक्षय को उम्मीद है कि अशोक की इस शानदार सफलता की चमक से शायद अब रामपुर गांव के नसीब में एक पक्की सड़क जरूर आ जाएगी।

तेज गेंदबाज मुकेश चौधरी पर टूटा दुखों का पहाड़, मां का हुआ निधन

चेन्नई, वार्ता। आईपीएल 2026 में चेन्नई सुपर किंग्स (सीएसके) के तेज गेंदबाज मुकेश चौधरी पर दुखों का पहाड़ टूट पड़ा है। मुकेश की मां का निधन हो गया है।

सीएसके ने आधिकारिक एक्स अकाउंट पर गुस्वार को मुकेश चौधरी की मां के निधन की जानकारी दी। रिपोर्ट के मुताबिक मुकेश चौधरी की मां प्रेम देवी लगभग एक साल से गंभीर बीमारी से जूझ रही थीं। उनका इलाज मुंबई के एक अस्पताल में चल रहा था। रिपोर्ट के मुताबिक मुकेश चौधरी फिलहाल सीएसके टीम के साथ नहीं हैं और गुस्वार को मुंबई इंडियंस के खिलाफ होने वाले मैच में उनके खेलने के संभावना नहीं है। सीएसके ने पोस्ट किया, सीएसके परिवार मुकेश चौधरी की मां के निधन पर

दुख जता रहा है। हम मुकेश और उनके परिवार के साथ हैं। इस बेहद मुश्किल समय में उन्हें अपनी दुआओं में रखते हैं। मुकेश चौधरी 2022 से ही सीएसके के साथ रहे हैं।

2022 में उनका आईपीएल डेब्यू हुआ था। उस सीजन 13 मैचों में 16 विकेट लेकर उन्होंने सुर्खियां बटोरी थीं। उस सीजन के बाद से इंजरी और दूसरे खिलाड़ियों की उपलब्धता की वजह से उन्हें ज्यादा खेलने का मौका नहीं मिला है। 2022 के बाद वह केवल चार मैच खेल पाए हैं। आईपीएल 2026 में चौधरी सिर्फ एक मैच खेल पाए हैं जिसमें उन्होंने दो विकेट लिए हैं। सीएसके खिलाड़ियों की चोट से जूझ रही है। तेज गेंदबाज खलील अहमद चोट की वजह से सीजन से बाहर हो चुके हैं।

19 साल के जोडर की रैंकिंग में टॉप-50 में एंट्री

मैड्रिड, वार्ता। स्पेनिश टेनिस की दुनिया में वर्तमान में कार्लोस अल्कारेज का दबदबा है, लेकिन अब 19 वर्षीय राफेल जोडर कमाचो एक नई सनसनी बनकर उभरे हैं। स्पेनिश होने और 'राफेल' नाम होने के कारण उनकी तुलना दिग्गज राफेल नडाल से होना स्वाभाविक है, लेकिन जोडर ने बड़ी सादगी से इस समानता को स्पष्ट किया है।



जोडर ने बताया, 'नडाल मेरे आदर्श हैं, लेकिन मेरा नाम उनके नाम पर नहीं रखा गया है। मेरे पिता, दादा और परदादा, तीनों का नाम राफेल था।' यह नाम उनकी पारिवारिक परंपरा का हिस्सा है, लेकिन कोर्ट पर उनके प्रदर्शन ने नडाल जैसे सुनहरे भविष्य की

उम्मीदें जगा दी हैं। राफेल जोडर की यात्रा किसी चमत्कार से कम नहीं है। एक साल पहले जोडर रैंकिंग में शीर्ष 600 से भी बाहर थे। मार्च 2024 में उन्होंने पहली बार शीर्ष-100 में प्रवेश किया। अब वे सीधे 42वें नंबर पर पहुंच गए हैं।

ओलिंपिक 2028 में क्रिकेट मुकाबले पोमोना में खेले जाएंगे

नई दिल्ली, वार्ता। साल 2028 में होने वाले लास एंजिल्स ओलिंपिक के लिए क्रिकेट स्टेडियम का निर्माण आधिकारिक तौर पर शुरू हो गया है। कैलिफोर्निया के पोमोना में बुधवार को हुए भूमि पूजन के साथ ही क्रिकेट की 128 साल बाद ओलिंपिक में वापसी की दिशा में एक बड़ा कदम उठाया गया है। सभी मुकाबले लास एंजिल्स से लगभग 50 किलोमीटर दूर पोमोना स्थित फेयरफाउंट्स मैदान पर खेले जाएंगे। ओलिंपिक में क्रिकेट मैच 12 जुलाई से 29 जुलाई 2028 तक आयोजित होंगे। साल 1900 में पेरिस ओलिंपिक में क्रिकेट को शामिल किया गया था। इसके बाद क्रिकेट को ओलिंपिक्स में नहीं लिया गया। पेरिस ओलिंपिक्स के क्रिकेट इवेंट में सिर्फ दो टीमों इंग्लैंड और फ्रांस ने हिस्सा लिया था।

वैभव के सबसे तेज 500 रन, IPL के 32वें मैच में रचा इतिहास



जडेजा 17वीं बार प्लेयर ऑफ द मैच, जोफ्रा राजस्थान के हाईएस्ट विकेट टेकर

लखनऊ, वार्ता। राजस्थान रायल्स ने आईपीएल 2026 के 32वें मैच में लखनऊ सुपर जायंट्स को 40 रन से हरा दिया। इकाना स्टेडियम में खेले गए इस मुकाबले में वैभव सूर्यवंशी ने सबसे तेज 500 आईपीएल रन पूरे करने का कारनामा किया। रवींद्र जडेजा ने 17वीं बार प्लेयर ऑफ द मैच अवार्ड जीत लिया। वहीं गेंदबाजी में जोफ्रा राजस्थान के लिए आईपीएल में सबसे ज्यादा विकेट लेने वाले गेंदबाज बन गए। वैभव सूर्यवंशी ने अपने आईपीएल करियर में 500 रन पूरे कर लिए हैं। वे लीग में सबसे कम गेंदों में यह मुकाम हासिल करने वाले बल्लेबाज बन गए हैं। उन्होंने सिर्फ रोहित शर्मा (21), विराट कोहली (19) और एमएस धोनी (18) हैं। लखनऊ सुपर जायंट्स को अपने होम ग्राउंड पर लगातार 7वीं हार का सामना करना पड़ा। यह आईपीएल इतिहास में घर पर सबसे ज्यादा लगातार हार के रिकॉर्ड्स में शामिल हो गया है, जहां दिल्ली (9 हार) और डेक्कन चार्जर्स (8 हार) जैसे टीम इससे ऊपर हैं। जोफ्रा आर्चर अब राजस्थान रायल्स के लिए आईपीएल में सबसे ज्यादा विकेट लेने वाले गेंदबाज बन गए हैं। उनके नाम 68 विकेट हो गए हैं। उन्होंने युजवेंद्र चहल (66) और सिद्धार्थ त्रिवेदी (65) को पीछे छोड़ दिया। मोहम्मद शमी के दूसरे ओवर में लगातार एक्शन खेलने को मिला, लेकिन सबसे बड़ा मोमेंट रहा ऋषभ पंत का कमाल का

लखनऊ के खिलाफ मैच में पहली ही गेंद पर चौका लगाकर यह उपलब्धि हासिल की। वैभव ने सिर्फ 227 गेंदों पर 500 रन बनाए हैं। उन्होंने ग्लेन मैक्सवेल का रिकॉर्ड तोड़ा, जिन्होंने 260 गेंदों में अपने पहले 500 रन पूरे किए थे। हालांकि, इस मैच में वैभव 11 गेंदों पर सिर्फ 8 रन ही बना सके। रवींद्र जडेजा ने आईपीएल में 17वीं बार प्लेयर ऑफ द मैच अवार्ड अपने नाम किया। खास बात यह है कि 75 मैचों के बाद पहली बार उन्होंने C S K के अलावा किसी दूसरी टीम के लिए यह अवार्ड जीता। इससे पहले उनके 16 पीओटीएम अवार्ड चेन्नई के लिए आए थे। भारतीय खिलाड़ियों में उनसे आगे

मैच से पहले कार्टून देखते हैं वैभव सूर्यवंशी

पटना, वार्ता। भारतीय क्रिकेटर वैभव सूर्यवंशी हर बार मैच खेलने से पहले कार्टून देखते हैं। इस बात का खुलासा उन्होंने खुद किया है। बुधवार को राजस्थान रायल्स और लखनऊ सुपरजायंट्स के बीच मुकाबला खेला गया था, जिसमें वैभव की टीम लब्ध ने जीत हासिल की। इस दौरान जब उनसे सवाल किया गया तो उन्होंने भोजपुरी में जवाब देते हुए कहा कि, 'शरबके प्लान इहे वा कि अगला मैच में अच्छा करे के बा, जीत के 2 पाइंट ली, प्लेऑफ के तरफ बढ़ी। वैभव ने इस मैच में रिकॉर्ड भी बनाए हैं। उन्होंने अपने आईपीएल करियर में 500 रन पूरे कर लिए हैं। वे लीग में सबसे कम गेंदों में यह मुकाम हासिल करने वाले बल्लेबाज बन गए हैं।

मैच के बाद जब उनसे भोजपुरी में सवाल किया गया कि भोज उग्र में सब कार्टून देखते हैं, उस उग्र में आप गेंदबाज के गेंद को कार्टून बनाते हैं? आपक दिमाग में क्या चलते रहता है? इस पर वैभव ने जवाब दिया कि, 'मेरे दिमाग में कुछ नहीं चलता है। आज भी मैं हर दिन मैच से पहले कार्टून देखता हूँ, क्योंकि मेरी आदत है देखने की। मगर फोकस गेम पर है।' वैभव ने बताया कि, 'अगले मैच में हमारा यही प्लान है कि अच्छा करना है। जीत का 2 पाइंट लेना है और आगे प्लेऑफ की तरफ बढ़ना है।' लीग में सबसे कम गेंदों में यह मुकाम हासिल करने वाले बल्लेबाज बन गए हैं। वैभव सूर्यवंशी ने अपने आईपीएल करियर में 500 रन पूरे कर लिए हैं।

राजस्थान के नांद्रे बर्गर पर जुर्माना

नई दिल्ली, वार्ता। आईपीएल 2026 के 32वें मुक. अबले में राजस्थान रायल्स (आरआर) के तेज गेंदबाज नांद्रे बर्गर को आईपीएल कोड ऑफ कंडक्ट तोड़ने का दोषी पाया गया है। इकाना स्टेडियम में लखनऊ सुपर जायंट्स (एलएसजी) के खिलाफ मैच में उनके व्यवहार पर मैच रेफरी ने 10: मैच फीस का जुर्माना लगाया है।



साथ ही उनके रिकॉर्ड में एक डिमेंट पाइंट जोड़ा गया है। हालांकि किस खिलाड़ी के साथ गलत व्यवहार हुआ, इसका बीबीसीआई ने उल्लेख नहीं किया है। माना जा रहा है कि मिचेल मार्श को आउट किया तब शायद उन्होंने मार्श को आउट करने के बाद कुछ बोला या इशारा किया। जिसे फील्डर अंपायरों ने गलत माना। साउथ अफ्रीकी गेंदबाज नांद्रे बर्गर को आईपीएल आचार संहिता के लेवल-1 अपराध का दोषी माना

गया है। उन पर आर्टिकल 2.5 के तहत कार्रवाई की गई है। यह आर्टिकल ऐसे मामलों में लागू होता है, जब खिलाड़ी मैदान पर भाषा, एक्शन या इशारों से दूसरे खिलाड़ी का अपमान करे या उसे उकसाए। सुनवाई में नांद्रे बर्गर ने गलती स्वीकार की और सजा मंजूर की। आईपीएल नियमों के अनुसार, लेवल-1 मामलों में मैच

छक्का जड़ा। मार्श को आउट करने के बाद बर्गर अपनी भावनाओं पर काबू नहीं रख पाए और उन्हें कुछ बोल दिया। राजस्थान रायल्स की इस सीजन पांचवीं जीत है। बुधवार को लखनऊ सुपर जायंट्स को 40 रन से हराया। इकाना स्टेडियम में राजस्थान ने पहले बल्लेबाजी करते हुए 20 ओवर में 6 विकेट पर 159 रन बनाए। जवाब में लखनऊ की टीम 18 ओवर में 119 रन बनाकर आलआउट हो गई। मिचेल मार्श ने 55 रन की फिफ्टी लगाई, लेकिन बाकी बल्लेबाजों का साथ नहीं मिला। कप्तान ऋषभ पंत, आयुष बडोनी और ऐडन मार्करम खता नहीं खोल सके। गेंदबाजी में राजस्थान से जोफ्रा आर्चर ने 3 विकेट लिए। रवींद्र जडेजा ने आलराउंड प्रदर्शन में नावार 43 रन बनाए और निकोलस पूरन का विकेट लिया।

आईसीसी वनडे रैंकिंग में बांग्लादेशी खिलाड़ियों का जलवा

तंजीद हसन 14 पायदान चढ़कर 40वें नंबर पर पहुंचे, बैटिंग रैंकिंग में चार भारतीय



दुबई, वार्ता। आईसीसी की ताजा वनडे और टी-20 प्लेयर रैंकिंग जारी हुई। न्यूजीलैंड के खिलाफ मीरपुर में मिली 6 विकेट की जीत के बाद बांग्लादेश के खिलाड़ियों ने लंबी छलांग लगाई है। वहीं, बैटिंग रैंकिंग में चार भारतीय शामिल हैं। न्यूजीलैंड के खिलाफ सीरीज के दूसरे मैच में बांग्लादेश ने कीवी टीम को हराकर सीरीज में 1-1 से बराबरी कर ली है।

इस जीत में तंजीद हसन ने 76 रनों की अहम पारी खेली, जिससे उन्हें वनडे बैटिंग रैंकिंग में 14 पायदान का फायदा हुआ और वे 40वें स्थान पर पहुंच गए हैं। वहीं, तीहीद हदोय 30 रन की नाबाद पारी के दम पर 5 स्पार्ट ऊपर चढ़कर संयुक्त रूप से 26वें स्थान पर आ गए हैं। गेंदबाजों की वनडे रैंकिंग में बांग्लादेश के स्पिनर रिशाद हुसैन और पेसर नाहिद मीर को बड़ा फायदा हुआ है। मीरपुर वनडे में दोनों ने मिलकर 6 विकेट झटकें थे। रिशाद 10

पायदान ऊपर चढ़कर 58वें और नाहिद राणा 32 पायदान की छलांग लगाकर 64वें स्थान पर पहुंच गए हैं। बाएं हाथ के तेज गेंदबाज शरीफुल इस्लाम ने साल 2024 के अंत के बाद पहली बार वनडे मैच खेला और दो मैचों में 4 विकेट लेकर 39वें स्थान के साथ रैंकिंग में वापसी की है। न्यूजीलैंड के दाएं हाथ के बल्लेबाज डेरिल मिचेल बांग्लादेश के खिलाफ मौजूदा सीरीज में नहीं खेल रहे हैं। इसके बावजूद वे वनडे बैटिंग रैंकिंग में दुनिया के नंबर एक बल्लेबाज बने हुए हैं। फिलहाल वनडे चार्टर्स में उनका दबदबा कायम है। स्काटलैंड के नामीबिया दोरे के बाद टी-20 रैंकिंग में भी बदलाव हुए हैं। स्काटलैंड ने यह सीरीज 2-1 से जीती। सीरीज के आखिरी मैच में शतक लगाने वाले ओपनर जार्ज मुन्तस 7 पायदान ऊपर चढ़कर 21वें नंबर पर पहुंच गए हैं। वहीं, गेंदबाज मार्क वाट ने दो मैचों में 3 विकेट लेकर 10 पायदान की छलांग लगाई और अब वे 47वें नंबर पर हैं। नामीबिया के कप्तान जेराड इरास्मस ने बल्ले और गेंद दोनों से अच्छा प्रदर्शन किया। उन्होंने सीरीज की 3 पारियों में 145 रन बनाए, जिससे वे बैटिंग रैंकिंग में 24 पायदान चढ़कर 73वें स्थान पर पहुंच गए हैं। इसके अलावा आलराउंडर रैंकिंग में वे 5 पायदान ऊपर उठकर अब दुनिया के 10वें नंबर के आलराउंडर बन गए हैं।

साउथ अफ्रीका ने भारत से टी-20 सीरीज जीती

नई दिल्ली, वार्ता। साउथ अफ्रीका महिला टीम ने भारत के खिलाफ पांच मैचों की टी-20 सीरीज जीत ली है। तीसरे मुक. अबले में साउथ अफ्रीका ने भारत को 8 विकेट से हराकर 3-0 की अजेय बढ़त बनाई। टीम ने टी-20 इंटरनेशनल में अपना सबसे बड़ा टारगेट चेज में (193 रन) किया। कप्तान लाया वोल्वार्ट ने 47 गेंदों में शतक जड़ा, जो उनके करियर की सबसे तेज चेंचूरी है।

अफ्रीकी महिला क्रिकेट टीम ने भारत को 3-0 से हराया

टीम ने साउथ अफ्रीका के खिलाफ 192/9 का अपना सबसे बड़ा स्कोर बनाया था। शेफाली वर्मा ने अच्छी शुरुआत दी, लेकिन स्मृति मंधाना और जेमिमा रोड्रिग्स के जल्दी आउट होने से पारी लड़खड़ा गई थी। मंधाना 34 और जेमिमा शून्य पर आउट हुईं। इसके बाद कप्तान हरमनप्रीत कौर ने मोर्चा संभाला। शेफाली ने 46 गेंदों में 64 रन बना कर टीम को अच्छी शुरुआत दी। कप्तान हरमनप्रीत कौर ने साउथ अफ्रीका के खिलाफ अपना पहला टी-20 अर्धशतक जड़ा। उन्होंने 38 गेंदों में 66 रन बनाए। आखिरी ओवर में उन्होंने तुमी सेखुखुने की गेंदों पर दो छक्के लगाए। उन्होंने ऋचा पोष

के साथ 26 गेंदों में 51 रनों की पार्टनरशिप की, जिससे भारत 190 के पार पहुंच सका। 193 रनों के लक्ष्य का पीछा करते समय वोल्वार्ट का भारतीय फील्डर्स ने दो मौके दिए। 31 रन पर स्मृति मंधाना ने उनका कैच छोड़ा। 85 रन पर कप्तान हरमनप्रीत कौर से भी कैच छूट गया। वोल्वार्ट ने इसका फायदा उठाते हुए 84 रन लेग साइड पर बनाए, जिसमें उनके सभी छक्के शामिल थे। मैच के दौरान अर्धरहित रेड्डी चोटिल होकर मैदान से बाहर चली गई। उन्हें साइड स्ट्रेन (कमर के पास पिचिंग) हुआ। 10वें ओवर में दो गेंदें फेंकने के बाद उन्हें मेडिकल मदद लेनी पड़ी। उन्होंने ओवर पूरा किया, लेकिन बाद में फील्डिंग के लिए नहीं आईं। उनकी जगह उमा छेनी और वार्न ने अनुष्का शर्मा ने फील्डिंग की।

बसपा में एक कद्दावर के इशारे पर निष्ठा पर चाबुक

पार्टी को दिलो जान से सीचने वाले कार्यकर्ताओं की बढी धड़कनें, किसका होगा अगला नम्बर- ?

शाह टाइम्स ब्यूरो
सहारनपुर। आने वाले विधानसभा चुनाव 2027 से पहले सभी पार्टियां अपने संगठनों को मजबूती देने लगी है वहीं बसपा में चल रही गुटबाजी के चलते एक के बाद एक सिपेहसलारों को बाहर का रास्ता दिखाया जा रहा है। बसपा नेतृत्व के इस कदम से अब पार्टी को दिलोजान से सीचने वाले कार्यकर्ताओं के दिल धड़कने लगे हैं।

मण्डल जोन प्रभारी हाजी सरफराज राईन बसपा से निष्कासित



शाह टाइम्स ब्यूरो
सहारनपुर। बसपा ने मंडल जोन प्रभारी हाजी सरफराज राईन को पार्टी से निष्कासित किया है। बसपा जिलाध्यक्ष रजनीश बंधु ने बताया कि जिला यूनिट द्वारा मंडल जोन प्रभारी हाजी सरफराज राईन को पार्टी विरोधी गति, विधियों में लिप्त होने व पार्टी में अनुशासनहीनता अपनाने के कारण निष्कासित कर दिया गया है। उन्होंने बताया कि इससे पूर्व हाजी सरफराज राईन को पार्टी विरोधी गति, विधियों व पार्टी में अनुशासनहीनता अपनाने के बारे में कई बार चेतावनी दी जा चुकी है, लेकिन इसके बावजूद भी उनके रवैये में सुधार नहीं आया। जिसके कारण पार्टी को यह कदम उठाना पड़ा।

एक के बाद बसपा के मजबूत नेताओं को बाहर का रास्ता दिखा दिया गया। जिसमें रामपुर मनिहारन की चेयरपर्सन रेणु

बालियान, उनके पति कुलदीप बालियान, पूर्व विधायक प्रत्याशी अजब सिंह उनकी पत्नी जिला पंचायत सदस्य श्रीमती रंजीता

सिंह, पूर्व पार्षद अनिल पप्पू मुख्यतः शामिल हैं और हाल ही में मंडल जोन प्रभारी हाजी सरफराज राईन को बाहर का रास्ता दिखाया गया है। बताते चले कि हाजी सरफराज राईन ने बसपा को जिले में मजबूत करने में कोई कसर बाकि नहीं छोड़ी थी। कद्दावर नेता इमरान मसूद को वह ही बसपा में लेकर आये थे। उसके बाद पूर्व केंद्रीय मंत्री काजी रशीद मसूद के करीबी रहे वरिष्ठ नेता फिरोज आफताब को भी हाजी सरफराज राईन ने ही बसपा में शामिल कराया, लेकिन बसपा नेतृत्व को उनकी निष्ठा रास नहीं आई। बसपा नेतृत्व के इस कदम से अब पार्टी को मजबूत करने की कवायद करने वाले नेताओं की दिलों को धड़कने तेज हो गई है

कि उनका नंबर कभी भी आ सकता है? बसपा के एक कद्दावर राष्ट्रीय नेता की मोना. पोलो के चलते आहिस्ता आहिस्ता एक एक करके कर्मठ कार्यकर्ताओं को पार्टी से बाहर का रास्ता दिखाया जा रहा है। आने वाले दिनों में एक आद और पार्टी के दिग्गज को संभूतन से बाहर किया जा सकता है। ऐसी चर्चा पार्टी के अन्दर चल रही है।

शिक्षाविद् सुरेन्द्र चौहान के नेतृत्व में बच्चों ने डीएम को भेंट किए पौधे



शाह टाइम्स ब्यूरो
सहारनपुर। नेशनल पब्लिक स्कूल व यूनिट किड्स स्कूल के बच्चों ने विश्व पृथ्वी दिवस पर नवागत जिलाधिकारी अरविन्द कुमार चौहान को पौधे भेंट किये। बच्चे प्रोग्रेसिव स्कूल्स सोसाइटी के संयोजक व स्कूल के

संस्थापक सुरेन्द्र चौहान, डायरेक्टर मनु चौहान व प्रधानाचार्य हरसिमरत कौर चौहान के नेतृत्व में जिलाधिकारी कार्यालय पहुंचे तथा विश्व पृथ्वी दिवस के अवसर पर जिलाधिकारी अरविन्द कुमार चौहान को पौधे भेंट किये।

जिलाधिकारी अरविन्द कुमार चौहान ने बच्चों से विश्व पृथ्वी दिवस के विषय में वार्ता की और कहा कि पृथ्वी केवल हमारा घर नहीं, बल्कि हमारा भविष्य है। प्रोग्रेसिव स्कूल्स सोसाइटी के संयोजक व वरिष्ठ पत्रकार सुरेन्द्र चौहान ने कहा हमें पर्यावरण को स्वच्छ रखने के साथ अन्य लोगों को भी पर्यावरण को स्वच्छ रखने के लिये प्रेरित करना चाहिए। इस दौरान स्कूल की शिक्षिका प्रीति शर्मा, मनस्वी सेठिया, आकांक्षा गेरा, बच्चों में शिवाय यादव, यशिका चावला, मिष्ठी वर्मा, सानवी कंबोज, किरांश, हेजल वर्मा, वंश राजपूत, मनप्रीत कौर आदि मौजूद रहे।

कक्षा 10 में खादर इन्टर कॉलेज की आयुषी बनी जिला टॉपर, यूपी में पांचवा स्थान

इंटरमीडिएट में अम्बेहटा पीर की छात्रा बुशरा ने 91.20 प्रतिशत प्राप्त कर जिला किया टॉप, परीक्षा परिणाम देखकर खिले छात्र-छात्राओं के चेहरे

शाह टाइम्स ब्यूरो
सहारनपुर। उत्तर प्रदेश माध्यमिक शिक्षा परिषद द्वारा गुरुवार शाम घोषित हाईस्कूल परीक्षा परिणाम में खादर इंटर कॉलेज, कंबोहमाजरा की छात्रा आयुषी ने शानदार प्रदर्शन करते हुए जिले में पहला स्थान हासिल किया है। आयुषी ने 600 में से 582 अंक 97 प्रतिशत प्राप्त कर न केवल जिले में टॉप किया, बल्कि प्रदेश की टॉप-10 सूची में भी 5वां स्थान प्राप्त किया है। इंटरमीडिएट परीक्षा परिणाम में एसडीके गवर्नमेंट गर्ल्स इंटर कॉलेज, अम्बेहटा पीर की छात्रा बुशरा ने 456 अंक 91.20 प्रतिशत प्राप्त कर जिला टॉप किया है।



और वर्तिका पुत्री विशेष कुमार ने 86.66% अंक प्राप्त कर स्कूल में तृतीय स्थान प्राप्त कर परिजनों सहित स्कूल का नाम रोशन किया। शेष बच्चे द्वितीय श्रेणी में उत्तीर्ण हुए।



इस वर्ष 36,097 परीक्षार्थियों ने हाईस्कूल परीक्षा दी थी, जिसके लिए 89 परीक्षा केंद्र बनाए गए थे। परीक्षा सीसीटीवी कैमरों की निगरानी में शांतिपूर्ण ढंग से संपन्न कराई गई। आयुषी ने विषयवार उत्कृष्ट अंक हासिल किए हैं, जिनमें हिंदी और इंग्लिश में 98-98, गणित में 99, विज्ञान में 92, सांशाल साइंस में 96 तथा ड्राइंग में 99 अंक शामिल हैं। उनकी इस सफलता से परिवार और विद्यालय में खुशी की लहर दौड़ गई है। टॉप-10 में इन छात्रों ने जगह बनाई दूसरे स्थान पर रुद्र प्रताप सिंह ने 573 अंक 95.50 प्रतिशत प्राप्त किए, जबकि तीसरे स्थान पर उदय प्रताप सिंह 571 अंक 95.17 प्रतिशत के साथ रहे। चौथे स्थान पर लविशा 568 अंक, 94.67 प्रतिशत और पांचवें स्थान पर प्राची दिसावर व लक्ष्य राना ने संयुक्त रूप से 566 अंक 94.33 प्रतिशत हासिल किए। छठे स्थान पर हर्षी गुप्ता और कीर्ति गोरोसी 564 अंक, 94 प्रतिशत सातवें स्थान पर दिव्या 560 अंक, 93.33 प्रतिशत रही। आठवें स्थान पर लवी, शवेज, शिफा मिर्जा और अंजल पंवार 558 अंक, 93 प्रतिशत रहे। नौवें स्थान पर रितिक कुमार, चारु गुर्जर, रोनक, वंदना, कृष्णा वर्मा, शिवांशी शर्मा और आसिफ 557 अंक, 92.83 प्रतिशत शामिल रहे। इसके अलावा डीएवी इंटर कॉलेज टावर की तरंग सैनी 600 में से 548 अंक 91.33 प्रतिशत प्राप्त किये। गांव नारायणपुर निवासी तरंग सैनी ने अपनी सफलता के लिये अपने पिता अनिल सैनी व माता जी सोमी सैनी के साथ शिक्षकों को श्रेय देते हुए कहा कि उन्हीं के आशीर्वाद से यह सफलता हासिल की है। जिले के विभिन्न इंटर कॉलेजों के छात्रों ने भी इस बार उत्कृष्ट प्रदर्शन किया है, जिससे शिक्षा स्तर में सुधार की झलक देखने को मिली है। इंटरमीडिएट परीक्षा परिणाम में एसडीके गवर्नमेंट गर्ल्स इंटर कॉलेज, अम्बेहटा पीर की छात्रा बुशरा ने 456 अंक 91.20 प्रतिशत प्राप्त कर जिला टॉप किया है। दूसरे स्थान पर अक्षित कुमार 450 अंक, 90.00 प्रतिशत, तीसरे स्थान पर मानव चौहान 449 अंक, 89.80 प्रतिशत रहे। चौथे स्थान पर आदित्य घोष 448 अंक, 89.60 प्रतिशत तथा पांचवें स्थान पर विषाणु कुमार और शिफा 446 अंक, 89.20 प्रतिशत संयुक्त रूप से रहे। टॉप-10 सूची में वैशिका, वंशु, अंजलि देवी, अरुशा और अर्वा सहित अन्य छात्रों ने भी स्थान बनाकर उत्कृष्ट प्रदर्शन किया। इस वर्ष के परिणामों में खास बात यह रही कि टॉप-10 में बड़ी संख्या में छात्राओं ने स्थान बनाकर अपनी प्रतिभा का लोहा मनवाया है। परिणाम घोषित होते ही जिले भर में खुशी का माहौल देखने को मिला। कई घरों में जश्न मनाया गया, वहीं विद्यालय प्रबंधन ने भी अपने मेधावी छात्रों की सफलता पर गर्व जताते हुए उनके उज्ज्वल भविष्य की कामना की।



नागल। माध्यमिक शिक्षा परिषद उत्तर प्रदेश प्रयागराज की हाईस्कूल की परीक्षा में कस्बे के स्वामी विवेकानंद हाईस्कूल के छात्र आसिफ ने जहां जिले की टॉप टेन लिस्ट में नवां स्थान प्राप्त कर विद्यालय का नाम रोशन किया है वहीं विद्यालय के अन्य छात्र छात्राओं ने भी बेहतरीन प्रदर्शन कर

कर नवां स्थान प्राप्त किया है। छात्रा बुशरा ने 91.20 प्रतिशत प्राप्त कर जिला किया टॉप, परीक्षा परिणाम देखकर खिले छात्र-छात्राओं के चेहरे

स्टार पेपर मिल्स सरस्वती विद्या मंदिर इंटर कॉलेज का परीक्षा परिणाम शत प्रतिशत रहा। कक्षा 12 में आदित्य घोष ने जिले में चौथी तथा कक्षा 10 में कृष्णा ने नौवीं पोजीशन हासिल की। कक्षा 10 में 92.83, फैजान ने 89.16, ईशिका बंसल 89, कक्षा 12 में आदित्य घोष 89.60, आफरीन अंठी 87.60, विशेष गुप्ता 86.20 प्रतिशत अंक लेकर टॉप टेन में रहे। प्रधानाचार्य डा. सत्येंद्र कुमार ने उनके उज्ज्वल भविष्य की कामना की। श्रीमति कल्पना शर्मा, श्रीमति भारती सकूजा, विवेक बालियान, श्रीमति मुक्ता शर्मा, श्रीमति हरिमाला, अमित बंसल, श्रीमति नेहा शर्मा व श्रीमति स्वाति भण्डारी ने बच्चों की हौसला अफजाई की। सर सत्येंद्र मेमोरियल इंटर कॉलेज का हाईस्कूल व इंटरमीडिएट का परीक्षा परिणाम शत प्रतिशत रहा। जिसमें जिक्रियां ने 84.8, वसिया ने 84.5, अदीबा मंसूरी ने 82.8, अमरीन राना ने 81.5, अंशरा ने 81.3, महविशा मलिक ने 81.7, मरियम जेहरा ने 78.8, अलसबा ने 78.3, सानिया प्रवीन ने 77.7, फबिया ने 77.3, फबिया ने 77.6, नमरा फरमान ने 77, लायबा ने 73.4, नमरा मेहखान ने 73, नौरिन ने 72.6, रविषा ने 72.2, उमरा व इलमा ने 71, लविजा खान ने 70.8 प्रतिशत अंक हासिल किये। विद्यालय प्रबन्धक हाजी मोहम्मद अफजल खां, नाजिम तालिमात हाजी मौ. असलम खान, कर्नूलाल श्रीमति अंजुम अफजल, प्रधानाचार्य राशिद अहमद, कोर्दिनेटर मो. आसिम खां व उपप्रधानाचार्य इरम ने

सफल बच्चों को शुभकामनाएं दी। आई पी इण्टर कॉलेज खिडका भटकवा की कक्षा 12 की अर्वतिका ने 82% अंक लेकर विद्यालय टॉप किया है विद्यालय के अधिकांश छात्रों ने प्रथम श्रेणी में परीक्षा उत्तीर्ण की है विद्यालय के प्रधानाचार्य रफाकत अली खान और उप प्रधानाचार्य मो अब्दुल ने सभी सफल विद्यार्थियों को हार्दिक बधाई एवं उज्ज्वल भविष्य की शुभकामनाएं दी।

खिलकाना। यूपी बोर्ड की इंटरमीडिएट तथा हाई स्कूल के घोषित हुए परीक्षाफल में सरदार पटेल इंटर कॉलेज पटना तथा नार स्थित एस. के. एस. डी. कन्या इंटर कॉलेज का परिणाम 100% सफल रहा। शिक्षकों अभिभावकों तथा छात्रों में हर्ष की लहर है। प्रबंधक विनोद रावल तथा जयनाथ शर्मा ने सभी छात्रों को बधाई दी तथा उनके उज्ज्वल भविष्य की कामना की।

सरदार इंटर कॉलेज पटना के प्रबंधक विनोद कुमार ने बताया की गत वर्ष की तरह इस वर्ष भी 2026 का इंटर और हाईस्कूल का परिणाम सुखद रहा। स्कूल के बेस्ट मैनेजमेंट और शिक्षकों के कठिन परिश्रम के चलते स्कूल का परिणाम 100% तक सफल रहा। कॉलेज प्रधानाचार्य प्रमोद रावल ने बताया की इंटर की परीक्षा में 400 छात्रों में से 321 छात्र प्रथम श्रेणी में तथा शेष बच्चे द्वितीय श्रेणी में उत्तीर्ण हुए।

इंटरमीडिएट में सलोनी पुत्री वीरेंद्र ने स्कूल में 83% छवि पुत्री अनिल ने 79.4% मार्क्स के साथ द्वितीय और रिंकू पुत्र बालिस्टर ने 79% मार्क्स के साथ तृतीय स्थान प्राप्त कर स्कूल का नाम रोशन किया है। वहीं हाई स्कूल में 310 छात्र छात्राओं में 260 प्रथम श्रेणी में पास हुए जिनमें प्रिंस पुत्र अशोक ने 88.66% रूपाली पुत्री नींदू ने 86.83% के साथ द्वितीय

विद्यालय का नाम रोशन किया है। विद्यालय के प्रधानाचार्य देवेन्द्र धवलहार ने बताया कि उनके विद्यालय का परीक्षा परिणाम शत प्रतिशत रहा है जिसमें धानी व नमरा ने 88 प्रतिशत। साराह, नूरान मलिक व इलमा ने 86 प्रतिशत। शोबल ने 83 प्रतिशत। चारु, आयुषी व वैष्णवी ने 82 प्रतिशत। सना, अरुणा व अंजली ने 81 प्रतिशत अंक प्राप्त किए हैं। छात्र छात्राओं की इस सफलता पर विद्यालय के प्रबंधक देवपाल धवलहार ने हर्ष व्यक्त करते हुए कहा कि यह उनके लिए गौरव की बात है उनके छात्र आसिफ ने जिले की टॉप टेन लिस्ट में नाम पाया है। बेहद ही गरीब परिवार के छात्र के पिता दिलशाद स्थानीय थाने में अस्थायी रूप से पानी पिलाने का काम करते हैं। आसिफ की इस सफलता पर थानाध्यक्ष संदीप कुमार ने भी बच्चे का उत्साहवर्धन किया है।

कक्षा 10 में खादर इन्टर कॉलेज की आयुषी बनी जिला टॉपर, यूपी में पांचवा स्थान

युवा हमारे देश का भविष्य: चौ. नीरपाल

शाह टाइम्स ब्यूरो
सहारनपुर। राष्ट्रीय लोकदल खेल प्रकोष्ठ के राष्ट्रीय अध्यक्ष, पूर्व राज्यमंत्री, चौ. नीरपाल सिंह ने युवा हमारे देश का भविष्य है। खेलों में खिलाड़ियों का भविष्य छिपा है और खेल हमें बहुत कुछ सिखाता है, इसलिये जो खिलाड़ी राष्ट्रीय, अंतरराष्ट्रीय स्तर पर खेलकर आ रहे हैं उन्हें आगे आकर अपने जूनियर को प्रोत्साहित करना चाहिए। समृद्धि फाउंडेशन के तत्वावधान में आयोजित सम्मान समारोह में राष्ट्रीय लोकदल खेल प्रकोष्ठ के राष्ट्रीय अध्यक्ष, पूर्व



सबको मिलकर युवाओं को खेलों के प्रति जागरूक करना चाहिए, जो खिलाड़ी राष्ट्रीय, अंतरराष्ट्रीय स्तर पर खेलकर आ रहे हैं उन्हें आगे आकर अपने जूनियर को प्रोत्साहित करना चाहिए। समृद्धि फाउंडेशन के चेयरमैन कुलदीप सिंह ने कहा कि खेलों से हमें एकता और मानवता का संदेश मिलता है। कार्यक्रम में साक्षी राजा, संकेत, दीपशिखा, अंकिता, राजा, कुशल कोहली, आशू आदि उपस्थित रहे।

12 चयनित बालिकाओं को चेक बांटे

शाह टाइम्स ब्यूरो
सहारनपुर। विद्या ज्ञान इंडिया कोटा के द्वारा विकास भवन सभागार में विद्या छात्रवृत्ति सम्मान समारोह का आयोजन किया गया जिसमें राष्ट्रीय आय एवं योग्यता आधारित परीक्षा में कुछ अंकों से चयन न हो पाने के कारण शेष जनपद के श्रेष्ठ अंकों वाले कुल 12 बालिकाओं का चयन किया गया। बालिकाओं को आज संस्था के द्वारा 6000 की दर से धनराशि के चेक वितरित किए गए जिसमें सड़ोली हरिया विकासखंड रामपुर की इशिका, कनिष्का, जैनपुर के साक्षी, सिया, श्रुति, इस्माइलपुर की



वैशाली, संध्या, चापरचिड़ी की विशु देवी, रणदेवी से नैना, सद्बलपुर से रियापाल, प्रिया एवं कुतुबपुर से नमरा को मुख्य विकास अधिकारी, जिला बैसिक शिक्षा अधिकारी एवं संस्था के द्वारा चेक देकर सम्मानित किया गया। कार्यक्रम में पी.के.अग्रवाल, विपिन अग्रवाल एवं कार्यक्रम में प्रतिभागी शिक्षक रविंद्र गोयल, विशाखा चौहान, दीपा रानी, शंखर कुमार, विमल कुमार एवं अरविंद कुमार सिंह जिला समन्वयक उपस्थित रहे।

हिंसा के साथ मतदान

पश्चिम बंगाल में पहले चरण का मतदान हो गया, जो 152 सीट पर हुआ। इसके साथ ही तमिलनाडु का चुनाव भी संपन्न हो गया। नतीजे 4 मई को आने हैं। जिस तरह के समाचार आ रहे हैं, वह यह तो बताते हैं कि अब अपने मतदाधिकारों को लेकर मतदाताओं में जागरूकता बढ़ी है। आंकड़े भी इस बात की गवाही दे रहे हैं। पश्चिमी बंगाल से 92 प्रतिशत मतदान होने की खबर आ रही है, तो वहीं तमिलनाडु राज्य से भी अब तक जो रुझान आया है वह 84 प्रतिशत से अधिक का ही है। सही आंकड़े तभी सामने आएंगे, जब चुनाव आयोग अपनी तरफ से अधिकृत जानकारी देगा, लेकिन जाहिर है प्रतिशत में ज्यादा अंतर नहीं आएगा, लेकिन यह हमारे लोकतंत्र के लिए अच्छी बात है कि अब अपने मतदाधिकार के प्रति लोग जागरूक हुए हैं और उसकी प्रशंसा स्वयं मुख्य चुनाव आयुक्त ज्ञानेश कुमार ने भी की है और कहा है कि लोगों ने जिस तरह बढ़-चढ़कर अपने मतदान का प्रयोग किया, वह बधाई के पात्र है। लेकिन साथ-साथ एक दुखद खबर भी है, जिस तरह की हिंसा की खबरें तमिलनाडु से प्राप्त हो रही हैं वह हमें सोचने पर विवश करती है। हालांकि यह तर्क दिया जा रहा है कि चुनाव में हिंसा होती है और पश्चिम बंगाल जैसे राज्य तो चुनावी हिंसा के लिए विशेष रूप से जाना जाता है। पहले चरण का विधानसभा सीटों के लिए चुनाव भी अछूता नहीं रहा और कई जगहों से हिंसा की खबरें आ रही हैं, पार्टी के उम्मीदवार तक को पीटा गया है। यह लक्षण सुखद नहीं हैं। इस पर चुनाव आयुक्त को सोचना होगा कि हिंसारहित चुनाव कैसे कराए जाएं। यूं तो किसी भी राज्य में चुनाव होना एक सामान्य प्रक्रिया है और वह बिना किसी विशेष हंगामे के हो भी जाते हैं, लेकिन कुछ राज्य राजनीतिक दलों के लिए प्रतिष्ठा का सवाल बन जाते हैं और उन्हीं के हिसाब से चर्चा भी होती है। कहने को तो चार राज्यों और एक केंद्रशासित प्रदेश में चुनाव हो रहे हैं, केरल, पुदुचेरी और असम में चुनाव हो चुके हैं। तमिलनाडु और पश्चिम बंगाल में पहले चरण का चुनाव हो गया है, यहां यह भी बता दें कि तमिलनाडु का चुनाव एक ही चरण में होना है, पश्चिमी बंगाल ही वह राज्य है जिसका चुनाव दो चरणों में होना है, नतीजे जरूर सभी के एक तारीख 4 मई को आएंगे। अब यह कहना तो मुश्किल है कि यह जो वोट प्रतिशत पड़ा है, यह किसके पक्ष में जाएगा, सत्तारूढ़ या विपक्ष के लिए, लेकिन यहां यह कहना जरूरी है कि पश्चिम बंगाल वह राज्य है जहां सत्ता पक्ष व विपक्ष अपनी पूरी शक्ति के साथ चुनावी मैदान में डटे हुए हैं। प्रधानमंत्री सहित तमाम भाजपा का लाव-लशकर पश्चिम बंगाल में डेरा डाले हुए हैं। गुरुवार को भी प्रधानमंत्री ने पश्चिम बंगाल में रोड शो किया है। इसलिए चकाचौंध में यह कहना मुश्किल है कि बाजी किसके हाथ लगगी।

चौथी बार सरकार बनने का रास्ता साफ

पश्चिम बंगाल में भारी मतदान सत्ता बदलने के लिए नहीं, बल्कि टीएमसी सरकार को भारी समर्थन और भाजपा के कड़े विरोध में हुआ है, मतदान का बढ़ता हुआ प्रतिशत सोधे तौर पर सत्ताधारी पार्टी के पक्ष में गया है, पहले चरण में जिन 152 सीटों पर चुनाव हुए हैं, उनमें से टीएमसी कम से कम 125 सीटें जीतने जा रही है और यह आंकड़ा 134 तक भी जा सकता है, बंगाल की जनता ने पहले ही चरण में भाजपा की कमर तोड़ दी है और टीएमसी की लगातार चौथी बार सरकार बनने का रास्ता साफ कर दिया है। नंदीग्राम जैसी हाई-प्रोफाइल सीट पर भी टीएमसी ने की बड़ी जीत होगी, ज्यादा वोटिंग का मतलब हमेशा सरकार बदलना नहीं होता है, टीएमसी नेताओं का सबसे ज्यादा जोर इस बात पर रहा है कि राज्य की महिलाओं ने भारी संख्या में घर से बाहर निकलकर वोट डाले, महिलाओं का यह भारी मतदान ममता बनर्जी पर उनके भरोसे और राज्य सरकार की कल्याणकारी योजनाओं का सीधा असर है।

-ममता बनर्जी, मुख्यमंत्री पश्चिम बंगाल



दिल्ली के तीस हजारी कोर्ट में गत 18 अप्रैल को एक ऐतिहासिक फैसला सुनाया गया। न्यायमूर्ति शशांक नंदन भट्ट ने सीबीआई के वर्तमान संयुक्त निदेशक रमनीश और सेवानिवृत्त सहायक पुलिस आयुक्त वीके पांडे को धारा 323, 427, 448 तथा 34 आईपीसी के तहत दोषी ठहराया। यह घटना वर्ष 2000 की है, जब रमनीश सीबीआई में डिप्टी सुपरिंटेंडेंट ऑफ पुलिस के पद पर थे। यह फैसला सीबीआई की विश्वसनीयता पर गंभीर सवाल उठाता है। सीबीआई खुद को देश की प्रमुख जांच एजेंसी बताती है, जो भ्रष्टाचार और दुरुपयोग के खिलाफ लड़ती है, लेकिन जब उसके अपने वरिष्ठ अधिकारी ही 'मालाफाइड रेड', मारपीट और साजिश में शामिल हों, तो सवाल उठता है कि तब सीबीआई अपने भ्रष्ट अधिकारियों के खिलाफ कार्रवाई क्यों नहीं करती?

शिकायतकर्ता अशोक कुमार अग्रवाल, 1985 बैच के आईआरएस अधिकारी, उस समय दिल्ली जोन में डिप्टी डायरेक्टर (इन्फोर्समेंट) थे। अदालत ने पाया कि 19 अक्टूबर 2000 को सीबीआई टीम द्वारा उनके घर पर की गई प्रातः कालीन रेड और गिरफ्तारी पूरी तरह 'मालाफाइड' (दुराभिप्रेति से) थी। इसका एकमात्र उद्देश्य सेंट्रल एडमिनिस्ट्रेटिव ट्रिब्यूनल (सीएटी) के 28 सितंबर 2000 के आदेश को निष्प्रभावी बनाना था, जिसमें अग्रवाल के निलंबन की समीक्षा चार सप्ताह में करने का निर्देश दिया गया था।

अदालत ने माना कि रेड और गिरफ्तारी कानून द्वारा प्रदत्त शक्तियों का घोर उल्लंघन थी। आरोपी अधिकारियों के कार्य 'आधिकारिक कर्तव्य के निर्वहन' की परिभाषा में नहीं आते, इसलिए उन्हें धारा 197 सीआरपीसी या दिल्ली पुलिस एक्ट की धारा 140 के संरक्षण का लाभ नहीं मिल सकता। इसके साथ ही अदालत ने इस मामले में साजिश भी स्थापित की, क्योंकि कानून के मुताबिक तत्कालीन डीएसपी रमनीश को केस दर्ज करने का अधिकार ही नहीं था। अदालत ने कहा कि आरोपियों की पूरी कार्रवाई कानून का उल्लंघन थी और सीएटी के आदेश के तहत शिकायतकर्ता को वंचित करने का जानबूझकर प्रयास था। सबूत बियांड रीजनेबल डाउट के स्तर पर शिकायतकर्ता के पक्ष में थी। विभागीय जांच में यह भी देखा गया कि डीएसपी रमनीश किसके इशारे पर ऐसा कर रहे थे? दिल्ली हाईकोर्ट ने 2016 में और सुप्रीम कोर्ट ने मार्च 2023 में पहले ही धारा 197 सीआरपीसी के तहत संरक्षण को अस्वीकार कर दिया था। ट्रायल कोर्ट ने स्वतंत्र रूप से पुष्टि की कि 'मालाफाइड' इरादे से किए गए कार्य आधिकारिक कर्तव्य नहीं माने जा सकते। रमनीश आज भी सीबीआई में संयुक्त निदेशक के पद पर हैं। दोषसिद्धि के बाद भी क्या विभागीय कार्रवाई हुई? क्या सस्पेंशन या बर्खास्तगी का प्रस्ताव है? अतीत में कई मामलों में सीबीआई अधिकारियों पर भ्रष्टाचार, फर्जी मुठभेड़, सबूत गढ़ने या राजनीतिक दबाव के आरोप लगे, लेकिन आंतरिक कार्रवाई अक्सर कमजोर या लंबित रहती है। क्या यह संस्थागत संरक्षण का मामला नहीं है? क्या सीबीआई में 'अपने लोगों' को बचाने की संस्कृति है, जो उसकी निष्पक्षता को कमजोर करती है? अगर एजेंसी खुद कानून तोड़ती है तो आम नागरिक उस पर भरोसा कैसे करे? यह घटना 2000 की है, लेकिन आज भी रमनीश जैसे अधिकारी उच्च पद पर हैं, जो कि चिंताजनक है।

सीबीआई अधिकारियों को सजा संस्थागत भ्रष्टाचार पर सवाल



रजनीश कौर

रखने का जोखिम न लिया जाए। अदालत की दोषसिद्धि को विभागीय रूप से स्वीकार किया जाता है, हालांकि कर्मचारी अपील में राहत मांग सकता है, लेकिन अपील या सजा पर स्टे होने से दोषसिद्धि स्वतः रह नहीं जाती। इस मामले में रमनीश और पांडे की दोषसिद्धि के बाद सीबीआई और संबंधित विभाग को अनुच्छेद 311(2) के प्राविजो a और रूल 19 के तहत त्वरित कार्रवाई करनी चाहिए।

अगर ऐसा नहीं होता तो यह सवाल और मजबूत हो जाएगा कि सीबीआई अपने अधिकारियों के खिलाफ क्यों नरम रवैया अपनाती है? कानून के जानकार इस फैसले को न्याय की जीत मानते हैं, लेकिन फैसला आने में बहुत देरी हुई। 26 साल बाद न्याय मिला। यह दर्शाता है कि शक्तिशाली लोगों के खिलाफ लड़ाई कितनी लंबी और कठिन हो सकती है। सीबीआई को आत्मचिंतन करना चाहिए। अपनी छवि सुधारने के लिए उसे आंतरिक जवाबदेही मजबूत करनी होगी। भ्रष्टाचार विरोधी एजेंसी अगर खुद भ्रष्टाचार या दुरुपयोग से मुक्त नहीं होती, तो लोकतंत्र में उस पर जानता का विश्वास घटता है। अशोक कुमार अग्रवाल जैसे सिद्धांतों की हिम्मत सहायनी है। ऐसे लोग दबाव, धमकियों और लंबी कानूनी लड़ाई के बावजूद न्याय की राह नहीं छोड़ते। यह मामला याद दिलाता है कि कानून सबके लिए बराबर रहा चाहिए। चाहे आरोपी कोई भी हो। सीबीआई जैसे संस्थानों को इस सबको गंभीरता से लेना चाहिए, वरना 'सीबीआई बनाम सीबीआई' जैसी स्थितियां बार-बार उभरेंगी।

(ये लेखक के निजी विचार हैं)

यहां आर्टिकल 311 और रूल 19 का उल्लेख जरूरी है। भारतीय संविधान का अनुच्छेद 311 सरकारी कर्मचारियों (सिविल सेवा में नियुक्त व्यक्तियों) की रक्षा करता है। यह कहता है कि किसी कर्मचारी को बिना जांच के, बर्खास्तगी, हटाया जाना या रैंक में कमी नहीं की जा सकती। ऐसे में आरोपी को उस पर लगे आरोप बताए जाएं और सुनवाई का अवसर दिया जाए। लेकिन दूसरे प्रावधान (दूसरा प्राविजो) में अपवाद है। खंड a स्पष्ट है, अगर कर्मचारी का आचरण आपराधिक मुकदमे में दोषसिद्धि का आधार बना है, तो पूर्ण जांच की जरूरत नहीं। दोषसिद्धि के आधार पर सीधे बर्खास्तगी या अन्य सजा दी जा सकती है। सीसीएस (सीसीए) रूल 1965 के रूल 19(1) इसी सिद्धांत पर आधारित है। इसमें कहा गया है कि आपराधिक दोषसिद्धि वाले आचरण के आधार पर दंड लगाने के लिए विशेष प्रक्रिया अपनाई जा सकती है। दोषसिद्धि के बाद विभागीय अधिकारी शां-कांज नोटिस जारी कर कर्मचारी को सजा के प्रस्ताव पर अपना पक्ष रखने का अवसर देता है, लेकिन पूर्ण अनुशासनिक जांच की जरूरत नहीं पड़ती।

रूल 19 का उद्देश्य है कि दोषसिद्धि के बाद अनावश्यक देरी न हो और दोषी को सेवा में बनाए

क्यों भारत के भविष्य का नेतृत्व महिलाओं को करना चाहिए

भारत भर में लाखों महिलाओं के लिए, सार्वजनिक जीवन में भागीदारी अभी भी सुरक्षा, भेदभाव और असमान पहुंच की चिंताओं से प्रभावित है। चाहे खेल हो, शिक्षा हो या कार्यस्थल, ये समस्याएं हमारे समाज में गहराई से जड़े जमा चुकी हैं। संसद में अधिक महिलाओं का मतलब है कि कानून और नीतियां महज समझ से नहीं, बल्कि वास्तविक जीवन की हकीकत से आकार लेती हैं। प्रवर्तन के लिए मजबूत बकालत, सहायता प्रणालियों के लिए संसाधनों का बेहतर आवंटन और एक व्यापक बांचा, जो उत्तरदाई और सुलभ हो।



पी.टी. ऊषा

मैंने अपना पूरा जीवन भागदौड़ में ही बिताया है, पहले केरल की कच्ची सड़कों पर, फिर वैश्विक मंचों पर और अब सार्वजनिक जीवन के गलियारों में। हर कदम पर मुझे कई मुश्किलों का सामना करना पड़ा है, कुछ प्रत्यक्ष और कुछ अनकही बाधाओं का भी, जिन्होंने महिलाओं को यह बताया कि उनका यहां कोई स्थान नहीं है। मैंने यह भी देखा है कि जब ए बाधाएं टूटने लगती हैं तो क्या होता है। अवसर परिणामों को बदल देता है और इससे भी जरूरी बात यह है कि यह लोगों की सोच को बदल देता है।

यही कारण है कि संविधान (एक सौ अट्ठाइसवां संशोधन) विधेयक, 2023 नारी शक्ति वंदन अधिनियम केवल एक विधाई उपलब्धि नहीं है। यह एक लंबे समय से प्रतीक्षित संरचनात्मक सुधार है। लोकसभा और राज्य विधानसभाओं में एक तिहाई सीटें महिलाओं के लिए आरक्षित करना न तो कोई रियायत है और न ही दिखावा।

यह अधिक प्रतिनिधि और प्रभावी लोकतंत्र की दिशा में एक जरूरी कदम है।

खेलों ने हमें क्या सिखाया है जब मैंने 1984 के लॉस एंजिल्स ओलंपिक में हिस्सा लिया और कुछ ही सेकंड के अंतर से पदक से चूक गईं, तब बहुत कम भारतीय लड़कियां थीं, जो वैश्विक मंच पर खुद को देख पाती थीं। लेकिन पिछले कई दशकों में यह स्थिति बदली है। प्रशिक्षण, बुनियादी ढांचे और पहचान तक पहुंच में सुधार के साथ, भारतीय महिलाएं अंतर्राष्ट्रीय स्तर पर प्रमुखता हासिल करने लगी हैं। पीवी सिंधु, मोरारबाई चानू, विनेश फोगाट और मैरी कॉम जैसी एथलीटें अकेले नहीं उभरीं। वे एक ऐसी व्यवस्था का परिणाम हैं, जिसे धीरे-धीरे ही सही, पहुंच को व्यापक बनाना शुरू किया। प्रतिनिधित्व आकांक्षाएं पैदा करता है और आकांक्षा, जब समर्थित होती है, तो उपलब्धि दिलाती है। सबक साफ है। जब महिलाओं को स्थान दिया जाता है, तो वे व्यवस्था में केवल भाग नहीं लेतीं, वे शानदार प्रदर्शन भी कर दिखाती हैं।

हर भारतीय को लिए बेहतर शासन भारत में जमीनी स्तर पर महिलाओं के नेतृत्व का प्रभाव पहले ही देखा जा चुका है। 73वें संवैधानिक संशोधन द्वारा पंचायती राज संस्थाओं में महिलाओं के लिए आरक्षण लागू किए जाने के बाद से, विभिन्न राज्यों में किए गए कई अध्ययनों से पता चला है कि महिला प्रतिनिधियों के नेतृत्व वाले क्षेत्रों में पेयजल, स्वच्छता,

शिक्षा और प्राथमिक स्वास्थ्य देखभाल तक पहुंच में सुधार हुआ है।

यह महज महिलाओं के मुद्दे नहीं हैं, बल्कि यह राष्ट्रीय प्राथमिकताएं हैं। महिला नेता अक्सर सुरक्षित सार्वजनिक स्थान, सुचारू रूप से चलने वाले स्कूल, पोषण और स्वास्थ्य सेवाओं जैसी शासन से जुड़ी उन रोजमर्रा की चुनौतियों पर ध्यान केंद्रित करती हैं, जो परिवारों और समुदायों को सीधे तौर पर प्रभावित करती हैं। इस प्रतिनिधित्व को राज्य विधानसभाओं और संसद तक विस्तारित करना केवल निष्पक्षता की बात नहीं है। यह शासन की गुणवत्ता में सुधार से जुड़ा है।

प्रतिनिधित्व का आर्थिक महत्व भारत में महिला श्रम बल की भागीदारी विश्व में सबसे कम है, जो लगभग 25 प्रतिशत के आसपास है। यह केवल एक सामाजिक चिंता नहीं, बल्कि एक आर्थिक समस्या है। विधानसभाओं में महिलाओं का अधिक प्रतिनिधित्व उन नीतियों को प्राथमिकता देने में मदद कर सकता है, जो इस अग्रगण्य क्षमता को उजागर करती हैं, जैसे किफायती बाल देखभाल, सुरक्षित कार्यस्थल, जून तक पहुंच और महिला उद्यमियों के लिए समर्थन। मैकिन्से ग्लोबल इंस्टीट्यूट का अनुमान है कि लैंगिक समानता को बढ़ावा देने से भारत की जीडीपी में 700 बिलियन डॉलर तक की वृद्धि हो सकती है। अधिक समावेशी संसद न केवल एक लोकतांत्रिक आवश्यकता है, बल्कि एक आर्थिक अनिवार्यता भी है।

(ये लेखक के निजी विचार हैं)

क्या मछली और झलमुड़े की राजनीति से समाज का भला होगा

पश्चिम बंगाल में एक तरफ अनुराग ठाकुर द्वारा मंगलवार को मछली खाने का वीडियो वायरल हो गया तो दूसरी तरफ प्रधानमंत्री नरेंद्र मोदी द्वारा पश्चिम बंगाल के झारग्राम में एक दुकान से झलमुड़ी खरीदने का वीडियो भी वायरल हो गया। इस समय देश की राजनीति इन दोनों घटनाओं के इर्द-गिर्द घूम रही है। सोशल मीडिया पर इन दोनों घटनाओं पर लोग तरह तरह की टिप्पणियां कर रहे हैं। इलेक्ट्रॉनिक चैनलों का एक वर्ग तो झालमुड़ी पत्रकारिता में ही लगा हुआ है और मोदी जी की झालमुड़ी खरीदने वाली घटना को नमक-मिर्च लगाकर बेचा रहा है। पश्चिम बंगाल में विधानसभा चुनाव के दौरान तरह-तरह की तस्वीरें और घटनाएं सामने आ रही हैं। प्रचार के लिए कोलकाता पहुंचे भाजपा सांसद अनुराग ठाकुर का एक वीडियो वायरल हो रहा है। इस वीडियो में अनुराग ठाकुर मछली खाते हुए दिखाई दे रहे हैं। अनुराग ठाकुर के माथे पर तिलक लगा है। गले में भगवा पटका है और वे मछली खा रहे हैं। लोग यह सवाल उठा रहे हैं कि सनातन धर्म और संस्कृति की बात करने वाली भाजपा के सांसद मंगलवार को मछली खा रहे हैं। अक्सर सनातन धर्म को मानने लोग मांस, मदिरा और प्याज का सेवन नहीं करते हैं। दरअसल यदि अनुराग ठाकुर की जगह अखिलेश यादव या राहुल गांधी मंगलवार को मछली खा रहे होते तो भाजपा वाले धर्म और संस्कृति को दुहाई देकर अखिलेश यादव और राहुल गांधी को सनातन धर्म विरोधी साबित कर देते। इस घटना पर अखिलेश यादव ने लिखा कि कथनी और करनी के बीच के अंतर ने



भाजपा समर्थकों की पोल खोल दी है। आम आदमी पार्टी के नेता सोरभ भारद्वाज ने अनुराग ठाकुर का वीडियो शेयर करते हुए सोशल मीडिया पर लिखा कि मंगलवार को माथे पर तिलक लगाकर मांसहारी भोजन, वोट पाने के लिए हुनमान जी का अपमान करने को भी तैयार। दरअसल एक स्वस्थ लोकतंत्र में हर इंसान को यह स्वतंत्रता होनी चाहिए कि वह क्या खाए या क्या न खाए। भाजपा सांसद अनुराग ठाकुर पर सवाल इसलिए उठ रहा कि धर्म और संस्कृति की बात करने वाली भाजपा के कुछ लोग मांस-मछली खाने से रोकते हैं और मारपीट करते हैं। ऐसे लोग कई जगह मंगलवार को चिकन-मछली की दुकान भी बंद कर देते हैं। दरअसल जब कोई दूसरा इस तरह का काम करता है तो हिन्दू भावनाएं आहत हो जाती हैं लेकिन अब अनुराग ठाकुर मंगलवार को तिलक लगाकर

मछली खाते हैं तो हिन्दू भावनाएं आहत नहीं होती हैं। दूसरों के साथ धर्म संस्कृति के नाम पर मारपीट की जाती है लेकिन जब भाजपा के कुछ लोग धर्म और संस्कृति को दरकिनार कर देते हैं तो वे तब भी संस्कारी बने रहते हैं। कांवड़ यात्रा के दौरान मांस-मछली की दुकानें बंद कराने वाले हिन्दू संगठन और भाजपा को मानने वाले कुछ लोग अनुराग ठाकुर के मंगलवार को तिलक लगाकर मछली खाने वाली घटना पर चुप्पी साध लेते हैं। दूसरी

तरफ पश्चिम बंगाल के झारग्राम में प्रधानमंत्री जी द्वारा झालमुड़ी खरीदने की घटना पर भी विवाद हो गया। विपक्षी दल यह आरोप लगा रहे हैं कि प्रधानमंत्री जी द्वारा झालमुड़ी खरीदने की घटना स्वाभाविक नहीं थी। इस घटना को इस तरह प्रदर्शित किया गया कि जैसे प्रधानमंत्री जी स्वाभाविक रूप से आम दुकानदार से मिलकर दस रुपये में खाने की सामग्री खरीद रहे हैं। विपक्षी पार्टियों का आरोप है कि यह पहले से तय कार्यक्रम के तहत ही हो पाया। क्योंकि झालमुड़ी की दुकान में कैमरे लगे थे। यानी यह सारी कवायद प्रधानमंत्री जी का एक चुनावी हथकंडा था। रही सही कसर कुछ इलेक्ट्रॉनिक चैनलों ने पूरी कर दी। कुछ इलेक्ट्रॉनिक चैनलों ने प्रधानमंत्री के झालमुड़ी खरीदने को ऐसे प्रदर्शित किया कि जैसे आज तक किसी प्रधानमंत्री ने इतनी मानवता और ईंसानियत का काम

नहीं किया। झालमुड़ी पत्रकारिता ने भी पत्रकारिता की नैतिकता पर कई सवाल उठा दिए। इसके साथ ही तुणमूल कांग्रेस ने आरोप लगाया कि झालग्राम में झालमुड़ी खाने के लिए समय बहाने के कारण सुरक्षा कार्रवाइ से हेमंत सोरेन की लैंडिंग की अनुमति नहीं मिली जिसके कारण रेली रद्द करन पड़ी। दरअसल चुनावी हथकंडा अपनाता बुरी बात नहीं है। चुनाव है तो चुनावी हथकंडे अपनाए भी जाएंगे। अक्सर सभी राजनेता चुनावी हथकंडे अपनाते ही हैं। लेकिन चुनावी हथकंडे अपनाते समय स्वयं को ईमानदार दिखाने की कोशिश कई सवाल खड़े करती है। इसलिए एक तरफ अनुराग ठाकुर का मंगलवार के दिन मछली खाना तो दूसरी तरफ प्रधानमंत्री जी का झालमुड़ी खरीदना विवाद का विषय बन गया। राजनीति में ऐसे विवाद अक्सर होते रहते हैं। लेकिन इस दौर में विवादों को राजनीति का मूल मंत्र बना दिया गया है। इस दौर की राजनीति में जिस तरह से खोखला आदर्शवाद पनप रहा है वह कई सवाल खड़े कर रहा है। राजनीति में स्वयं को ईमानदार और दूसरों को पापी साबित करने की प्रवृत्ति बढ़ रही है। यह प्रवृत्ति राजनीति के मूल चरित्र को कठघरे में खड़ा कर रही है। राजनीति में मुद्दों पर बात होनी चाहिए, लेकिन इस दौर में मुद्दों पर बात कम हो गई है और व्यक्तिगत बातों पर ज्यादा ध्यान केंद्रित किया जा रहा है। इस सारी प्रक्रिया में सबसे दुखद यह है कि धीरे-धीरे राजनीति में नफरत की भावना बढ़ती जा रही है। राजनीति में नफरत की यह भावना स्वयं नहीं बढ़ी है बल्कि जानबूझकर पैदा की गई है। साम्प्रदायिक राजनीति को ही असली राजनीति समझ लिया गया है।



रोहित कोहिक

यही कारण है कि धर्म के नाम पर राजनीति में ईसा. नियत खत्म हो जा रही है। राजनीति के इस नकारात्मक भाव के लिए आम जनता में भी कोई हलचल या गुस्सा नहीं है। आम जनता से ही इसे ही अपनी नियत समझ लिया है। बल्कि कई बार तो आम जनता राजनीति की बदलती धारा में स्वयं ही शामिल हो जाती है। आम जनता को भी हिन्दू-मुस्लिम की राजनीति भाने लगती है। यही कारण है कि इस दौर में मूल समस्याओं के लिए होने वाले आन्दोलन कमजोर हो गए हैं। कुछ कुटिल राजनेता और समाज के कुछ ठेकेदार मिलकर एक ऐसा वातावरण बना रहे हैं, जिससे समाज के विभिन्न वर्गों और धर्मों के लोगों के बीच आपसी विश्वास कम हुआ है। सवाल यह है कि राजनीति की यह बदलती प्रवृत्ति क्या भविष्य में हमें अधिकार की तरफ धकेल रही है? ऐसे ही अनेक प्रश्नों पर गंभीरता के साथ चिंतन होना चाहिए। सवाल यह है कि राजनीति से समाज में कुछ सकारात्मक बदलाव होने चाहिए लेकिन दुखद यह है इस दौर की राजनीति से समाज में सकारात्मक बदलाव नहीं हो पा रहे हैं।

(ये लेखक के निजी विचार हैं)

